

# தினமுரசு

THINAMURASU

தினப்பதிப்பு

அற்புதன் அச்சகம்

அனைத்து வந்தமான Printing வேலைகளையும்

உயர்தரத்திலும்

குறைந்த செலவுடனும்

குறித்த நேரத்தில் பெற்றுக்கொள்ளலாம்.

T.P:- 021 222 3628

Fax:- 021 222 1811

373, பிரதான வீதி,

பஸ்ரீயன் சந்தி,

யாழ்ப்பாணம்.

முரசு - 04 திருவள்ளூர் ஆண்டு 2045 வைகாசி 06 செவ்வாய்க்கிழமை (20.05.2014) பக்கங்கள் 20 ஓசை -231

## வலி. கிழக்கில் மீள்குடியமர்வு; நடவடிக்கை ஆரம்பம்

(யாழ்ப்பாணம்)

வலி. கிழக்கு பிரதேசத்தில் வளலாய் பகுதியில் இடம்பெயர்ந்த மக்களை மீள்குடியமர்த்த நடவடிக்கை எடுக்கப்பட்டு வருகிறது என்று இராணுவ ஊடகப் பேச்சாளர் ருவான் வணிகசூரிய நேற்று மாலை தெரிவித்துள்ளார்.

யாழ்ப்பாணம் அதியுயர் பாதுகாப்பு வலயத்திற்குட்பட்ட வளலாய் பகுதியில் தெரிவுசெய்யப்பட்டுள்ள காணிகளை அளவிடும் நடவடிக்கைகள் ஆரம்பிக்கப்பட்டுள்ளன.

இடம்பெயர்ந்துள்ள மக்களுக்கு பகிர்ந்தளிப்ப

தற்காக அப்பகுதியில் சுமார் 230 ஏக்கர் நிலப் பரப்பு தயார் செய்யப்பட்டு வருவதாகவும் இராணுவ ஊடகப் பேச்சாளர் பிரிகேடியர் ருவான் வணிகசூரிய மேலும் தெரிவித்தார்.

பலாலி இராணுவ முகாமிற்கு சம்பமாகவுள்ள வளலாய் பகுதியில் சுமார் 230 ஏக்கருக்கும் அதிகமான காணியை இடம்பெயர்ந்த மக்களுக்கு வழங்குவதற்கான நடவடிக்கை சில மாதங்களுக்கு முன் ஆரம்பிக்கப்பட்டது. இருந்த போதிலும் இந்தப் பகுதி காடாகி காணப்பட்டமையால் அதனை உரிய

19 ஆம் பக்கம் பார்க்க

## மாகாண உறுப்பினர் ரவிகரனுக்கு நீதிமன்றம் அழைப்பாணை

(முல்லைத்தீவு)

வடமாகாணசபை உறுப்பினர் துரைராசா ரவிகரனுக்கு முல்லைத்தீவு நீதிமன்றம் அழைப்பாணை விடுத்துள்ளது.

நேற்று மாலை 5.00 மணி யளவில் மேற்படி நீதிமன்றத்தில் இருந்து வந்த அறிவித்தலின் படி இன்று காலை 9.00 மணிக்கு நீதிமன்றத்தின் முன்பாக தவறாது ஆஜராக

வேண்டும் என குறிப்பிடப்பட்டிருப்பதாக அறியமுடிகிறது.

மேற்படி அறிவித்தலை கொடுக்க வந்தவரிடம் நீதிமன்ற அழைப்பு பிறகான காரணம் என்ன? என்று வினவிய போது அது தொடர்பில் தமக்கு அறிவிக்கவில்லை எனவும் மேற்படி அறிவித்தலை மாத்திரம் கொடுத்துவிடும் படி மட்டும் தெரிவித்ததாகவும் அவர் பதிலளித்ததாக தகவல்கள் தெரிவிக்கின்றன.

# நல்லிணக்க பரிந்துரைகளை முழுமையாக அமுலாக்க முடியாது



(கொழும்பு)

நல்லிணக்க ஆணைக்குழுவின் பரிந்துரைகளை ஒரு குறுகிய காலத்தில் முழுமையாக அமுல்படுத்திவிட முடியாது. அப்படி அமுல்செய்ய வேண்டும்

## அமைச்சர் கெஹலிய தெரிவிப்பு

என்று சர்வதேச சமூகம் எதிர் பார்க்கவும் முடியாது. அது எமக்கு சாத்தியமான விடயமும் அல்ல என்று ஊடக அமைச்சர் கெஹலிய ரம்புகுவெல தெரிவித்தார்.

நேற்று கொழும்பில் இடம்பெற்ற செய்தியாளர் சந்திப்பிலேயே அவர் மேற்கண்டவாறு தெரிவித்தார்.

நல்லிணக்க ஆணைக்குழுவின் இறுதி அறிக்கையில் உள்ள பரிந்துரைகள் அனைத்தையும் பரிசுத்த வேதாகமமாக

யாரும் கருதக்கூடாது என்றும் அவர் தெரிவித்தார்.

இதனால் இந்த ஆணைக்குழுவின் அனைத்துப் பரிந்துரை

களையும் அமுல்படுத்த முடியாது என அவர் சுட்டிக்காட்டியுள்ளார்.

அமுல்படுத்த முடியும் என நாம் கருதும் பரிந்துரைகள் மட்டுமே அமுல்படுத்தப்படும் என அவர் தெரிவித்துள்ளார்.

19 ஆம் பக்கம் பார்க்க

## படைவீரர் சடலமாக மீட்ட

(யாழ்ப்பாணம்)

எழுதுமட்டுவாள் - கிளாலி பகுதியில் ரோந்து சென்றிருந்த படைச்சிப்பாய் ஒருவர் அங்குள்ள கண்டல்காட்டுப்பகுதியில் சடலமாக மீட்கப்பட்டுள்ளார். தகவல் ஒன்றின் அடிப்படையில் கொடிகரமம் பொலீஸாரால் நேற்று இச்சடலம் மீட்கப்பட்டுள்ளது. முகமாலை இராணுவ முகாமைச் சேர்ந்த இராணுவச்சிப்பாய் நேற்று முன்தினம் கடமைக்குச் சென்ற

19 ஆம் பக்கம் பார்க்க

## காணியற்றவர்களுக்கு காணித்துண்டுகள் வலி. வடக்கில் பகிர்ந்தளிக்க ஏற்பாடு

(யாழ்ப்பாணம்)

வலி. வடக்கு கொல்லங்கலட்டிப் பகுதியில் காணிகள் அற்றுள்ள மீள்குடியமர்ந்த மக்களுக்கு காணிகள் வழங்குவதற்கான நடவடிக்கை மேற்கொள்வதற்கு அப்பகுதி நிலைமைகளைக் கண்டறிய அமைச்சர் டக்ளஸ் தேவானந்தாவின் பணிப்பிற்கு அமைய ஈ.பி.டி.பி.யின் யாழ்ப்பாணம் அமைப்பாளர் கே.வி.குமேந்திரன் (ஜெகன்) தலைமையில் அப்பகுதி பிரதேச செயலரை உள்ளடக்கிய குழுவினர் நிலைமைகளை நேரில் சென்று பார்வையிட்டனர்.



மீள்குடியமர்ந்துள்ள மக்கள் தமக்கு குடியிருப்பு நிலங்களை பெற்றுத் தரும்படி அமைச்சர் டக்ளஸ் தேவானந்தாவிடம் வேண்டுகோள் ஒன்றை ஏற்கனவே முன்வைத்துள்ளனர்.

இங்கு வாழும் 50 இற்கு மேற்பட்ட குடும்பங்களுக்கு காணிகளை வழங்குவதற்கு நடவடிக்கை எடுத்து வருவதாக அமைப்பாளர் ஜெகன் தெரிவித்தார்.

இதற்காக வரும் 22 ஆம் திகதி வியாழக்கிழமை வலி. வடக்கு ஈழமக்கள் ஜனநாயகக் கட்சி அலுவலகத்தில் நடைபெறும் ஆலோசனைக் கூட்டத்தில்

இதற்கான தகுதியானவர்களை இனங்காண்பது தொடர்பாக ஆராயப்படவுள்ளது. சம்பந்தப்பட்ட அனைவரையும் இக்கூட்டத்தில் சமூகமளித்து தமது தெரிவுகளை உறுதிப்படுத்தும் படி கேட்டுக்கொண்டார்.

இக்குழுவில் பிரதேச செயலர் சிறிமோகன், ஈ.பி.டி.பி.யின் வலி. வடக்கு அமைப்பாளர் அன்பு மற்றும் சமுர்த்தி உத்தியோகத்தர்கள், பிரதேச செயலக துறை சார்ந்த அதிகாரிகள் அபிவிருத்திக்குழு உறுப்பினர்கள் ஆகியோர் உள்ளடங்குகின்றனர்.

## வீதி விபத்தில் சிக்கி 2 ஜேர்மன் பிரஜைகள் பலி

(கொழும்பு)

சுற்றுலாப் பயணிகளாக இலங்கைக்கு வந்த இரு ஜேர்மன் பிரஜைகள் வீதி விபத்தில் சிக்கி மரணமடைந்துள்ளனர்.

கொழும்பிலிருந்து மிந்தெனி நோக்கி பயணித்த பஸ் மீது

மோட்டார் வண்டி மோதி விபத்துக்குள்ளானதில் அதில் பயணித்த இந்த ஜேர்மன் பிரஜைகள் இருவர் பலியாகியுள்ளனர்.

காலி, தளவெல்ல பிரதேசத்தில் நேற்று இந்த விபத்து இடம்பெற்றுள்ளது.

## எரிபொருள் கிறக்குமதி மீண்டும் ஈரானிடமிருந்து

(கொழும்பு)

ஈரான் நாட்டின் மீதான பொருளாதாரத் தடைகள் தளர்த்தப்பட்டு வருவதால் அங்கிருந்து மீண்டும் எரிபொருளை இறக்கு

மதி செய்வதற்கு அரசு முயற்சி எடுத்துவருகிறது.

ஈரானிடமிருந்து எரிபொருளை கொள்வனவு செய்வதற்கான ஏற்பாடுகள் ஆரம்பிக்கப்பட்டுள்ள

ததாகத் தெரிவிக்கப்படுகிறது. ஈரானுக்கு எதிரான தடைகள் தளர்த்தப்பட்டுள்ள நிலையில், இலங்கைக்கு எரிபொருளை விநியோகம் செய்ய உள்ளதாக ஈரான் அறிவித்துள்ளது.

இலங்கை மற்றும் தென்னாபிரிக்கா ஆகிய நாடுகளுடன் நீண்ட கால அடிப்படையில் ஒப்பந்தங்கள் செய்து கொள்வதில் தடையில்லை என ஈரான் அறிவித்துள்ளது.

சீனா, தென்கொரியா, ஜப்பான், துருக்கி உள்ளிட்ட நாடுகள் எரிபொருள் இறக்குமதி குறித்த உடன்படிக்கையை புதுப்பித்துக் கொண்டுள்ளதாகத் தெரிவிக்கப்படுகிறது. அணுத்திட்டம் என்ற பெயரில் ஈரான்

19 ஆம் பக்கம் பார்க்க

## உலக சுகாதார ஸ்தாபனத்தின் உபதலைவராக சிறிசேன

(கொழும்பு)

உலக சுகாதார ஸ்தாபனத்தின் உபதலைவராக இலங்கையின் அமைச்சர் ஒருவர் நியமிக்கப்பட்டிருக்கிறார்.

அடுத்த இரண்டு ஆண்டுகளுக்கு உலக சுகாதார ஸ்தாபனத்தின் உப தலைவராக சுகாதார அமைச்சர் மைத்திரிபால சிறிசேன தெரிவுசெய்யப்பட்டுள்ளார்.

சுவிற்ஸர்லாந்தின், ஜெனிவா நகரில் நடைபெறும்

19 ஆம் பக்கம் பார்க்க





**பிரேசில் மண்ணில்  
அரங்கேறும் போகும்  
கால்பந்தாட்ட திருவிழா  
ஒரு முன்னோட்ட பார்வை**

**உள்ளே**



## குளவித் தாக்குதலுக்குள்ளானவர் வைத்தியசாலையில் அனுமதி

சிறுவர்களுடன் தேன் எடுக்கச்சென்ற குடும்பஸ்தரை குளவிகள் கொட்டிய சம்பவம் கடந்த ஞாயிற்றுக்கிழமை பிற்பகல் 12 மணிக்கு வடமராட்சி சமரபாகு எரிச்சோலை பெரியதம்பிரான் கோவிலடியில் இடம்பெற்றுள்ளது.

இச்சம்பவத்தில் இரண்டு பிள்ளைகளின் தந்தையான தங்கராசா ராஜ்குமார் (வயது - 29) என்பவரே பாதிப்புக்குள்ளான நிலையில் வைத்தியசாலையில் அனுமதிக்கப்பட்டுள்ளார். இச்சம்பவம் பற்றி மேலும் தெரியவருவதாவது

பெரியதம்பிரான் ஆலய சூழலில் உள்ள ஆலமரம் ஒன்றில் குளவிகள் கூடுகட்டி இருந்தது இதனை அவதானித்த சிறுவர்கள் பாதிக்கப்பட்ட குடும்பஸ்தரை தேன் எடுப்பதற்காக அழைத்துச்சென்றுள்ளனர்.

அவர் ஆலமரத்தில் ஏறிக்கொண்டிருந்த போது குளவிகள் கலைந்து குடும்பஸ்தரை கொட்டியுள்ளன. பாதிக்கப்பட்டவர் உடனடியாக பருத்தித்துறை ஆதார வைத்தியசாலைக்கு எடுத்துச் செல்லப்பட்டார். (116)



VACANCIES

UNIVERSITY OF JAFFNA, SRI LANKA

University of Jaffna will entertain applications from qualified persons for the under mentioned posts:

FACULTY OF SCIENCE

Senior Professor/Professor of Zoology

FACULTY OF MEDICINE

Para Medical Degree Programme - B.Sc Programme in Pharmacy

Senior Lecturer Grade I / Senior Lecturer Grade II/ Lecturer (Probationary) in Pharmacy

Note:

1. Applications will be entertained from the candidates who has first degree with specialization in Chemistry and postgraduate degree in Pharmaceutical Chemistry/ Natural Product Chemistry for the Post of Senior Lecturer and from the candidates who has degree with specialization in Chemistry for the Post of Lecturer (Probationary)

SALARY AND OTHER BENEFITS

Post	Salary scale
Senior Professor	Rs.67100 - 11x1425 - 82775/-p.m
Professor	R.56505 - 13x1310 - 73535/-p.m
Senior Lecturer Gr.I	Rs.45545 - 7x1050 - 52895/-p.m
Senior Lecturer Gr.II	Rs.39755 - 11x790 - 48445/-p.m
Lecturer (Probationary)	Rs.27775 - 10x645 - 34225/-p.m

Note:

In addition to the above salary, the following allowances will also be paid:

i) Academic allowance - Senior Professor/Professor -90% of the basic salary Senior Lecturer C7r.I/Gr.IT - 85% of the basic salary Lecturer (Probationary) - 65 % of the basic salary

ii) Special allowance -20% of the basic salary

iii) Cost of living allowance of Rs,7,800/-p.m.

Further 35% of the basic salary, will be paid as Research allowance based on the research activity of the academic staff.

Statutory benefits:

- 1) Sabbatical leave entitlement for the holder of the Post of Senior Lecturer & r.11 and above
- 2) Membership in Universities Provident Fund and Pension Scheme in the University system
- 3) Gratuity payments
- 4) Employees' Trust Fund benefits
- 5) Free Medical Services

Closing date:

Post of Senior Professor/Professor - 18.08.2014

Other posts - 27.06.2014

Applications and other documents for the Post of Senior Professor/Professor shall be sent 'ro the Vice-Chancellor with a covering letter. Applications for the other posts shall be sent to the Senior Assistant Registrar/Academic- Establishments,

Application forms and other details may be obtained from the office of the Senior Assistant Registrar/ Academic Establishments, University of Jaffna, Sri-Lanka, either in person or by post, on a payment of Ps.100/- per application form. Those who wish to obtain application forms by post are requested to send a Money Order/Postal Order drawn in favour of the Bursar, University of Jaffna together with a self-addressed stamped envelope 23x10 c.m. in size

Application forms and other details will also be available in the University website [www.jfn.ac.lk](http://www.jfn.ac.lk). Those who wish to send the application forms downloaded from the University website should attach a Money Order/Postal Order for Rs.100/- to the application form drawn in favour of the Bursar, University of Jaffna.

Those who wish to apply for more than one post should apply in separate forms.

Applicants from the University System/Government Departments /Corporations and Statutory Board should channel their applications through the Head of respective Institutions. Illegible, incomplete and late applications will be rejected without intimation. Only short listed applicants will be called for an interview.

REGISTRAR

UNIVERSITY OF JAFFNA SRI LANKA

19.05.2014

(C/3684)

## அடிப்படை வசதிகள் இன்றி 300 குடும்பங்கள் அவலம்

(மல்லாலி)

மன்னார் பிரதேச செயலர் பிரிவுக்குட்பட்ட தருமன்கோட்டை ஜீவபுரம் கிராமத்தில் அடிப்படை வசதிகள் அற்ற நிலையில் 300 குடும்பங்கள் மீளக் குடியேறிவருவதாக தெரிவிக்கப்படுகிறது.

பிரதேச செயலத்தின் அனுமதியுடன் இக்குடும்பங்களுக்கு காணி வழங்கப்பட்டு தற்காலிக வீட்டு வசதிகளும் வழங்கப்பட்டுள்ளமையால் இக்குடும்பங்கள் மீளக் குடியேறிவருவதாகவும், எனினும் வாழ்வாதாரத்திற்கான எவ்வித அடிப்படை வசதிகளும் இக்கிராமத்தில் இல்லாத நிலை காணப்படுவதாகவும் தெரிவிக்கப்படுகிறது.

குறிப்பாக இக்கிராமத்தில் குடிநீர் வசதி, மலசல கூட வசதிகள் ஏதும் இல்லை. எனவும், நிழல் தரு மரங்கள் கூட கிராமத்தில் இல்லை எனவும் தெரிவிக்கப்படும் நிலையில் மக்கள் மீள்குடி

யேறிவருவதாக தெரிவிக்கப்படுகிறது.

மேலும் மன்னார் கடல் நீரேரி நீரும் இப்பகுதியை ஊடுருவுவதால் இக்கிராமத்தின் நிலம் உவர் தரையாக காணப்படுவதாகவும் இந்நிலை சீரான குடியிருப்புக்கு உகந்ததாக இல்லை எனவும் தெரிவிக்கப்படுகிறது.

மேலும் மழை காலங்களில் இக்கிராமத்தில் வாழ்வது என்பது சவாலான விடயமாகும் எனவும் மழை காலங்களில் வெள்ள நீர் தேங்கி காணப்படுவதாகவும் சுட்டிக்காட்டப்படுகிறது.

இதேவேளை இக்கிராமத்திற்கான வீதிகளும் புனரமைக்கப்படாமல் இருப்பதாகவும், போக்குவரத்து வசதிகளும் பின்தங்கிய நிலையில் இருப்பதாகவும் தெரிவிக்கப்படுகிறது.

எனவே மீள்குடியேறியுள்ள எமக்கும், ஓரளவேனும் அடிப்படை வசதிகளை ஏற்படுத்தித்தர உரியவர்கள் நடவடிக்கை எடுக்கவேண்டும் என மக்கள் கோரிக்கை விடுக்கின்றனர். (140)

## பரீட்சை மேற்பார்வையாளர்களுக்கு விண்ணப்பம் கோரல்

(அச்சுவேலி)

எதிர்வரும் ஆகஸ்ட் மாதம் நடைபெறவுள்ள கல்விப் பொதுத் தராதர உயர் தரப்பரீட்சை, தரம் 05 புலமைப்பரிசீலர் பரீட்சை ஆகியவற்றில் பரீட்சை இணைப்பு நிலைய இணைப்பாளர், உதவி இணைப்பாளர், பரீட்சை நிலைய மேற்பார்வையாளர், உதவி மேற்பார்வையாளர் ஆகிய பணிநிலைகளுக்கு தகுதியான அதிபர்கள் மற்றும் ஆசிரியர்களிடமிருந்து யாழ்ப்பாண வலயக்கல்வி அலுவலகத்தினால் விண்ணப்பங்கள் கோரப்பட்டுள்ளன.

பரீட்சை இணைப்பு நிலையங்களில் நிலைய இணைப்பாளர், உதவி இணைப்பாளர் பதவிக்கு அதிபர் சேவை மற்றும் ஆசிரியர் சேவை தரம் 1 ஆகியவற்றில் உள்ளவர்களும் பரீட்சை நிலைய மேற்பார்வையாளர், உதவி மேற்பார்வையாளர் பதவிகளுக்கு ஆசிரியர் சேவை தரம் 1, 2-2, 2-1 ஆகியவற்றைச் சேர்ந்தவர்களும் விண்ணப்பிக்க முடியும்.

மேலும் விடைத்தாள் மதிப்பீட்டு பணிகளில் ஈடுபடவுள்ளவர்கள் இப்பணிகளுக்கு

## பயிற்சி நெறிகளுக்கு விண்ணப்பம் கோரல்

(ஆனைக்கோட்டை)

காரைநகரில் இயங்கும் இலங்கை தொழிற்பயிற்சி அதிகார சபையின் தொழில் பயிற்சி நிலையத்தால் பின்வரும் பயிற்சி நெறிகளுக்கு விண்ணப்பம் கோரப்பட்டுள்ளது.

இதில் வீட்டு மின்னணைப்பு, தகவல் தொழில் நுட்பம், மேஷன், தையல், மரவேலை, காய்ச்சி இணைத்தல் ஆகிய பயிற்சிகளுக்கே விண்ணப்பம் கோரப்பட்டுள்ளது.

இப்பயிற்சி நெறியில் இணைய விரும்புவோர் விண்ணப்பப் படிவங்களை நிலையத்தில் பெற்று பூரணப்படுத்தி எதிர்வரும் 30 ஆம் திகதிக்கு முன்னர் பொறுப்பாளர் இலங்கை தொழிற்பயிற்சி அதிகாரசபை தொழிற்பயிற்சி நிலையம், வலந்தலைச் சந்தி, காரைநகர் என்ற முகவரிக்கு அனுப்பிவைக்கவேண்டும்.

இதேவேளை இப்பயிற்சியை நிறைவு செய்தவர்களுக்கு தேசிய தகைமையாக (NVQ) சான்றிதழ் வழங்கப்படும் என நிலைய பொறுப்பாளர் வே.ஸ்ரீகுமார் அறிவித்துள்ளார். (104)

விண்ணப்பிக்க முடியாது எனவும், விண்ணப்பங்கள் உடனடியாக வலயக்கல்வி அலுவலகத்தில் நேரடியாக ஒப்படைக்கப்பட வேண்டும் எனவும் தெரிவிக்கப்பட்டுள்ளதுடன் மாதிரி விண்ணப்பப் படிவங்களும் அனைத்து பாடசாலை அதிபர்களுக்கும் அனுப்பிவைக்கப்பட்டுள்ளது.

## பொங்கல் விழா

(யாழ்ப்பாணம்)

ஆண்டாவளவு ஞானவைரவர் ஆலய வருடாந்த பொங்கல் விழாவும், முன்ஸ்வரப் பெருமானின் வேள்வி நிகழ்வும் நாளை நடைபெறவுள்ளது.

இந்நிகழ்விற்கு பக்தர்கள் ஆசார சீலராய் வந்து வையிரவப் பெருமனின் இஷ்ட சித்திகளைப் பெற்றுப்புகுமாறு ஆலய பரிபாலன சபையினர் அறிவித்துள்ளனர்.

## கலை இலக்கியப் பெருவிழா

(வடமராட்சி)

பொலிகை கலை இலக்கிய மன்றத்தில் கலை இலக்கியப் பெருவிழா எதிர்வரும் 24 ஆம் திகதி சனிக்கிழமை பொலிகை ஆலயச்சந்தியில் அமைக்கப்பட்ட கலையரங்கில் நடைபெறவுள்ளது.

மன்றத்தலைவர் கதிர்மலைராசா ரகுநாத் தலைமையில் நடைபெறவுள்ள இந்நிகழ்வில் ஆசிரியரையிணை பொலிகை பத்திரகாளி மற்றும் கந்தவனக் கடவை தேவஸ்தான பிரதம குரு பிரமஸ்ரீ சுவைத்தியநாதக்குருக்களும் குழந்தை யேசு தேவாலய பங்குத்தந்தை வணக்கத்துக்குரிய நிருபன் நிஷாந் அடிகளாரும் வழங்கவுள்ளனர்.

வாழ்த்துரையிணை ஓய்வு நிலை கிராம அலுவலர் சி.சிவபாலசிங்கம் நிகழ்த்தவுள்ளார். இந்நிகழ்வின் பிரதம விருந்தினராக வடமாகாண பிரதிக்கல்விப் பணிப்பாளர் சி.புலப்பலிங்கம் சிறப்பு

அதிதிகளாக வல் வெட்டித் துறை பொலிஸ் நிலையப்பொறுப்பதிகாரி எச்.எச்.கே.ஜெ.சி.சமரசிங்க பொலிகை கிழக்கு கிராம அலுவலர் இ.புலேந்திரன், கௌரவ அதிதியாக பொலிகை உடற்பயிற்சி ஆசான் சாண்டோ செ.செல்வராசா, கிளிநொச்சி மத்திய கல்வாரி ஆசிரியர் திருமதி சிவாஜினி திலகநாதன், கம்பர்மலை வித்தியாலய ஆசிரியர் ஆ.ருபவரணன் ஆகியோர் கலந்து சிறப்பிக்கவுள்ளனர்.

மேலும் பொலிகை மைந்தர்களின் படைப்பில் உருவான உதிரம் எனும் குறுந்திரைப்பட வெளியீடும், சாண்டோ பட்டம் வழங்கப்பட்ட பொலிகை உடற்பயிற்சி ஆசான் சாண்டோ செ.செல்வராசா தலைமையில் பொலிகை கலை இலக்கிய மன்ற அங்கத்தவர்களின் வீரதீர விளையாட்டுக்களும் இடம்பெறவுள்ளதாக மன்றத்தினர் அறிவித்துள்ளனர். (116)

# கலைகளை ரசிப்பதன் மூலம் உளத்தாக்கத்தில் இருந்து விடுபடலாம்

## உஷா சுபலிங்கம் தெரிவிப்பு

(யாழ்.நிருபர்)  
கலைகளை ரசிப்பதன் மூலம் பல்வேறு உளநெருக்கீடுகள், மனத்தாக்கங்களிலிருந்து விடுபட முடியும். எனவே உளத்தாக்கங்களிற் குட்டப்பட்டவர்கள் கலைகளை ரசித்து உளத்தாக்கங்களிலிருந்து விடுபட முன்வர வேண்டும்.

இவ்வாறு இலங்கை வேந்தன் கலைக்கல்லூரியில் நடைபெற்ற இயல், இசை, நாடக விழா நான்காம் நாள் நிகழ்வுகளில் பிரதம விருந்தினராகக் கலந்து கொண்டு உரை நிகழ்த்திய வடமாகாண கலாசாரத் திணைக்கள உதவிப்பணிப்பாளர் திருமதி உஷா சுபலிங்கம் தெரிவித்தார்.

செந்தமிழ் சொல்லருவி சலவீசன் தலைமையில் கடந்த வெள்ளிக்கிழமை மாலை இலங்கை வேந்தன் கலைக்கல்லூரி மண்டபத்தில் நடைபெற்ற இவ்விழாவில் அவர்

மேலும் தெரிவித்ததாவது, போருக்குப்பின் எமது சமுதாயத்தில் பெருமளவான மக்கள் உளநெருக்கீடுகள் மனத்தாக்கங்களுக்கு உள்ளாகியுள்ளனர். இவர்கள் அவற்றிலிருந்து விடுபட்டு இயல்பு வாழ்க்கைக்கு திரும்புவதற்கு ஒரே வழி கலைகளை ரசிப்பதுதான். இயல், இசை, நாடகம் போன்ற அனைத்துக் கலைகளும் மக்கள் மனங்களில் உள்ள ரணங்களை ஆற்றும் வல்லமை கொண்டவை. இத்தகைய கலைகளை விரும்பி ரசிக்க எல்லோரும் பழகிக் கொள்ள வேண்டும்.

எமது இனத்தின் அடையாளத்தைப் பேணுவதற்குக் கலைகள் உதவுகின்றன. தமிழர் பண்பாட்டுக் கலைகளை பேணிப் பாதுகாப்பதற்கு சமூக நிறுவனங்கள் முன்வர வேண்டும்.

பண்டைக்காலத்தில் ஆலயங்கள் கலை வளர்ச்சிக்கும்

நிறுவனங்களாக விளங்கின. இந்நிலை இன்று மாறிவிட்டது மீண்டும் ஆலயங்களில் கலை வளர்க்கப்பட வேண்டியுள்ளது ஒழுக்கத்தைப் பேண உதவும் கலைகள் நெறிபிறழும் சமூகத்தை நல்வழிப்படுத்துகின்றன. இன்றைய இளைய தலைமுறையினர் கலைகளில் நாட்டம் கொண்டு கலைகளை ரசிக்கப் பழகிக் கொள்ள வேண்டும் என்றார். சாரங்கம் இசைமன்றம் வழங்கிய மதுரகாணம், சைவச் சிறுவர் இல்ல மாணவர்களின் தெலுங்கு நடனம், சாகித்திய விணாலய திருமதி விசுவா கோபி கிருஷ்ணாவின் மாணவிகள் வழங்கிய விரலிசை, உருயிராய் கலைக்கோவில் மாணவிகளின் நாட்டியாஞ்சலி, நாட்டார் வழக்கியல் கழகம் வழங்கிய காத்தவராயன் கூத்து ஆகிய கலை நிகழ்ச்சிகளும் இடம் பெற்றன. (10)



**கந்தர்மடம்  
ஞானவை  
ரவர் ஆலய  
தேர்த்  
திருவிழா  
கடந்த வியா  
ழக்கிழமை  
காலை  
இடம்பெற்ற  
போது....  
(48)**

## தொண்டைமானாறு ப.நோ.கூ.சங்ககிளை முகாமையாளர் இன்மையால் பூட்டு

(தொண்டைமானாறு)  
தொண்டைமானாறு வடக்கு பலநோக்கு கூட்டுறவுச் சங்கக் கிளைக்கு முகாமையாளர் இல்லாமையால் ஒருவருடத்துக்கு மேலாக பூட்டப்பட்டுள்ளதால் மக்கள் பெரும் அசௌகரியங்களுக்கு உள்ளாவதாக விசனம் தெரிவிக்கின்றனர்.

இவ்விடயம் தொடர்பாக கூட்டுறவு ஆணையாளருக்கும் பருத்தித்துறை பலநோக்கு கூட்டுறவுச் சங்கத்துக்கும் பல

முறை அறிவித்திருந்தும் எந்தவித நடவடிக்கைகளும் எடுக்கப்படவில்லை எனவும் மக்கள் கவலை தெரிவித்துள்ளனர். அதுமட்டுமன்றி மக்கள் பொருட்களைப் பெற்றுக் கொள்ள முடியாமல் பல சிரமங்களை எதிர்நோக்கி வருவதாகவும் தெரிவித்துள்ளனர். எனவே தமது நன்மைகருதி சிரமங்களைப் போக்க சம்பந்தப்பட்ட அதிகாரிகள் உடன் நடவடிக்கை எடுக்க வேண்டுமென மக்கள் கோரிக்கை விடுத்துள்ளனர். (85)

## சாவகச்சேரியில் அதிகளவு பழங்களை தென்பகுதி வியாபாரிகள் கொள்வனவு

தென்மராட்சி பிரதேசத்தில் தற்பொழுது பழவகைகளின் சீசன் ஆரம்பித்துள்ளதையடுத்து கொடிகாமம், சாவகச்சேரி சந்தைகளில் பலாப்பழம், மாம்பழம் போன்றன பெருமளவில் உற்பத்தியாளர்களால் எடுத்து வரப்படுகின்ற போது அவற்றின் விலைகளும் ஏற்ற இறக்கத்துடன் காணப்படுகின்றன.

இதேவேளை தென்பகுதியிலிருந்து வாகனங்களில் வரும் வியாபாரிகள் பெருமளவில் அவற்றைக் கொள்வனவு செய்து வாகனங்களில் ஏற்றிச் செல்கின்றனர். அத்துடன் அங்கிருந்து வரும் சுற்றுலாப் பயணிகளும் பெருமளவில் அவற்றை விரும்பி வாங்கிச் செல்கின்றனர்.

சந்தைகளில் காலை 6 மணிக்கே உற்பத்தியாளர்களும் கொள்வனவாளர்களும் வருகை தருவதால் 9 மணிக்கு முன்னர் சந்தையில் பழங்கள் விற்றுமுடிந்து விடுவதாகத் தெரிவிக்கப்படுகின்றது.

அதன் பின்னர் வரும் வியாபாரிகளும் பொதுமக்களும் சந்தை வியாபாரிகளிடம் பழங்களைக் கொள்வனவு செய்வதைக் காணமுடிகிறது. உற்பத்தியாளர்களாலேயே பழுக்க வைக்கப்பட்டு மாம்பழங்கள் கொண்டு வரப்படுவதால் மருந்து விசிறிய பழங்களை சந்தையில் காணமுடிவதில்லை எனவும் தெரிவிக்கப்பட்டது.



## இந்த நாடு உருப்படாது என்கதை, வேற எப்பிடிச் சொல்லலாம்?...



'இந்த நாடு உருப்படாது' என்க ஒரு பத்தப் பதினைஞ்சு வருசத்துக்கு முந்தி செங்கை அழியான் ஒரு நாவல் எழுதியிருந்ததாக நினைவு. என்ன மாதிரி ஒரு அருமையான தலைப்பைத் தீர்க்க தரிசனத்தோட அந்த நாவலுக்கு மனிசன் வைச்சிருக்கு!

அப்படியே அச்சொட்டாக எங்களுக்கும் எங்கட நாட்டுக்கும் பொருந்தியிருக்குப் பாத்தியளா?

ஆனால், இப்பிடிச் சொல்லிறதோ, சாயம் போடுறதைப்போல ஒரு புத்தகத்துக்கு இந்த மாதிரிப் பேர் வைக்கிறதோ சரியில்லை என்கு புத்தகத்தை அச்சடிச்ச அச்சகக்காரரும் செங்கை அழியானின்ரை மனைசியும் அப்ப தடுத்திப்பினமாம்.

அதால அவர் புத்தகத்தின்ரை உள்பக்கங்களில் 'இந்த நாடு உருப்படாது' என்கும் புத்தகத்தின்ரை அட்டையில வேற ஒரு பேரும் வைச்சார்.

எப்பிடித்தான் சொன்னாலும் எழுத்தாளன்ரை கண்களில் இருந்து ஒண்டையும் மறைக்கலாது என்கு சரிதான்.

செங்கை அழியான் எழுதினதைப்போல இந்த நாடு உருப்படுகிற மாதிரித் தெரியேல்ல.

பெரிய கொடுமையாக நடந்து கொண்டிருந்த யுத்தம் ஐஞ்சு வருசத்துக்கு முதல் முடிஞ்சுது என்கு நிம்மதிப் பெருமூச்சு விட களைப்பு மாறேல்ல. அதுக்குள்ள தெரு நீளத்துக்கு துவக்கோட ஆமிக்காரர் உலாத்தத் தொடங்கிப்பினம்.

இஞ்சு சண்டை நடக்கேக்கை, தனிநாடு வேணும் என்கு போராட்டம் நடக்கேக்க, சின்னப் பெடியளும் பெட்டையளும் கரும்புலிகளாகி வெடிச்சுத் தங்கட உயிரைக் குடுக்கேக்க, புலிகளுக்குக் காணி, வீடு, காசு, சொத்து என்கெல்லாத்தையும் குடுத்தப் பாஸ் எடுத்துக் கொண்டு வந்து கொழும்பிலயும் காசை இறை இறையெண்டு இறைச்சு, ஒரு மாதிரிப் பிளேன் ஏறி வெளிநாட்டுக்குப்போனவை - அங்க இருந்து கொண்டு 'றிமோட் கொண்டுறால்' மீண்டும் புலிகளை எழுச்சியடைய வைக்கினம்.

சும்மா இருந்த சனத்தை உடுக்கடிச்ச உருவேத்துறாங்கள் பேயர்காரர். பேயர்காரர்களுக்குப் போட்டியாக இணையப்போராளிகள் 'மல்லி பெரல்லை போட்டுத் தாக்கிறாங்கள்.

இதெல்லாம் போதாதெண்டு, தமிழ்த்தேசியப் புரட்சிப் பூக்கள் மன்னிக்கவும் தமிழ்த்தேசியப் புரட்சிப்புயல்கள்.... மன்னிச்சுக்கொள்ளுங்கள், தமிழ்த்தேசியப் புலிகள் 'இந்தா விடாதே பிடி' என்கு பின்னால இருந்து காவேலையைக் கொழுத்திச் சனங்களின்ரை பின்பக்கத்தில் பிடிக்கிறாங்கள்.

மற்றுப்பக்கத்தில், ஜனாதிபதி தன்ரை சகபாடிகளோட மாத்தறையில போர் வெற்றியைக் கொண்டாழறார். ஆனால், இது யுத்த வெற்றியில்லை. சமாதானத்தின் வெற்றி என்கு சொல்லிறார்.

இதுக்குப் போட்டியாக கைதடியில நிண்டு, முள்ளிவாய்க்காலில இழுந்தவைக்கு சிவாஜிலிங்கம் விளக்கேத்துறார்.

கீரிமலைக்குப் போய்ப் பிதிர்க்கடன் செய்யப்போறன் என்கு சொல்லி அனந்தி சசிதரன் றோட்டில இருக்கிறார்.

புதிய போர்க்குற்ற ஆதாரங்கள் என்கு சில புகைப்படங்கள் வெளியிடப்ப்புறக்கு.

ஐஞ்சு வருசத்துக்கு முந்தி நடந்த அவலக்காட்சிகளை அப்படியே மறந்திடக்கூடாது என்கு இறைச்சிக்கடையைப் பரவி வைச்சிருக்கிறதைப்போல யாழ்ப்பாணப் பேயர் ஒண்டு சவப்பெட்டிக்கடையைப் பரவித் தேசியத்தொண்டை ஆற்றியிருக்கு.

அந்தக் காட்சிகளை இப்பிடிப் பரப்பிப் போட்டிட்டுத் தங்களின்ரை தேசியப்பணி நிறைவேற்றுது என்கு நெஞ்சை நிமிர்த்திக்கொண்டு போய் நாலு ரின் பியர் அடிச்சிக்கினம் தேசிய உடைப்போராளிகள்.

இதையெல்லாம் பார்த்தால் இந்த நாடு உருப்படாது என்கு சொல்லிறதைத் தவிர, வேற எப்பிடிச் சொல்லலாம்!

ஒரு கிழமைக்குள்ளதான் இந்தப் பக்கத்தில் ஒரு விசயத்தை எழுதியிருந்தன். 'நான் அடிக்கிற மாதிரி அடியான். நீ அழுகிறமாதிரி அழ' என்கு ஒரு கேம் நடந்து கொண்டிருக்குதெண்டு.

அதுதானய்யா நடந்து கொண்டிருக்கு.

தமிழ்த்தேசியம் என்கு சொல்லிக்கொண்டு இந்த மாதிரிச் சனங்களின்ரை தலையில கொள்ளியை வைக்கிற காரியங்கள் இஞ்சால் பக்கம் என்குடால்...

போர்வெற்றி, சமாதான வெற்றி என்கு சொல்லிக்கொண்டு அங்கால் பக்கத்தை வளைச்சுப் பிடிக்கிற காரியங்கள் அங்க.. நடக்குது...

இதுதானே. கடந்த 60, 70 வருசமாக நடந்து கொண்டிருக்கு...

இப்பவும் இதுதான் நடந்து கொண்டிருக்கு...

இனிமேலும் இதுதான் நடக்கப்போகுது...

இந்த நாடு உருப்படாது என்கு சொன்ன வாய்க்கு ஆயிரம் பொன்....

தடைகளையும், அவமதிப்புகளையும், தன்னம்பிக்கைதான் சமாளித்து அடித்துத் துரத்தி பொன்னாக நம்மை உருவாக்கும். நேர் வழி பாதுகாப்பானது என்பதை உணர்த்தும்.

- பொன்மொழி.



இல:373, பிரதான வீதி, யாழ்ப்பாணம்.  
தொலைபேசி : 0212223628, கைத்தொலைபேசி : 0777193264  
தொலைநகல் : 0212221811, thinamurasu@live.com  
Online : www.emurasu.com

**மனோநிலையில் மாற்றம் தேவையா?**

பொதுமக்களின் மனோ நிலையில் மாற்றங்களை ஏற்படுத்தக் கூடிய ஆற்றலும் பங்களிப்பும் ஊடகங்களிடமே காணப்படுகின்றது எனக் குறிப்பிட்டு, இன்று சமூகத்தில் காணப்படும் மனநலப் பிரச்சினைகளுக்கு ஊடகங்கள் எந்தவகையில் தமது பங்களிப்புகளை நல்க முடியும் என்பதை விளக்கி இலங்கை பத்திரிகை நிறுவனம் கையேடு ஒன்றினை வெளியிட்டிருக்கிறது.

இலங்கையில் காணப்படும் இனமுரண்பாட்டிற்கு, நமது மக்களின் மனநலம் சார்ந்த குறையுடைய பெருமளவிலான காரணமாக உள்ளது என குறிப்பிடப்படுகிறது. ஊடகங்களின் அறிக்கையிடல், மனநலம் சம்பந்தமான விடயங்களை, கதைகளை சரியான முறையில் வெளியிடல், தகவல்களை அளிப்பதில் மானிட சார்ந்த பொறுப்புணர்வு ஆகியவற்றின் மூலம் இங்கே மாற்றங்களைக் கொண்டுவரலாம் என அந்தக் கையேடு கூறுகிறது.

இலங்கையின் மொத்த சனத்தொகையில் அண்ணளவாக நூறு பேருக்கு ஒருவர் என்ற முறையில் உளவியல்சார் நோய்களினால் பீடிக்கப்பட்டுள்ளதாக உலக சுகாதார ஸ்தாபனம் மதிப்பீடு செய்துள்ளது. இதைப் புரிந்துகொண்டு அந்த மனங்களை அடையாளம் கண்டறிந்து சமூகப் பொதுமனதையும் கவனமாக வடிவமைக்க வேண்டிய பெரும் பொறுப்பில் இன்று ஊடகங்கள் உள்ளன.

மனநலம் (Mental Health) குறித்து மக்கள் மத்தியில் விழிப்புணர்வை அதிகரிக்கவும், மனநிலைத் தாக்கங்களினால் பாதிக்கப்பட்டவர்களாகவே இன்று உள்ள, ஆனால் பெரும்பாலும் அதை அறியாமலே உள்ள பெருமளவு மக்களின் பிரச்சினைகளையும் கவனமாகப் புரிந்துகொண்டு, சமூகத்தை சரியான முறையில் நெறிப்படுத்த, ஊடகங்களுக்கே பெரும் வாய்ப்பும் பலமும் உண்டு.

தங்கள் மனநிலை பாதிக்கப்பட்டிருப்பதை யாரும் ஒப்புக் கொள்ள விரும்புவதில்லை. அப்படியான சிறு மனவிலகல் உள்ளவர்களையும் இந்த சமூகம் பைத்தியக்காரன், பித்தும் பிடித்தவன், விசரன், பைத்தியம், லூஸ், கழண்ட கேஸ் என்றெல்லாம் மிக மோசமான முறையில் இழிவுபடுத்துகிறது.

சாதாரணமாக பலருக்கும் இருக்கக்கூடிய மனநோய்களுடன் இவ்வாறாக ஏராளமான இழுக்குகள் பின்னிப் பிணைந்திருப்பதனால் அவர்கள் தங்கள் பாதிக்கப்பட்டிருப்பதை யாருக்கும் தெரிவிக்க விரும்புவதில்லை. இது ஒட்டுமொத்தமான சமூகப் பாதிப்பாக மாறுவதையும் பலர் புரிந்துகொள்வதில்லை.

மனநலம் தொடர்பில் மக்கள் மத்தியில் புரையோடிக் கிடக்கும் எண்ணக்கருக்களை மாற்றக்கூடிய ஆற்றல் ஊடகங்களிடம் காணப்படுகின்றன. மனநோய் தொடர்பான பிழையான கருதுகோள்களையும், ஒருக்குமுறைகளையும் ஊடகங்களினால் களைந்தெறிய முடியும் என்றும் அந்தப் பத்திரிகை நிறுவனக் கையேடு தெரிவிக்கிறது.

அதேபோல எமது மக்களின் எந்த மாதிரியான எண்ண நிலைப்பாடுகள், நம்பிக்கைகள், வெற்றியே வரும் என்ற எதிர் பார்ப்பில் பிடிவாதமாக ஊறியிருந்த நினைப்புகள் எல்லாம் பொய்யாகி என்பதையும் அதனால் ஏற்பட்ட இழப்புகள் பின்னடைவுகளையும் நாம் புரிந்துகொள்ள வேண்டும்.

தொடர்ந்தும் அதேவகையான நினைப்புகள் நிலைப்பாடுகளுடன், நம்மை எவ்விதத்திலும் மாற்றிக் கொள்வதற்கு ஒப்பாமல் அதே பாணியில் செயற்பட முற்படுவது, அதே பின்னடைவுகளைத் தொடர்ந்து பேணும் முட்டாள்தனமாகவே இருக்கும்.

அதே வீரமும், ரோசமும், வெறுப்பும், பகைவளர்ப்பும், ஆவேசமும் என்றிருப்பதன் மூலம் இங்கே நமது நிலைமைகளை மாற்றிவிட முடியுமா, நாம் புதிய பாதையைக் கண்டுகொள்ள உதவுமா என்பதை ஊடகத்துறை சார்ந்தவர்கள் பெருமனது பண்ணிச் சிந்திக்க வேண்டும்.

-ஆசிரியர்.

# இந்தியப்பிரதமராக மோடி தெற்காசியாவிற்கு இருண்டயுகம்

## என்கிறார் அமைச்சர் வாசு

(கொழும்பு)  
இந்தியப் பிரதமராக நேரத் திரமோடி பதவியேற்பது தெற்காசியாவை இருண்ட யுகத்திற்கு தள்ளி விடும். பயங்கர வாதமான நிலைமைகளை தோற்றுவிக்கும் என அரசின் பங்காளிக்கட்சியான ஜனநாயக இடது சாரி முன்னணியின் தலைவரும் அமைச்சருமான வாசுதேவ நாணயக்கார தெரிவித்துள்ளார்.

அத்தோடு எதிர்காலத்தில் இலங்கையுடனான இந்தியாவின் உறவுகளிலும் விரிசல்களை ஏற்படுத்த வாய்ப்புக்கள் இருப்பதாகவும் அமைச்சர் சுட்டிக்காட்டினார்.

இந்தியத் தேர்தலில் அமோக வெற்றியை பெற்று பாரதிய ஜனதா கட்சி ஆட்சிப்பீடமேற்பட்டுவதோடு பிரதமராக நேரத் திரமோடி பதவியேற்கிறார். இது தொடர்பாக விடுதலையின் அறிக்கையிலேயே சமூக ஒருமைப்பாடு மற்றும் தேசிய மொழிகள் தொடர்பான அமைச்சர் வாசு

தேவ நாணயக்கார இவ்வாறு தெரிவித்துள்ளார்.

அதில் மேலும் தெரிவிக்கப்பட்டுள்ளதாவது,

மோடியின் வெற்றி தெற்காசிய வலயத்திற்கு இருண்ட யுக மொன்றிற்கு வழிவகுக்கும். இந்தியாவிற்குள் சிவில் வன்முறைகள் தலைதூக்கும் இன மத ரீதியான மோதல்களால் அந்நாட்டில் மக்கள் நெருக்கடிகளை எதிர்நோக்குவார்கள். மறுபுறம் அயல் நாடுகளுடன் மோதல்கள் ஏற்படும் அபாயமும் காத்திருக்கின்றது. இதற்கு சீனா தொடர்பாக மோடிக்குள்ள அச்சமே காரணமாகும்.

ராஜ் தீரிய சயசேவா சங்கமே மோடியின் பின்னணியில் உள்ளது. இது கடும் இந்துத்துவ மதக்கொள்கையுடைய இனவாத அமைப்பாகும். மகாத்மா காந்தியின் அகிம்சா வழிப் போராட்டத்தை எதிர்த்த இவ்வமைப்பு தான் காந்தியின் கொலைக்கு காரணமாயிருந்தது.

அத்தோடு பாரதிய ஜனதா கட்சியின் வெற்றியானது எதிர்காலத்தில் நாடுகளின் மகிழ்ச்சிக்கும் இந்தியாவின் செல்வந்தர்களின் தேவைகளை நிறைவேற்றுவதாக அமையும். இலங்கையுடனான இந்தியாவின் உறவுகளில் விரிசல்கள் ஏற்படும் ஆபத்தும் உள்ளது.

இதற்கு மோடி அரசாங்கத்தின் சீன எதிர்ப்புக் கொள்கையே காரணமாக அமையப் போகின்றது.

ஆனாலும் விடுதலைப் புலிகள் மீண்டும் தலைதூக்க மோடி அரசாங்கம் ஆதரவளிக்கும் என்பது கேள்விக்குறியாகும்.

ஏனெனில் விடுதலைப்புலி ஆதரவாளர்களான வை.கோ உட்பட பலர் மோடியின் ஆதரவாளர்களாக இருப்பதால் இது தொடர்பாக இப்போதே கணிப்பிட முடியாது என்றும் அமைச்சர் வாசுதேவ நாணயக்கார தெரிவித்துள்ளார்.

# அரசாங்கத்திலுள்ள குறைகளை மக்கள் முன் சொல்லக்கூடாது

(கொழும்பு)

அரசாங்கத்தில் குறைகள் இல்லாமல் இல்லை, ஆளும் கட்சியில் சில பிழைகள் காணப்படுகின்றன என்பதை மறுப்பதற்கில்லை. எனினும், அரசாங்கத்தின் பிழைகளை அமைச்சர் விமல் வீரவன்ச சுட்டிக்காட்டி வரும் விதம் பிழையானது என பிரதி சபாநாயகர் சந்திம வீரக்கொடி தெரிவித்துள்ளார்.

அரசாங்கத்தின் பிழைகளை அமைச்சரவைக் கூட்டத்தின் போது சுட்டிக்காட்டியிருக்க வேண்டும். மக்கள் முன் சென்று அரசாங்கத்தின் பிழைகளை வெளிப்படுத்துவது ஏற்றுக்கொள்ளக் கூடியதல்ல.

அரசாங்கத்தின் நடவடிக்கைகள் நூற்றுக்கு நூறு வீதம் சரியானது என குறிப்பிட முடியாது. சில வேளைகளில் பிழைகள் இருக்கலாம்.

அவ்வாறு பிழைகள் இருந்தால் அது குறித்து சுட்டிக்காட்டி அவற்றை பேச்சுவார்த்தைகளின்

## பிரதி சபாநாயகர் அறிவுறுத்து

மூலம் திருத்திக்கொள்ள முடியும்.

சுதந்திரத்தின் பின்னர் இந்த அரசாங்கத்தின் கீழேயே பாரியளவில் அபிவிருத்தி ஏற்பட்டுள்ளது.

அமைச்சர் விமல் வீரவன்ச தனது பிரபல யத்தை தக்க வைத்துக் கொள்ள இவ்வாறான பிரசாரங்களில் ஈடுபட்டு வருகின்றார்.

ஏதேனும் பிரச்சினைகள் இருந்தால் புத்திசாலித்தனமாக அதனை அணுக வேண்டும்.

விமல் வீரவன்சவும் ஜனாதிபதியும் நடப்பதாக எதிர்க்கட்சிகள் குற்றம் சுமத்துகின்றன. எனினும், நடக்க வேண்டிய அவசியம் ஜனாதிபதிக்கு கிடையாது.

விமல் வீரவன்ச ஆளும் கட்சியிலிருந்து விலகுவார் என எதிர்பார்க்கவில்லை என சந்திம வீரக்கொடி தெரிவித்துள்ளார்.

# நிரந்தர வலயக்கல்விப் பணிப்பாளரை முல்லைக்கு நியமிக்கக் கோரிக்கை

முல்லைத்தீவு வலயக் கல்வி அலுவலகத்திற்கு நிரந்தர வலயக்கல்விப்பணிப்பாளர் ஒருவரை நியமிக்குமாறு அங்கு கடமை புரியும் உத்தியோகத்தர்கள் கோரிக்கை விடுத்துள்ளனர்.

முல்லைத்தீவு கல்வி வலயத்தில் முன்னாள் வலயக் கல்விப்பணிப்பாளராக இருந்த எம். ராஜ்குமார் நிதிமோசடி மற்றும் அதிகார துஷ்பிரயோகம் என்பனவற்றில் ஈடுபட்டார் என்ற குற்றச்சாட்டில் மேலதிக விசாரணைகளுக்காக வடமாகாண கல்வித் திணைக்களத்திற்கு அழைக்கப்பட்டுள்ளார்.

இந்நிலையில், முல்லைத்தீவு வலயக் கல்வி அலுவலகத்திற்கு நிரந்தர வலயக்கல்விப்பணிப்பாளர் ஒருவரை நியமிக்கும் வரை துணுக்காய் வலயக் கல்விப்பணிப்பாளரான மாலினி வெலிங்டன் பதில் வலயக்கல்விப்பணிப்பாளராக வடமாகாண கல்வி அமைச்சினால் நியமிக்கப்பட்டுள்ளார்.

இவ்வாறு முல்லைத்தீவு வலயக்கல்வி அலுவலகத்திற்கு பதில் வலயக்கல்விப்பணிப்பாளராக நியமிக்கப்பட்ட துணுக்காய் வலயக்கல்விப்பணிப்பாளர் வாரத்தில் இரு தடவைகள் மாத்திரமே பதில் கடமையாற்றுவதற்கு வருகை தருவதாகவும், இதனால் அலுவலக நடவடிக்கைகளை முறையாக மேற்கொள்ள முடியாது, பெரும் சிரமங்களை எதிர்நோக்குவதாகவும் அந்த அதிகாரிகள் விசனம் தெரிவிக்கின்றனர்.

## தகவல் தொழில்நுட்பத் துறையில் ஆளணிவளம் அதிகரிப்பு

இலங்கையில் தகவல் தொடர்புத் தொழில்நுட்பத் துறையின் ஆளணித் தொகுதி 2013 ஆம் ஆண்டில் 50 வீத அதிகரிப்பை காட்டியுள்ளது.

இது 2010 ஆம் ஆண்டுடன் ஒப்பிடுகையில் 50 வீத அதிகரிப்பாகும். இந்த ஆய்வை தகவல் தொடர்புத் தொழில்நுட்ப முகவரகம் நடத்தியுள்ளது.

இலங்கையில் தகவல் தொடர்புத் தொழில்நுட்பத் துறையில் 75107 பேர் தொழில் புரிகின்றனர். இது 50,159 பேராக 2010 ஆம் ஆண்டில் அமைந்திருந்தது. 40.8 வீதமானோர் தகவல் தொடர்புத் தொழில்நுட்ப கம்பனிகளில் பணியாற்றுகின்றனர்.

தகவல் தொடர்புத் தொழில்நுட்பம் சாராத தனியார் கம்பனிகளில் 47.1 வீதமானோர் பணியாற்றுகின்றனர். அரச சார்பான நிறுவனங்களில் 7.8 வீதமானோரும், வர்த்தக நிறுவனங்களில் 4.2 வீதமானோரும் தொழில் புரிவதாகவும் ஆய்வில் தெரிய வந்துள்ளது.

# விடுதலைப் புலிகளை அழித்த ஊடகங்கள்

வே. அர்ச்சுணன்

74



**இலங்கையின்** ஊடகத்துறை வரலாற்றில் தமிழ் ஊடகங்கள் தமிழினவாதத்தையும், சிங்கள ஊடகங்கள் சிங்கள இனவாதத்தையும் வளர்ப்பதிலேயே குறியாக இருந்தனர். குறிப்பாக எந்தவொரு ஊடகமும் நடுநிலைமையுடன் - இந்தத் தீவில் வாழும் மக்களது கரிசனையுடன் - இன ஐக்கியத்தை வலியுறுத்தவோ அல்லது ஒரு மைப்பாட்டை மேம்படுத்தவோ முயலவில்லை மாறாக இனங்களுக்கிடையில் ஏற்பட்ட முறுகலை பெரிதுபடுத்தி அதைப் பூதாகரமாக பெரிதாக்குவதிலேயே அக்கறை கொண்டனர்.

குறிப்பாக தங்களது தனிப்பட்ட ஊடக வருமானத்திற்காக ஊடகங்கள் ஒவ்வொன்றும் இனங்களுக்கிடையில் பிரிவினையை ஊக்கப்படுத்தும் வகையில் செய்திகளை வெளியிட்டு வந்ததுடன் தனிப்பட்ட ரீதியில் ஒவ்வொரு ஊடகமும் தங்களது வருமானத்தைப் பெருக்கிக் கொள்வதிலேயே அக்கறை காட்டினர்.

இலங்கையின் இந்தப் பிரச்சினையை தீர்க்கவேண்டும், இனங்களுக்கிடையில் உருவாகியுள்ள முரண்பாடுகளை நீக்கவேண்டும் என்ற நோக்கில் தமிழ் ஊடகங்களோ, சிங்கள ஊடகங்களோ செயற்படவில்லை என்பதை வெளிப்படையாக குறிப்பிடமுடியும்.

**நாளுக்கு நாள் வந்துகொண்டிருந்த செய்திகளிலிருந்து ஓரளவிற்கு நிலைமைகளை விளங்கிக்கொண்டு சண்டையை நிறுத்திச் சமாதானமாக வேண்டியதன் அவசியத்தை தமிழ்ப் பொதுமக்களின் நலனிலிருந்து ஊடகங்கள் வலியுறுத்தியிருக்க வேண்டும். அத்தகைய மக்கள் மீதான அக்கறையை அன்று எந்தத் தமிழ்ப் பிரதான ஊடகமும் காண்பித்திருக்கவில்லை.**

விடுதலைப் புலிகளுக்கும், அரசாங்கத்திற்கும் இடையில் பேச்சுவார்த்தைகள் இடம்பெற்று அந்தப் பேச்சுவார்த்தைகள் முறிவடையும் கட்டத்திற்குச் சென்ற பொழுது மீண்டும் இருதரப்பையும் பேச்சுவார்த்தை மேசைக்கு கொண்டு செல்வதற்கு தமிழ் ஊடகங்களோ அல்லது சிங்கள ஊடகங்களோ அக்கறை காட்டவில்லை மாறாக மீண்டும் யுத்தம் வெடிக்கவேண்டும், யுத்தம் தொடர்பான திரளான செய்திகளைத் தொடர்ந்து தாங்கள் வெளியிட வேண்டும் இதன் மூலம்தான் தங்களது வருமானத்தைப் பெருக்கமுடியும் என்பதில் இலங்கையிலுள்ள 80வீதமான ஊடகங்கள் அத்த அக்கறையுடன் செயற்பட்டன.

இரண்டு தரப்பையும் பேச்சுவார்த்தை மேசைக்கு கொண்டு

வருவதற்கு எந்தவொரு ஊடகமாவது முன்வந்தது என்று சொல்லக்கூடிய நிலைமை இலங்கையில் இருக்கவில்லை. கிளிநொச்சிவரை முன்னேறிவந்த இராணுவம் அதிவேகத்தில் ஏனைய பிரதேசங்களைக் கைப்பற்றும் என்பதை ஊடகங்கள் அறிந்தும் அது தொடர்பில் விழிப்பூட்டும் செய்திகளைத் தமிழ் ஊடகங்கள் செய்யத் தவறியமை வரலாற்றுத் தவறுகளில் ஒன்றாகும்.

அத்துடன் கிளிநொச்சிவரை முன்னேறிய இராணுவம் முள்ளிவாய்க்கால் வரைக்கும் செல்லும் என்பதை தமிழ் ஊடகங்கள் அறிந்துகொள்ள முடியாமற் போயிருந்தாலும், நாளுக்கு நாள் வந்துகொண்டிருந்த செய்திகளிலிருந்து ஓரளவிற்கு நிலைமைகளை விளங்கிக்கொண்டு சண்டையை நிறுத்திச் சமாதானமாக வேண்டியதன் அவசியத்தை தமிழ்ப் பொதுமக்களின் நலனிலிருந்து ஊடகங்கள் வலியுறுத்தியிருக்க வேண்டும். அத்தகைய மக்கள் மீதான அக்கறையை அன்று எந்தத் தமிழ்ப் பிரதான ஊடகமும் காண்பித்திருக்கவில்லை.

மாறாக, யுத்தத்தை தூண்டு வ்தற்குரிய செய்திகளையே வீரமுழக்கத்துடன் வெளியிட்டு தமிழ் மக்கள் அழிவை நோக்கிப் போவதைப் பொருட்படுத்தாத வகையிலேயே தமிழ் ஊடகங்கள் செயற்பட்டன. அதுபோல் சிங்கள ஊடகங்களும் அரசதரப்பின் வெற்றியை உணர்ந்து, அவையும் யுத்த நடவடிக்கைகளை ஊக்கப்படுத்தி செய்திகளை வெளியிட்டு வந்தன.

அதேபாணியிலேயே இன்றும் கூட, தமிழ்மக்களின் அரசியலுரிமை நிலைமைகள் எந்த முன்னேற்றப்படியிலும் ஏறாதபோதும், தமிழ்த் தரப்பு இலங்கையரசை வீழ்த்துவதிலும் சர்வதேச ரீதியாக அதைத் தோற்கடிப்பதிலும் படிப்படியாக முன்னேறி வருகிறது என்பது போன்ற வீரச் சவடால் ஏமாற்றுக்களையே தமிழ் ஊடகங்கள் வெளியிட்டு வருகின்றன.

இலங்கையரசுக்கெதிரான தமிழ் மக்களின் ஒன்றுபட்ட எதிர்ப்புணர்ச்சி பெருகினால் இலங்கையரசைத் தோற்கடித்து விடலாம் என்பதான மாயையையே இன்றும் கூட இந்த ஊடகங்கள் வளர்த்து வருகின்றன. அதாவது மும்பது வருடங்களிற்கும் மேலான தமிழ் மக்களது அவலங்களுக்குப் பிரதியாக அவர்களுக்கு இனிக் கிடைக்க வேண்டியது - இலங்கையரசு தோல்வியுற்றது; சர்வதேசத்தால் கவிழ்க்கப்பட்டது என்ற செய்தியே தவிர, இனப்பிரச்சினைக்கான அரசியல் தீர்வோ அதிகாரப் பகிர்வோ அல்ல என்றே தமிழ் ஊடகங்கள் மக்களுக்கு அதே பழைய வீரநினைவின் உருவேற்றிப் பராமரித்து வருகின்றன.

இலங்கையில் ஐக்கியத்தையும், ஒருமைப்பாட்டையும் மேம்படுத்தக் கூடிய வகையிலும் இனப்பிரச்சினைக்கு அரசியல் தீர்வு ஒன்றை எட்டக்கூடிய விதத்திலுமான செய்திகளை தமிழ் ஊடகங்கள் மட்டுமல்ல சிங்கள ஊடகங்களும் வெளியிட தவறியே வருகின்றன.

குறிப்பாக தமிழ் மக்கள் இன்று அனைத்தையும் இழந்து மீண்டும் இயல்பு வாழ்க்கைக்கு திரும்பியுள்ள

**தமிழ்மக்களின் அரசியலுரிமை நிலைமைகள் எந்த முன்னேற்றப்படியிலும் ஏறாதபோதும், தமிழ்த் தரப்பு இலங்கையரசை வீழ்த்துவதிலும் சர்வதேச ரீதியாக அதைத் தோற்கடிப்பதிலும் படிப்படியாக முன்னேறி வருகிறது என்பது போன்ற வீரச் சவடால் ஏமாற்றுக்களையே தமிழ் ஊடகங்கள் வெளியிட்டு வருகின்றன.**

போதிலும் அவர்களுக்கு அரசியல் தீர்வு என்பது மிகவும் கட்டாயமானதும் அவசியமானதும் ஆகும். இந்த அரசியல் தீர்வை எட்டுவதற்கு யார் தடையாக இருக்கிறார்களோ அவர்களை அரசியல் தீர்வை நோக்கி பயணிக்க வைக்கவேண்டிய தேவை தமிழ் ஊடகங்களுக்கும் சிங்கள ஊடகங்களுக்கும் முன்னால் உள்ள முக்கிய பணியாகும்.

ஆனால் இதை இந்த ஊடகங்கள் செய்கின்றனவா செய்யுமா என்பது கேள்விக்குரியது. ஏற்கனவே விடுதலைப் புலிகளின் அழிவில் பல்வேறு காரணங்கள் சொல்லப்படுகின்ற போதிலும் தமிழ் ஊடகங்களின் செயற்பாடும் இதற்கு ஒரு பிரதான காரணம் என நாங்கள் பார்த்து வருகின்றோம்.

அதாவது தமிழ் ஊடகங்கள், தமிழர் தரப்பில் விடப்பட்ட விடப்படுகின்ற பிழைகள் தொடர்பில் விழிப்புணர்வை ஏற்படுத்தும் வகையில் தவறான போக்குகளை எச்சரிக்கும் வகையில் செய்திகளை வெளியிட்டு வந்திருந்தால் நிச்சயமாக மாற்றம் ஒன்றை ஏற்படுத்தியிருக்கலாம். ஆனால் மாறாக தமிழ் ஊடகங்கள் செயற்பட்ட விதம் யுத்தத்தை தூண்டுவதாக அமைந்து, முள்ளிவாய்க்கால் முடிவுகள் வரையான அவலங்களை ஏற்படுத்தியது.

1987, 1988, 1989 ஆகிய காலப்பகுதிகளில் ஜே.வி.பியினர் இலங்கையில் வன்முறையைப் பயன்படுத்தியே ஆட்சியைக் கைப்பற்றும் நோக்கில் செயற்பட்ட போதிலும் இவர்களது நடைமுறைக்கும் விடுதலைப் புலிகளின் செயற்பாடுகளுக்கும் இடையில் பெரும் வேறுபாடுகள் இருந்தன. விடுதலைப் புலிகளின்

இயக்கத் தலைவர் பிரபாகரன் இனவாதத்திற்காக அதாவது

**மும்பது வருடங்களிற்கும் மேலான தமிழ் மக்களது அவலங்களுக்குப் பிரதியாக அவர்களுக்கு இனிக் கிடைக்க வேண்டியது - இலங்கையரசு தோல்வியுற்றது; சர்வதேசத்தால் கவிழ்க்கப்பட்டது என்ற செய்தியே தவிர, இனப்பிரச்சினைக்கான அரசியல் தீர்வோ அதிகாரப் பகிர்வோ அல்ல என்றே தமிழ் ஊடகங்கள் மக்களுக்கு அதே பழைய வீரநினைவின் உருவேற்றிப் பராமரித்து வருகின்றன.**

தமிழ் இனவாதத்திற்காக குரல் கொடுத்தார்.

இனவாதமே இலகுவாக மக்களிடம் சென்றடையக்கூடிய வழிமுறையாகும். இனவாதத்தின் மூலம் மக்களை இலகுவாகவும் விரைவாகவும் வென்றெடுக்க முடியும். இவ்வாறு இனவாத வழிமுறையைப் பின்பற்றி பிரபாகரன் மக்களை வென்றெடுத்த போது, சிங்கள ஆட்சியாளர்களும் மறுபக்க இனவாதத்தைப் பேசி சிங்கள மக்களை வென்றெடுத்தார்கள்.

ஆனால் ஜே.வி.பி முதலாளித்துவத்திற்கு எதிரான வர்க்க நிலை தொடர்பில் செயற்பட்டனர். அத்துடன் சம உடமை, மார்க்சியம் போன்றவற்றை வலியுறுத்தினர். இவர்களின் செயற்பாடு, இந்த நாட்டில் இன வாதம் தாக்குப்பிடித்துக் கோலோச்சியது போன்று தாக்குப்பிடிக்க முடியவில்லை.

இவ்வாறு தமிழ் இனவாதத்தை பேசிக்கொண்டு விடுதலைப் புலிகளும், சிங்கள இனவாதத்தைப் பேசிக்கொண்டு அரசாங்கத் தரப்பும் யுத்தத்தை முன்னெடுத்தனர். இந்த யுத்தத்தை மேலும் தூண்டு கின்ற செயற்பாட்டில் தமிழ் ஊடகங்களும், சிங்கள ஊடகங்களும் போட்டி போட்டுச் செயற்பட்டனர்.

குறிப்பாக 30 ஆண்டுகாலம் நீடித்த யுத்தத்தை இலங்கை அரசு முடிவுக்குக் கொண்டுவந்துள்ள போதிலும் அந்த யுத்தத்தின் காயங்களும், வடுக்களும் இன்றும் வடபகுதியில் மட்டுமல்ல தென்பகுதியிலும் இருந்துகொண்டே இருக்கிறது. இந்த யுத்தத்தின் வடுக்கள் சீர்செய்யப்பட்டு மீண்டும் இரண்டு இனமும் மோதிக்கொள்ளாமல் ஐக்கியத்துடன், சம உரிமையுடன் அரசியல் தீர்வை பெற்று வாழவேண்டியது முக்கியமானது. இதற்கு தமிழ் ஊடகங்களும் அரசியல்வாதிகளும் வழிஏற்படுத்திக் கொடுக்கவேண்டும். இறுதி யுத்தத்தில் விடுதலைப் புலிகளை வென்ற மகிந்த ராஜபக்ஷ தலமையிலான அரசாங்கம் இன்று சிங்கள மக்கள் மத்தியில் வீரநடைபோடுகின்ற செயற்பாட்டை நாங்கள் காணமுடிகின்றது. இதற்கு வழிசமைத்துக் கொடுத்தது யார்? ஒரு விதத்தில் தமிழ் ஊடகங்களும், எதிர்காலம் குறித்து எந்த கணிப்பீடும் இன்றி அவ்வப்போதைய பதவி பிடிப்புகளைக் குறிவைத்துச் செயற்படும் அரசியல்வாதிகளுமே இதற்கு வழிசமைத்துக் கொடுத்தனர்.

(தொடரும்)

# இலங்கை இராணுவ நிகழ்ச்சி நிரலை சர்வதேசம் தீர்மானிக்க முடியாது



(கொழும்பு)

இலங்கை இராணுவம் தொடர் பான நிகழ்ச்சி நிரலை சர்வதேசம் தீர்மானிக்க முடியாதென பாதுகாப்புச் செயலர் கோத்தாபய ராஜபக்ஷ தெரிவித்துள்ளார்.

மாத்தறையில் நேற்று முன்தினம் இடம்பெற்ற யுத்த வெற்றி கொண்டாட்ட நிகழ்வுகளின் பின்னர் அவர் இவ்வாறு தெரிவித்தார்.

இது தொடர்பாக அவர் மேலும்

## நுரைச்சோலையில் மீளவும் கோளாறு

தொடர்ந்தும் தொழில்நுட்ப பிரச்சினையால் பாதிக்கப்பட்டு வரும் நுரைச்சோலை அனல் மின்சார நிலையத்தில் மற்றும் ஒரு தொழில்நுட்ப பிரச்சினை ஏற்பட்டுள்ளது.

300 மெகாவோட்ஸ் உற்பத்தி திறனைக்கொண்ட இந்த நிலையத்தில் சூடாக்கியில் ஏற்பட்டுள்ள கசிவு காரணமாக இந்தப் பிரச்சினை ஏற்பட்டுள்ளது.

## வாய்கிழியக் கத்தினாலும்

## விலகமாட்டார்கள் விமல், சம்பிக்க நம்பிக்கைகொள்ளும் அமைச்சர் அமரவீர

எவ்வளவுதான் கத்தினாலும் சம்பிக்கவும் விமலும் ஆளும் கட்சியிலிருந்து சென்றுவிடமாட்டார்கள் என அமைச்சர் மகிந்த அமரவீர குறிப்பிடுகிறார்.

ஐக்கிய தேசியக் கட்சி, மக்கள் விடுதலை முன்னணி என்பன அரசாங்கம் கவிழ்ந்துவிடும் என நினைத்துக் கொண்டிருக்கிறார்கள்.

எவ்வளவுதான் அவர்கள் கத்தினாலும் ஜனாதிபதித் தேர்தல், பொதுத் தேர்தல் என்பன வரும்போது என்றும் ஐக்கிய மக்கள் சுதந்திர முன்னணியில்தான் இருப்பார்கள் எனவும் அவர் கருத்துரைத்துரைத்துள்ளார்.

## பாதுகாப்புச் செயலர் தெரிவிப்பு

தெரிவித்துள்ளதாவது,

சர்வதேச அழுத்தங்களுக்கு எந்த வகையிலும் அடி பணியப் போவதில்லை பயங்கரவாதத்தை இல்லாதொழித்தமை குறித்த கொண்டாட்டங்களில் ஈடுபட இலங்கைக்கு எல்லா வகையிலான உரிமைகளும் காணப்படுகிறது. சர்வதேசத்தின் அழுத்தங்களுக்கு அடி பணிந்து யுத்த வெற்றிக் கொண்டாட்டங்களை கைவிட முடியாது தொடர்ச்சியாக கொண்டாட்டங்கள் நடத்தப்படும்.

இலங்கையில் பயங்கரவாதத்திற்கு எதிராக இடம் பெற்ற யுத்தத்தை கனடா பிழையாக விளங்கிக்கொண்டுள்ளது. சிங்கள, தமிழ் மக்கள் யுத்தத்தில் வெற்றியீட்டியுள்ளதன் பயங்

கரவாதிகள் இல்லாதொழிக்கப்பட்டுள்ளனர். இலங்கையைப் பூர்வீகமாகக் கொண்ட கனேடியர்களிடம் கருத்துக் கணிப்பு நடத்தினால், விடுதலைப் புலிகளினால் ஏற்பட்ட பாதிப்புக்களை கனடா விளங்கிக்கொள்ள முடியும்.

விடுதலைப் புலிகள் தோற்கடிக்கப்பட்டதன் காரணமாக சொற்பளவிலானவர்கள் பாதிக்கப்பட்டுள்ளனர். அவர்களே நாட்டுக்கு எதிராக பிரசாரத்தில் ஈடுபட்டு வருகின்றனர்.

விடுதலைப் புலிகளை தோற்கடித்திருக்காவிட்டால் தொடர்ந்தும் சிறுவர் போராளிகள் யுத்தத்தில் ஈடுபடுத்தப்பட்டிருப்பார்கள் நான்காம் கட்ட ஈழ யுத்தத்தில் 6000 படையினர் உயிர்த்தியாகம் செய்துள்ளனர். இராணுவத்தின் அளவு படையினர் நிலைநிறுத்தும் தொடர்பில் உலக நாடுகள் தீர்மானம் எடுக்க முடியாது எனவும், அதனை தேசிய பாதுகாப்பின் அடிப்படையில் இலங்கை அரசாங்கமே தீர்மானிக்கும் எனவும் அவர் சுட்டிக்காட்டியுள்ளார்.

## யுத்த வெற்றியை அனுபவிக்காத பெரும்பான்மையின மக்கள் என்கிறார் சஜித் எம்.பி.

(கொழும்பு)

யுத்த வெற்றியின் பெறுபேறுகளை இந்த நாட்டில் வாழும் பெரும்பான்மையின மக்கள் அனுபவிக்கவில்லையென ஐ.தே.க. வின் அம்பாந்தோட்டை மாவட்ட நாடாளுமன்ற உறுப்பினர் சஜித் பிரோமதாச தெரிவித்துள்ளார்.

அம்பாந்தோட்டை பகுதியில் நடைபெற்ற நிகழ்வொன்றில் கலந்துகொண்டு கருத்துத் தெரிவித்த போதே அவர் இதனைக் குறிப்பிட்டார்.

அவர் தனதுரையில் மேலும் தெரிவித்துள்ளதாவது,

பயங்கரவாதம் நிறைவு செய்யப்பட்டமை, முழு நாட்டிற்கும் கிடைத்த நன்மையாகவே அமைகின்றது. எம் அனைவருக்கும் கிடைத்த மிகப் பெரிய

## பொலிஸார் சூடு குருவர் காயம்

நீர்கொழும்பு கட்டான இரட்டைச் சந்திப் பகுதியில் நேற்று முன்தினமிருவ இடம்பெற்ற மோதலின் போது பொலிஸார் நடாத்திய துப்பாக்கிச்சூட்டில் இருவர் காயமடைந்துள்ளனர்.

மோதலை தடுக்க முற்பட்டபோது சம்பந்தப்பட்ட தரப்பினர் பொலிஸார் மீது தாக்குதல் நடாத்த முனைந்ததாகவும், இதன்போது பொலிஸார் பாதுகாப்புக்காக துப்பாக்கிப் பிரயோகம் மேற்கொண்டதாகவும் பொலிஸ் ஊடகப் பேச்சாளர் சிரேஷ்ட பொலிஸ் அத்தியட்சகர் அஜித் ரோஹண தெரிவித்தார்.

இனந்தெரியாத ஒரு குழு மற்றொரு தரப்பினரை கூரிய ஆயுதங்களால் தாக்குவதாக கிடைத்த தகவலுக்கமைய பொலிஸார் சம்பவ இடத்துக்கு சென்றிருப்பதாக பொலிஸ் ஊடகப்பேச்சாளர் குறிப்பிட்டார்.

சம்பவத்தில் வெட்டுக்காயங்களுக்குள்ளான மூவர் வைத்திய சாலையில் அனுமதிக்கப்பட்டுள்ளதாகவும் பொலிஸ் ஊடகப் பேச்சாளர் கூறினார்.

## யுத்த வெற்றி கிடைத்தும் கிடைக்காத சமூக நியாயங்கள் அமைச்சர் சம்பிக்க கவலை

(கொழும்பு)

நாட்டில் யுத்த வெற்றிகளைப் பெற்ற போதிலும் சமூக நியாயங்கள் கிடைக்கவில்லையென அமைச்சர் சம்பிக்க கவலை கவலையடைந்துள்ளார். இது தொடர்பாக அவர் மேலும் தெரிவிக்கையில்,

1971 ஆம் ஆண்டளவில் யாழ்ப்பாணம் நாட்டில் 21 ஆயிரம் சிங்கள மக்கள் வாழ்ந்தனர். ஆனால் தற்போது வடக்கில் சிங்கள மக்களின் பரம்பல் வெகுவாகக் குறைவடைந்துள்ளது. வடக்கில் முன்னர் 35 ஆயிரத்திற்கும் அதிகமான சிங்களமக்கள் வாழ்ந்தனர். இதன்படி பார்த்தால் தற்போது அந்த தொகை ஒரு இலட்சத்திற்கும் அதிகமானதாக இருக்க வேண்டும்.

ஆனால் வடக்கில் தற்போது 32 ஆயிரம் பேரே வாழ்கின்றனர். ஏனையவர்கள் அங்கிருந்து விரட்டியடிக்கப்பட்டுள்ளனர் எனவும் அவர் தெரிவித்துள்ளார்.

## மகாநாயக்க தேரர்களுடன் மூடிய அறைக்குள் ரணில் பேச்சு

வளமாக காணப்படுகின்றது. இந்தச் சந்தர்ப்பத்தை நாங்கள் ஏனையப்படுத்தக்கூடாது. பாராட்ட வேண்டும் யுத்த வெற்றியை ஏதேனும் ஒரு அரசியல் தரப்பினர் செயற்படுத்தும் துவாரர்களாயின், அவர்களைப்பாராட்ட வேண்டும். எனினும், யுத்த வெற்றிக்காக இந்த நாட்டின் மக்கள் பெரும் ஒத்துழைப்புக்களையும், அர்ப்பணப்புக்களையும் வழங்கினார்கள். யுத்த வெற்றியின் பின்னர், நிவா



ரண உதவிகள் மக்களுக்கு கிடைக்கும் என எண்ணினார்கள். இந்த யுத்த வெற்றியின் பெறுபேறுகளை இந்த நாட்டிலுள்ள 200 இலட்சம் பெரும்பான்மையினர், அனுபவிக்கவில்லை, சிறுபான்மையினரே அனுபவிக்கின்றனர்.

## மகாநாயக்க தேரர்களுடன் மூடிய அறைக்குள் ரணில் பேச்சு



ஒரு மாத கால அமெரிக்கப் பயணத்தை முடித்துக்கொண்டு நாடு திரும்பியுள்ள எதிர்க்கட்சித் தலைவர் ரணில் விக்கிரமசிங்க கண்டியில் மகாநாயக்கதேரர்களுடன் மூடிய அறைக்குள் விரிவான பேச்சுக்களை நடாத்தியிருப்பதாக கட்சி வட்டாரங்கள் தெரிவித்தன. மல்வத்தை, அஸ்கிரிய, சியாம் நிக்காய, அனுநாயக்க

ஆகிய பிரிவுகளின் பீடாதிபதிகளை கண்டியில் சந்தித்த ரணில் விக்கிரமசிங்க அவர்கள் ஒவ்வொருவருடனும் ஒரு மணி நேரத்துக்கும் அதிகமாகப் பேசியுள்ளார்.

மூடிய அறைக்குள் நடைபெற்ற இந்தப் பேச்சுக்களின் போது அவரது கட்சியின் சார்பில் வேறு எவரும் கலந்துகொள்ளவில்லை எனவும் தெரிவிக்கப்படுகின்றது. ஊடகவியலாளர்களும் செய்தி சேகரிக்க அனுமதிக்கப்படவில்லை.

ஐக்கிய தேசியக் கட்சியில் காணப்படும் நிலை, ஜனாதிபதித் தேர்தலில் பொது வேட்பாளர் ஒருவரை நிறுத்துவது உட்பட முக்கிய பிரச்சினைகள் குறித்து தன்னுடைய நிலைப்பாட்டை விளக்கிய ரணில் விக்கிரமசிங்க, அவை குறித்து மகாநாயக்கர்களின் கருத்துக்களையும் அறிந்துகொண்டிருப்பதாக கட்சி வட்டாரங்கள் தெரிவித்தன.

## நகைச்சுவை நாடகங்களை அரங்கேற்றிவரும் அமைச்சர்கள்

## மக்களுக்குத் தெரியும் என்கிறது ஐ.தே.க.

(கொழும்பு)

அரசாங்கத்தின் சலுகைகளை முழுமையாக அனுபவித்துக் கொண்டு கோமாளிகளாக நகைச்சுவை நாடகங்களை அரங்கேற்றும் அமைச்சர்கள் தொடர்பாக மக்கள் அறிந்து வைத்துள்ளதாகவும், இவ்வாறானவர்களின் செயற்பாடுகளை அவர்கள் அனுமதிக்கமாட்டார்கள் என ஐ.தே.க.வின் ஊடகப்பேச்சாளர் கயந்த கருணாதிலக தெரிவித்துள்ளார். இது தொடர்பாக அவர் மேலும் தெரிவித்

துள்ளாவது,


அரசாங்கத்தின் தாளத்திற்கும் வசன அமைப்புகளுக்கும் ஏற்ப நாடகம் நடக்கும் கோமாளி அரசியல்வாதிகள் பற்றி மக்கள் அறிந்துவைத்துள்ளார்கள்.

அதேபோன்று உண்மையான கொள்கைகளுடன் செயற்படும் அரசியல் தரப்பினர் யார் என்பது குறித்து நாட்டு மக்கள் தெரிந்து செயற்படுகின்றனர்.

அரசாங்கத்தின் சலுகைகளை முழுமையாக அனுப

வித்துக்கொண்டு இவ்வாறு கோமாளியாக நகைச்சுவை நாடகங்களை அரங்கேற்றும் அமைச்சர்களை பொதுமக்கள் அனுமதிக்கமாட்டார்கள்.

உண்மையாகவே இவ்வாறான குற்றச்சாட்டுகளை அரசாங்கம் மீது முன்வைக்கும் அரசியல்வாதிகளாக இருப்பார்களாயின் அரசு பங்காளி என்ற நிலையில் இருந்து அவர்கள் விலக வேண்டும் எனவும், கயந்த கருணாதிலக குறிப்பிட்டார்.



வெளிநாட்டு வேலைவாய்ப்புப் பணியகத்தின் வடமாகாண கிளையில் நடைபெற்ற வெசாக் பண்டிகை கொண்டாட்ட நிகழ்வில் போட்டிக்காக ஆக்கப்பட்ட வெசாக் பந்தல்களையும் யாழ்.மாநகரசபை முதல்வர் திருமதி.யோகேஸ்வரி பற்குணராசா உரைநிகழ்த்துவதையும் வருகை தந்தவர்களில் ஒரு பகுதியினரையும் காணலாம். (105)

# பயனுறுதி மிக்க அபிவிருத்தி துங்கநகைகள் திருட்டு வலி.தென் மேற்கில் ஏற்படும் பிரதேச எதிர்க்கட்சித் தலைவர் நம்பிக்கை

(யாழ்ப்பாணம்) வலி.தென்மேற்கு பிரதேச சபையின் வளர்ச்சி நோக்கிய பாதையில் அடுத்த 12 மாதங்களை நாம் எதிர்பார்த்துள்ளோம். வடமாகாண பிரதம செயலாளர் திருமதி.ரமேஷ் விஜயலட்சுமி வினைத்திறன் வாய்ந்த உள்நாட்சி உதவியாளரான திருமதி சோமராஜை மானிப்பாய் பிரதேச சபையின் செயலாளராக நியமித்துள்ளார். எனவே கடந்த கால முரண்பாட்டு அபிவிருத்தி சீர்செய்யப்பட்டு பயனுறுதி வாய்ந்த அபிவிருத்தி ஏற்படும் என்று எதிர்பார்க்கிறோம். இவ்வாறு வலி.தென்மேற்கு பிரதேச சபை எதிர்க்கட்சித் தலைவர் வெ.அ.ஜோன்சன் தெரிவித்தார். மேற்படி விடயமாக எதிர்க்கட்சித் தலைவர் மேலும் தெரிவிக்கையில், வலி.தென்மேற்கு மானிப்பாய் பிரதேச சபைக்கு செயல்திறனும், வினைத்திறனும்மிக்க செயலாளரை நியமனம் செய்ய வேண்டும் என வடமாகாண பிரதம செயலாளரையும் வடமாகாண ஆளுநரையும் கோரியிருந்தேன்.

அந்த வகையில் உள்ளூராட்சி உதவியாளரான திருமதி. சோமராஜ் பதவியேற்றமை அபிவிருத்தியின் இலக்குகள் விரைவில் நிறைவேறும். அனுபவம் வாய்ந்த ஒருவர் நியமிக்கப்பட்டதனால் பிரதேச மக்கள் விரைவில் முழு நன்மை அடைவர். எனவே பிரதேச சபையும் அலுவலர்களும் மக்களும் அவருக்கு ஆரண ஒத்துழைப்பு வழங்குவதன் ஊடாக 28 கிராம அலுவலர் பிரிவு மக்களின் அபிவிருத்தி துரிதகதியில் இடம் பெறும் என்றார். (92)


கந்தர்மடம் பலாலி வீதியில் அமைந்துள்ள வீடொன்றில் கடந்த 14 ஆம் திகதி 3,57,000 ரூபா பெறுமதியான தங்க நகைகள் திருட்டுப்போயுள்ளதாக தெரிவிக்கப்படுகின்றது. பாலரூபன் குவனேஸ்வரி என்பவரது வீட்டிலேயே இந்தத் திருட்டுச் சம்பவம் இடம்பெற்றுள்ளதாக யாழ்ப்பொலிஸ் நிலையத்தில் முறைப்பாடு செய்யப்பட்டுள்ளதாக பொலிஸார் தெரிவித்தனர். சம்பவத்தினம் உரிமையாளர் கொழும்பு சென்றிருந்த நிலையில் தனது சகோதரியின் மகள் இத் திருட்டுத் தொடர்பில் தனக்கு தொலைபேசி மூலம் அறிவித்திருந்ததாக தெரிவித்துள்ளார். வீட்டில் இரு யுவதிகள் வாடகைக்கு தங்கியிருந்த நிலையில் சம்பவ நேரம் அவர்கள் தனியார் வகுப்பிற்கு சென்றிருந்ததாகவும் வீட்டின் பின்புறக் கதவு உடைக்கப்பட்டே திருட்டுச் சம்பவம் இடம் பெற்றதாக தெரிவிக்கப்படுகின்றது. சம்பவம் தொடர்பில் எவரும் கைது செய்யப்படவில்லை எனவும் பொலிஸார் மேலதிக விசாரணைகளை மேற்கொண்டுவருவதாகவும் தெரிவிக்கப்படுகின்றது.

## பொது உளச்சார்பு பரீட்சைக்கு விண்ணப்பிக்க வாய்ப்பு

ஊவா வெல்லஸ் பல்கலைக்கழகம் புதிய கல்வி ஆண்டுக்கு மாணவர்களை இணைத்துக் கொள்வதற்கான பொது உளச்சார்புப் பரீட்சைக்காக விண்ணப்பங்களை கோரியுள்ளது. 2013 ஆம் ஆண்டு நடைபெற்ற க.பொ.த உயர்தரப் பரீட்சையில் பல்கலைக்கழக அனுமதிக்குத் தகைமை பெற்ற மாணவர்கள் இக்கற்கை நெறிக்கு விண்ணப்பிக்க முடியும். கணனி விஞ்ஞானமும் தொழில்நுட்பமும், கைத்தொழில் தொழில்நுட்பம், விஞ்ஞான தொழில்நுட்பமும், கனிப்பொருள்வளங்களும் தொழில்நுட்பமும் உட்பட பதினொரு கற்கை நெறிகளுக்கு மாணவர்கள் விண்ணப்பிக்க முடியும். கைத்தொழில் தகவல் தொழில்நுட்ப (IIT) கற்கை நெறிக்கு க.பொ.த (உயர் கணித, விஞ்ஞான, கலை, வர்த்தக அனைத்துத்துறை மாணவர்களும் விண்ணப்பிக்க முடியும். விண்ணப்பங்களையும் விபரங்களையும் [www.vvv.ac.lk](http://www.vvv.ac.lk) என்ற இணையத்தளத்தில் பதிவிறக்கம் செய்து பெற்றுக் கொள்ள முடியும். கடந்த வருடம் தமிழ் மாணவர்கள் பலர் விண்ணப்பிக்காத நிலையிலும் விண்ணப்பித்தவர்களில் பலர் சித்தியடையாத நிலையிலும் 50 சதவீத தமிழ் மாணவர்களுக்கான பல்கலைக்கழக அனுமதிக்கான வாய்ப்பு இழக்கப்பட்டுள்ளதாகத் தெரிவிக்கப்படுகிறது. (10)

## பொன்விழா மண்டபம் சேதம் புனரமைப்புச் செய்யக்கோரிக்கை

(யாழ்ப்பாணம்) புதுக்குடியிருப்பு மத்திய கல்லூரியில் பொன்விழா மண்டபம் சேதமடைந்து காணப்படுவதாகவும் இதனை புனரமைப்புச் செய்வதற்கு பல முயற்சிகள் மேற்கொள்ளப்பட்டும் தோல்வியின் முடிவடைந்துள்ளதாக கல்லூரியின் பொன்விழா மண்டப குழுவினர் தெரிவித்துள்ளனர். அதுமட்டுமன்றி கல்லூரியின் முகப்பும் அழிவடைந்து வருவதனால் அரசு அரசு சார்பற்ற நிறுவனங்களிடம் புனரமைப்புக்கான உதவிகள் கோரப்படும் இது வரை எந்தவித நடவடிக்கைகளும் மேற்கொள்ளப்படவில்லை எனவும் அவர்கள் கவலை தெரிவித்துள்ளனர். மேலும் கல்லூரியின் கூரை வேலையினை மட்டும் புனரமைத்து கட்டடத்தினை பாதுகாப்பதற்கு அண்ணளவாக 20 இலட்சம் ரூபா தேவையென மதிப்பீடு செய்யப்பட்டுள்ளது. எனவே, கல்லூரியை பாதுகாக்கவும் மாணவர்களின் நன்மை கருதியும் இந்த புனரமைப்பு பணிக்கு பழைய மாணவர்கள் மற்றும் நலன் விரும்பிகளிடமிருந்து உதவிகள் கோரப்பட்டுள்ளன. இந்தக் கல்லூரியில் கட்டடநிர்மாண பணிக்கும் பொன்விழா மண்டப திருத்தப்பணிக்கும் உதவிகளை மேற்கொள்ள விரும்புவோர் புதுக்குடியிருப்பு பொன்விழா மண்டபக் குழுவிடமோ அல்லது புலம் பெயர்நாடுகளில் உள்ள புதுக்குடியிருப்பு மத்திய கல்லூரி பழைய மாணவர் சங்கத்துடனோ தொடர்பு கொள்ள முடியும் என பாடசாலைச் சமூகம் அறிவித்துள்ளது. (எஸ்.பி)



**முரசின் இன்றைய பணி**

[20.05.2014 செவ்வாய்க்கிழமை]

ஈய வருஷம் வைகாசி மாதம் 6 ஆம் திகதி.  
சிங்கம் / ஷஷ்டி.

கிடுவோணம் நட்சத்திரம் மு.இ. 11.31 வரை. பின் அவிட்டம்.  
இராசு காணம் 02.52 - 04.22 வரை. சுபநேரம் 10.22 - 11.52 வரை.

**கோதீர் விழா ரத்னா வி.ஏ.சிவராசா அவர்களால் கணிக்கப்பட்டது.**

<b>மேடம்</b>	குடும்பத்தில் ஏற்படும் தகராறு பிரிவினைக்கு வழி கோல வாய்ப்பினை ஏற்படுத்தல். பணமுடக்கத்தால் நம்பிக்கையை கைவிட வேண்டாம்.
<b>ரிஷபம்</b>	ஏற்படும் எதிர்ப்பினை சமயோசித புத்தியினால் சமாளித்து வெற்றி காணல். சொத்துப்பற்றிய சிக்கல் சமூகமாக தீர்வதினால் நிம்மதி பிறத்தல்.
<b>மிதுனம்</b>	நீண்ட நாட்களாக நிலவி வந்த பகைமை அற்றுப் போய் உறவுக்கு கைகொடுத்தல். மகளின் திருமணம் பற்றிக் கவலை கொள்ளல்.
<b>கடகம்</b>	பங்குத்தொழிலில் நஷ்டம் ஏற்படுவதினால் தனித்தியங்க முடிவு செய்தல். நீண்டகாலத்தின் பின்னர் வெளி நாட்டினின்றும் உறவினர் வரும் செய்தியறிதல்.
<b>சிம்மம்</b>	ஆவணங்கள் கொண்டு செல்ல மறந்ததனால் விபத்தில் சிக்கிய போது தண்டம் பெறல்.
<b>கன்னி</b>	தொழில் நிமித்தம் எதிர்பாராத பயணம் ஏற்படுவதினால் குடும்பப்பிரிவு பற்றிய கவலைதக்க வைத்தல்.
<b>துலாம்</b>	தேங்கிய பெருளை விற்பனை செய்ய புதிய யுக்தியைக் கையாளல். சிக்கலான பிரச்சினையைத் தீர்க்க துணியைவைத்துணையாகக் கொள்ளல்.
<b>விருச்சிகம்</b>	குழந்தைப்பாக்கியம் கிட்டுவதற்கு மருத்துவ ஆலோசனைக்கு செல்ல திட்டமிடல். தடைப்பட்டிருந்த உத்தியோக உயர்வு கிட்டும் செய்தியால் மகிழ்வேற்படல்.
<b>தனுசு</b>	எதிர்பாராத விதமாக மஞ்சட்கோட்டுக்குள்ளும் விபத் தேற்படும் பரிதாப நிலை. தேங்கிக்கிடக்கும் வேலையை முடிப்பதற்கு பகீரதப்பிரயத்தனம் எடுத்தல்.
<b>மகரம்</b>	பிரயாணத்தின் போது அருகில் இருக்கும் நபரில் கண்ணோட்டம் விடுங்கள். வெளியூர் பயணம் பற்றிய பிரச்சினையில் குடும்பத்தில் ரகளை ஏற்படல்.
<b>கும்பம்</b>	இழுபறியாக இருந்த வேலை சக உழியர்களின் ஒத்துழைப்பினால் சித்தியடைதல். குடும்பத்தில் ஏற்படும் பிரச்சினைகளை தீர்த்தல்.
<b>மீனம்</b>	விபரீத எண்ணம் தோன்றிய வேளை மனக்கட்டுப்பாட்டினை இழந்து விடாதீர்கள். காலாவதியான மருந்தும் பொருட்கள் பற்றி விழிப்பாக இருங்கள்.

## மக்கலமையும் அணுகிய சூதாட்டத் தரகர்கள்



(வெலிங்டன்)

நியூசிலாந்து அணியின் கப்டன் பிரண்டன் மக்கலமிடம் கடந்த 2008ஆம் ஆண்டு சூதாட்டத் தரகர்கள் 2 முறை தொடர்பு கொண்டு மோசமாக விளையாடுமாறு கேட்டுள்ளனர். இதற்காக அவரிடம் ரூ.1.08 கோடி பேரம் பேசப்பட்டது.

இந்தத் தகவலை மக்கலம் தெரிவித்ததாக இங்கிலாந்து பத்திரிகை ஒன்று தெரிவித்தது. இது தொடர்பாக ஐ.சி.சி. தன்னிடம் விசாரணை நடாத்தியதாகவும், தான் ஆட்டத்தை பிச்சிங் செய்ய மறுத்து விட்டதாகவும் மக்கலம் குறிப்பிட்டதாக அந்தப் பத்திரிகை தெரிவித்துள்ளது.

இதுகுறித்து நியூசிலாந்து கிரிக்கெட் சபை நேற்று வெளியிட்டுள்ள அறிக்கையில் கூறி இருப்பதாவது: ஐ.சி.சி ஊழல் தடுப்புக் குழுவிடம் மக்கலம் வாக்குமூலம் கொடுத்து இருப்பதாக இங்கிலாந்து ஊடகங்கள் தெரிவித்திருப்பது குழப்பத்தை ஏற்படுத்துவதாகும். மக்கலமிடம் ஐ.சி.சி. விசாரணை நடாத்தவில்லை. அவர் எந்தவிதமான ஊழலிலும் ஈடுபடவில்லை. கப்டனான அவர் மீது நியூசிலாந்து கிரிக்கெட் சபை 100 சதவீதம் நம்பிக்கை வைத்துள்ளது எனத் தெரிவிக்கப்பட்டுள்ளது.

## ஐ.பி.எல். சூனிகள்

சென்னை அணிக்கு எதிரான போட்டியில் நாங்கள் சிறந்த வெற்றியை பெற்றிருக்கின்றோம். குறிப்பாக இரண்டாவது இனிங்ஸில் சிறப்பாக ஆடினோம். எங்கள் அணியில் உள்ள கெய்ல், யுவராஜ் மற்றும் டிவில்லியஸ் உள்ளிட்ட வீரர்களின் திறமை இன்று நிரூபிக்கப்பட்டுள்ளது. யுவராஜ் சிங்குக்கு நான் எந்தத் தகவலும் தெரிவிக்கவில்லை. அபு நெசிம் ஒரு ஓட்டம் தட்டி விட வேண்டும் என்று விரும்பியதாக யுவராஜ் தெரிவித்தார். ஆனால், அவர் பவுண்டரி அடித்து அணியை வெற்றி பெற வைத்து விட்டார்.

### ஹோல் (பெங்களூர் அணிக் கப்டன்)

நாங்கள் இன்னும் கூடுதலாக 10 ஓட்டங்கள் எடுத்திருந்தால் சிறப்பாக இருந்திருக்கும். பெங்களூர் பந்துவீச்சாளர்கள் கடைசி நான்கு ஓவர்களை நன்றாக வீசினர். ஆடுகளம் சுழற்பந்து வீச்சுக்குச் சாதகமாக இருக்கும் எனக் கருதினேன். அதனால்தான் சுழற்பந்து வீச்சாளர்களால் பெங்களூர் வீரர்களுக்கு நெருக்கடி கொடுத்து ஆட்டத்தை கடைசி ஓவர் வரை கொண்டு செல்ல முடிந்தது.

### டோனி (சென்னை அணிக் கப்டன்)

இக்கட்டான நேரத்தில் நான் களமிறங்கிய ஆட்டங்களில் இதவும் ஒன்று. இரண்டு முறை மோசமான வெள்களைத் தேர்வு செய்தேன். முக்கியமான நேரத்தில் ஆட்டமிழந்தது ஏமாற்றமே. இருப்பினும் யுவராஜ் ஆட்டத்தை முடித்து வைத்து விட்டார்.

### டிவில்லியர்ஸ் (பெங்களூர்)

## கடுமையான தண்டனை; பரிந்துரைக்கும் லீவிஸ்

(நியூயோர்க்)

ஊக்க மருந்து சோதனையில் சிக்கிக்கொள்ளும் வீரர்களின் கருத்தை கடுமையான தண்டனை வழங்கப்படவேண்டும் என ஓலிம்பிக் போட்டியில் 8 தங்கப்பதக்கம் வென்றவரும் உலக சாதனையாளருமான அமெரிக்காவின் முன்னாள் தடகள வீரர் கார்ல் லீவிஸ் தெரிவித்துள்ளார்.

ஊக்க மருந்து பயன்படுத்தி சோதனையில் சிக்கும் வீரர்களுக்கு வழங்கப்படும் தண்டனை போதுமானதாக இல்லை. அவர்களுக்கு கடுமையான தண்டனை அளிக்க வேண்டும். அத்துடன் ஊக்க மருந்து சோதனையை தீவிரமாக மேற்கொள்ள வேண்டும் என்று தெரிவித்துள்ளார்.



# INDIAN PREMIER LEAGUE 2014

## இன்றைய ஆட்டம்

ஹைதராபாத் எதிர் பெங்களூர்

கிடம்:ஹைதராபாத். நேரம்: மாலை 4மணி

கொல்கத்தா எதிர் சென்னை

கிடம்:கொல்கத்தா. நேரம்: கிரவு 8 மணி

## 11 வருடங்களின் பின்னர் ஆர்சனல் அணிக்கு கிண்ணம்



(லண்டன்)

இங்கிலாந்து F.A கிண்ண கால்பந்தாட்டத் தொடரில் ஆர்சனல் அணி, ஹல் சிட்டி அணியை 3-2 என்ற கோல் கணக்கில் வெற்றி பெற்று சம்பியன் பட்டத்தைக் கைப்பற்றியுள்ளது.

நேற்று முன்தினம் இரவு நடைபெற்ற இறுதிப் போட்டியில் நேரம் நிறைவடைந்த வேளையில் இரு அணிகளும் தலா இரண்டு கோல்களைப் பெற்று சமநிலையில் நிறைவு செய்தன. முதல் பாதியில் ஹல் சிட்டி அணி 2-1 என்ற ரீதியில் முன்னிலை பெற்று இருந்தது. இருப்பினும் ஆர்சனல் அணி 71ஆவது நிமிடத்தில் இரண்டாவது கோலைப் பெற்று சமநிலை செய்தது. மேலதிக நேரத்தின் 109 ஆவது நிமிடத்தில் ஆர்சனல் அணி வெற்றிக் கோலைப் பெற்றது. 120ஆவது நிமிடங்களின் நிறைவில் ஆர்சனல் அணி 3-2 என்ற ரீதியில் வெற்றி பெற்றது.

இதன் மூலம் ஆர்சனல் அணி பதினொராவது தடவையாக F.A கிண்ணத்தைக் கைப்பற்றியுள்ளது. அத்துடன் 9 வருடங்களின் பின்னர் ஆர்சனல் அணி ஒரு கிண்ணத்தை கைப்பற்றியுள்ளது. 2000ஆம் ஆண்டு கால்பகுதியில் பலமாக இருந்த ஆர்சனல் அணி 2005ஆம் ஆண்டு F.A கிண்ணத்தை வென்றதன் பின்னர் எந்தக் கிண்ணத்தையும் வெற்றி பெறவில்லை என்பது குறிப்பிடத்தக்கது. இத்தொடர் 1871ஆம் ஆண்டு தொடக்கம் நடைபெற்று வருகின்றமை குறிப்பிடத்தக்கது.

## செர்னா, ஜோகோவிச் சம்பியன்



(ரோம்)

ரோம் மாஸ்டர்ஸ் ரென்னிஸ்த் தொடரில் நடப்புச் சம்பியன் செர்னா வில்லியம்ஸ் மற்றும் சேர்பியாவின் ஜோகோவிச் ஆகியோர் கிண்ணத்தைக் கைப்பற்றிக்கொண்டனர்.

இப்போட்டித் தொடரின் இறுதிப் போட்டிகள் நேற்று முன்தினம் ரோமில் நடைபெற்றது. பெண்கள் ஒன்றையர் பிரிவு இறுதிப் போட்டியில் உள்ளூர் வீராங்கனை சாரா எர்ரானியும், அமெ



ரிக்காவின் செர்னா வில்லியம்ஸ் ம் பலப் பர்ட்சை நடாத்தினர். முதல் செட்டை 6-3 என்ற கணக்கில் கைப்பற்றிய செர்னா, இரண்டாவது செட்டையும் மிக எளிதாகக் கைப்பற்றினார். இறுதியில் செர்னா 6-3, 6-0 என்ற நேர் செட் கணக்கில் வெற்றிபெற்று கிண்ணத்தைக் கைப்பற்றிக் கொண்டார். எர்ரானியுடன் 7 முறை நேருக்கு நேர் மோதியுள்ள செர்னா, ஒரு போட்டியில் கூட தோற்கவில்லை என்பது குறிப்பிடத்தக்கது.

இதேவேளை, இந்த ஆண்டு செர்னா பிரிஸ்பேன், மயாமி, ரோம் மாஸ்டர்ஸ் என 3 டபுள்யூ.டி.ஏ பட்டங்களை வென்று முன்னிலை வகிக்கிறார். சேர்பியாவின் அனா இவானோவிச், விநா(சீனா), மரியா ஷரபோவா (ரஷ்யா) ஆகியோர் தலா 2 பட்டங்கள் வென்றுள்ளனர்.

இதேவேளை, ஆண்கள் ஒன்றையர் பிரிவு இறுதிப் போட்டியில், நடப்புச் சம்பியன் மற்றும் உலகின் முதல் நிலை வீரரான ஸ்பெயினின் ரபெல் நடால், சேர்பியாவின் நோவக் ஜோகோவிச் மோதினர். முதல் செட்டை நடால் 6-4 எனக் கைப்பற்றினார். பின் எழுச்சி கண்ட ஜோகோவிச், இரண்டாவது செட்டை 6-3 என தன்வசப்படுத்தி பதிலடி கொடுத்தார். வெற்றியாளரை நிரணயிக்கும் மூன்றாவது செட்டில் தொடர்ந்து அசத்திய ஜோகோவிச் 6-3 என வென்றார். முடிவில் சேர்பியாவின் ஜோகோவிச் 4-6, 6-3, 6-3 என்ற செட் கணக்கில் வெற்றி பெற்று, இத்தொடரில் மூன்றாவது முறையாக (2008, 2011, 2014) சம்பியன் பட்டத்தை கைப்பற்றினார்.

## ருவென்ரி-20 இன்று

இலங்கை, இங்கிலாந்து அணிகளுக்கிடையிலான ருவென்ரி-20 போட்டி இன்று லண்டன் ஓவல் மைதானத்தில் நடைபெறவுள்ளது. இங்கிலாந்துக்கான கிரிக்கெட் சுற்றுலாவை மேற்கொண்டுள்ள இலங்கை அணி ஐந்து ஒரு நாள் போட்டி மற்றும் இரண்டு டெஸ்ட் மற்றும் ஒரு ருவென்ரி-20 போட்டித் தொடர்களில் பங்குபற்றவுள்ளது. இந்நிலையில் இரு அணிகளுக்கிடையிலான ருவென்ரி-20 போட்டி இன்று நடைபெறவுள்ளது.

## உலக கால்பந்தாட்ட விழா எவல்ஸ்போகும் அணி எது?

எஸ். அன்ரனிப்பிள்ளை கிளிபேட்

தலைவர்: யாழ். கால்பந்தாட்ட லீக்



## கிரீஸ் சிறு பார்வை

கிரீஸ் நாட்டின் சனத் தொகை ஒரு கோடி. 1994ஆம், 2010ஆம் ஆண்டுகளில் உலக கிண்ண. முதலாம் சுற்றில் விளையாடியது. 2004 இல் ஐரோப்பிய சம்பியனாகியதைத் தவிர வேறு எதையும் சாதிக்க முடியவில்லை. தமது நாட்டுக்காக அதிக கோல்களைப் போட்டவர் என்ற பெருமையுடைய, 37 வயதான மத்திய கள வீரர் ஜியோகஸ் கரகோனி (Giorgos Karagounis) அணிக்குத் தலைமை தாங்குகிறார்.

32 வயதான முன் கள வீரர் டிமிற்றிஸ் சல்பிங்கிடி (Dimitrios Salpingidis) யும் அனுபவமிக்க வீரராவார். இது, இவர்கள் இருவரதும் இரண்டாவது உலக கிண்ணப் போட்டியாகும்.

26 வயதான முன் கள வீரர் கொன்ஸ்தான்ரீனோ மிற்றோகுலோ (Konstantino mitroglou)வும் குறிப்பிடத்தக்க வீரராவார். போர்த்துக்கல் நாட்டைச் சேர்ந்த, 59 வயதான பெர்னான்டோ சன்ரொஸ் (Fernando Santos) அணியின் பயிற்சியாளராவார். விளையாட்டு வீரர்களாலும் இரசிக்காளாலும் நன்கு மதிக்கப்பட்ட இவர் உலகக் கிண்ண போட்டிகள் முடிவடைந்ததும் தமது பதவியிலிருந்து விலகுகிறார்.



## கால்பந்து திருவிழா இன்னும் 22 நாட்கள்



ஜியோகஸ் கரகோனி

# டொனால்ட் வெற்றிக் கிண்ணை ஒரு நாள் போட்டி கே.சி.சி.சி, விக்டோரி அணிகள் வெற்றி

(யாழ்ப்பாணம்)

டொனால்ட் கணேசகுமார் வெற்றிக் கிண்ணை ஒரு நாள் போட்டித் தொடரில் கொக்குவில் கே.சி.சி.சி. மற்றும் மூளாய் விக்டோரி அணிகள் வெற்றி பெற்றுள்ளன.

சென்றலைட்ஸ் விளையாட்டுக்கழகத்தினால் நடாத்தப்பட்டு வரும் டொனால்ட் கணேசகுமார் வெற்றிக் கிண்ணை ஒரு நாள் கிரிக்கெட் போட்டித் தொடர் சனி, ஞாயிறு தினங்களில் யாழ். மத்திய கல்லூரி மைதானத்தில் நடைபெற்று வருகின்றது.

கடந்த 17,18ஆம் திகதிகளில் இரு போட்டிகள் நடைபெற்றது. இதில் முதலாவது போட்டியில் கொக்குவில் கே.சி.சி.சி. அணியும், அரியாலை சென்றல் அணியும் மோதின. நாணயச் சுழற்சியில் வெற்றிபெற்று முதலில் ஆடிய அரியாலை சென்றல் 38.1 ஓவர்கள் நிறைவில் சகல விக்ரெட்டுக்களையும் இழந்து 179 ஓட்டங்களைப் பெற்றது. இதில் ஜெயறுக்ஷன் 24, கோபிகன் 37 ஓட்டங்களைப் பெற்றனர். பந்து வீச்சில் சிலோஜன், ஜனுதாஸ், பவிதரன் ஆகியோர் தலா இரு விக்ரெட்டுக்களைக் கைப்பற்றினர்.

பதிலுக்கு 180 ஓட்டங்களைப் பெற்றால் வெற்றி என்ற நிலையில் களமிறங்கிய கொக்குவில் கே.சி.சி.சி. அணி 32.1 ஓவர்கள் நிறைவில் ஒன்பது விக்ரெட்டுக்களை இழந்து வெற்றியிலக்கை அடைந்தது.

இதில் ஜெயறுபன் 40, ராகுலன் 74 ஓட்டங்களைப் பெற்றனர். பந்து வீச்சில் ஜெயறுக்ஷன் மூன்று லினோ தரன் இரண்டு விக்ரெட்டுக்களைக் கைப்பற்றினர். போட்டியின் ஆட்டநாயகனாக ராகுலன் தெரிவு செய்யப்பட்டார்.

மற்றுமொரு போட்டியில் தெல்லிப்பளை கிறாஸ் கோப்பர்ஸ் அணியும், மூளாய் விக்டோரி அணியும் மோதின. நாணயச் சுழற்சியில் வெற்றிபெற்று முதலில் ஆடிய கிறாஸ் கோப்பர்ஸ் அணி 37 ஓவர்கள் நிறைவில் சகல விக்ரெட்டுக்களையும் இழந்து 143 ஓட்டங்களைப் பெற்றது. இதில் காந்தசீலன் 62, சரணராஜ் 19 ஓட்டங்களைப் பெற்றனர். பந்து வீச்சில் சுரேந்திரன் நான்கு, டனுஜன் இரண்டு விக்ரெட்டுக்களைக் கைப்பற்றினர்.

பதிலுக்கு 144 ஓட்டங்களைப் பெற்றால் வெற்றி என்ற நிலையில் களமிறங்கிய விக்டோரி அணி 27.3 ஓவர்கள் நிறைவில் ஐந்து விக்ரெட்டுக்களை இழந்து வெற்றியிலக்கை அடைந்தது. இதில் செந்தூரன் ஆட்டமிழக்காது 80, இளங்கரன் 22, டனுஜன் 23 ஓட்டங்களைப் பெற்றனர். பந்து வீச்சில் மதுஷன், கோகுலதாஸ் ஆகியோர் தலா இரு விக்ரெட்டுக்களைக் கைப்பற்றினர். போட்டியின் ஆட்டநாயகனாக செந்தூரன் தெரிவு செய்யப்பட்டார். (எஸ்.பி.)

# விரைவில் அரையிறுதி

(நாரந்தனை)

தீவக கால்பந்தாட்ட லீக்கினால் நடாத்தப்பட்டு வரும் கால்பந்தாட்டத் தொடரின் அரையிறுதிப் போட்டிகள் விரைவில் நடைபெறவுள்ளதாக போட்டி அமைப்பாளர்கள் தெரிவித்துள்ளனர்.

அண்மையில் உருவாக்கப்பட்ட தீவக கால்பந்தாட்ட லீக் முதன்முறையாக தீவகத்திற்குட்பட்ட அணிகளுக்கிடையில் மாபெரும் கால்பந்தாட்டப் போட்டியை நடாத்தி வருகின்றது. லீக் அடிப்படையில் நடாத்தப்பட்டு வரும் இப்போட்டித் தொடர் நாரந்தனை அண்ணா விளையாட்டுக்கழக மைதானத்தில் நடைபெற்று வருகின்றது.

இதில் ஏராளமான அணிகள் பங்குகொண்டபோதும், இப்போட்டித் தொடரின் அரையிறுதிப் போட்டிக்கு புள்ளிகள் அடிப்படையில் நெரிஞ்சுமுனை இருதயராஜா, உள்காவற்றுறை ஜேம்ஸ், தம்பட்டி காந்தி, புங்குடுதீவு நண்பர்கள் அணிகள் தகுதி பெற்றுள்ளன.

தொடர்ந்தும் லீக் முறையில் போட்டிகள் நடாத்தப்பட்டு அதிக புள்ளிகளைப் பெற்றுக் கொள்ளும் இரு அணிகள் இறுதிப் போட்டிக்குத் தெரிவு செய்யப்படும் என போட்டி அமைப்பாளர்கள் தெரிவித்துள்ளனர்.

இதேவேளை, பெண்கள் பிரிவின் இறுதிப் போட்டிக்கு நாரந்தனை அண்ணா மற்றும் புங்குடுதீவு சண்ஸார் அணிகள் தகுதி பெற்றுள்ளமை குறிப்பிடத்தக்கது. (21)

## மீண்டும் ஜொலிக்கும் தங்க மகன்

சார்லோட்டி கிராண்ட் பிரீ நீச்சல் போட்டியில் அமெரிக்காவின் மைக்கல் பெல்ப்ஸ் தங்கப் பதக்கம் வென்றார்.

அமெரிக்க நீச்சல் நட்சத்திரம் மைக்கல் பெல்ப்ஸ் 18 தங்கம் உட்பட 22 ஒலிம்பிக் பதக்கங்களை வென்று மகத்தான சாதனை படைத்தவர். இவர் கடந்த 2012இல் லண்டனில் நடைபெற்ற ஒலிம்பிக் போட்டியுடன் ஓய்வு பெறுவதாக அறிவித்தார்.

இரண்டு ஆண்டு ஓய்வுக்குப் பின்னர், நீச்சல் போட்டிகளில் மீண்டும் களமிறங்கத் தொடங்கியுள்ள பெல்ப்ஸ், அமெரிக்காவில் நடைபெற்ற சார்லோட்டி கிராண்ட் பிரீ தொடரின் 100 மீற்றர் பட்டர்பிளை பிரிவில் நேற்று முன்தினம் தங்கப் பதக்கம் வென்று அசத்தினார். பந்தய தூரத்தை 52.13 விநாடியில் கடந்து அவர் முதலிடம் பிடித்தார். பெலாரஸ் வீரர் பாவெல் சான்கோவிச் (52.72 வி.), சிங்கப்பூரின் ஜோசப் ஸ்கூலிங் (52.95) முறையே வெள்ளி, வெண்கலப் பதக்கங்களை வென்றனர்.

வெற்றி குறித்து கருத்துத் தெரிவித்த பெல்ப்ஸ், இரண்டு வருட இடைவெளிக்குப் பின்னர் தங்கம் வென்றது மகிழ்ச்சி அளிக்கின்றது. தொடர்ந்தும் சிறப்பாகச் செயற்படுவதன் மூலமே அடுத்த கட்டம் குறித்து சிந்திக்க முடியும் என்றார்.



யாழ். மாவட்ட பிரதேச இளைஞர் சேவை மன்ற அணிகளுக்கிடையில் நடைபெற்ற கரப்பந்தாட்டப் போட்டியில் கரவெட்டி பிரதேச இளைஞர் கழக அணி சம்பியன் பட்டத்தைக் கைப்பற்றிக் கொண்டது. ஆவரங்கால் நடராசா இராமலிங்கம் வித்தியாலய மைதானத்தில் நடைபெற்ற இப்போட்டியில் கோப்பாய், கரவெட்டிப் பிரதேச இளைஞர் கழக அணிகள் மோதின. இதில் கரவெட்டி பிரதேச இளைஞர் கழக அணி 3-1 என்ற செட் கணக்கில் வெற்றிபெற்று சம்பியன் பட்டத்தை வென்றது. சம்பியன் பட்டம் வென்ற கரவெட்டி அணியைக் காணலாம். (93)

# கிண்ணைம் வென்றது வதிரி டையமன்ஸ்



(பருத்தித்துறை)

பருத்தித்துறை ஐக்கிய விளையாட்டுக்கழகம் நடாத்திய மாபெரும் கால்பந்து வெற்றிக் கிண்ணத்தை வதிரி டையமன்ஸ் அணி கைப்பற்றிக் கொண்டது.

பருத்தித்துறை கால்பந்தாட்ட லீக்கின் அனுசரணையுடன் நடாத்தப்பட்ட இப்போட்டித் தொடரின் இறுதிப் போட்டி கடந்த 15ஆம் திகதி மாலை 4.00 மணிக்கு பருத்தித்துறை ஐக்கிய விளையாட்டுக்கழக மைதானத்தில் நடைபெற்றது.

விலகல் முறையில் நடைபெற்ற இப்போட்டித் தொடரில் 52 அணிகள் பங்குபற்றியது.

அரையிறுதியில் வதிரி டையமன்ஸ் அணி 4:1 என்ற கோல் கணக்கில் கரவெட்டி கொலின்ஸ் அணியையும், வதிரி மொம்மர்ஸ் அணி 4:1 கோல் கணக்கில் றேஞ்சர்ஸ் அணியையும் வீழ்த்தி இறுதிப்போட்டிக்குள் நுழைந்தது.

வடமராட்சியில் இரு அணிகளுமே பிரபல்யம் வாய்ந்த அணிகள் என்பதால் இறுதிப் போட்டி குறித்து இரசிகர்களிடையே பெரும் எதிர்பார்ப்பை ஏற்படுத்தியது. இதற்கமைய போட்டி ஆரம்பமாகி இரண்டாவது நிமிடத்தில் மொம்மர்ஸ் அணி வீரர் வைகுந்தன் முதல் கோலை அணிக் காக்கப் பெற்றுக்கொடுத்தார். தொடர்ந்து டையமன்ஸ் அணி 3ஆவது நிமிடத்தில் பதில் கோல் போட்டு அசத்தியது. தொடர்ந்து டையமன்ஸ் அணி வீரர் துசிகரன் ஒருகோலைப் போட்டு அணியை முன்னிலைப்படுத்தினார். இதற்குப் பதிலடி

கொடுக்கும் வகையில் மொம்மர்ஸ் அணி வீரர் கோபி சிறப்பானதொரு கோலைப் போட்டு கோல் எண்ணிக்கையைச் சமப்படுத்தினார். முற்பாதி ஆட்டம் நிறைவுக்கு வந்த வேளை இரு அணிகளும் 2-2 என்ற கோல் கணக்கில் சம நிலையில் இருந்தன.

பிற்பாதி ஆட்டத்தில் இரு அணிகளும் பிற்களத்தில் தடுப்பு ஆணையைப் பலமாக அமைத்திருந்தன. இதனால் கோல் பரப்பிற்குள் இரு அணி வீரர்களாலும் உள்நுழைய முடியவில்லை. இரு அணிகளும் ஒன்றுக்கொன்று சளைத் தவை அல்ல என்பதை வெளிப்படுத்தியிருந்ததுடன் மாறி மாறி பந்தை தமது கட்டுப்பாட்டில் வைத்திருந்தன. போட்டி நிறைவடைய ஐந்து நிமிடங்கள் இருக்கையில் டையமன்ஸ் அணிக் கப்டன் பிரேம்குமார் மின்னல் வேகத்தில் செயற்பட்டு லாவகமாக கோல் ஒன்றைப் பெற்றுக்கொடுத்ததுடன் அணியையும் முன்னிலைப்படுத்தினார். பதில் கோலைப் பெற்றுக்கொள்ள மொம்மர்ஸ் அணி துடிப்புடன் செயற்பட்டபோதும் அது முடியவில்லை. முடிவில் டையமன்ஸ் அணி 3-2 என்ற கோல் கணக்கில் வெற்றிபெற்று கிண்ணத்தைக் கைப்பற்றிக் கொண்டது. போட்டியின் ஆட்ட நாயகனாக டையமன்ஸ் அணிக் கப்டன் ம.பிரேம்குமார் தெரிவு செய்யப்பட்டார்.

இப்போட்டி நிகழ்வின் பிரதம விருந்தினராக பேராசிரியர் மா.நடராஜசுந்தரம் கலந்து கொண்டதுடன் வெற்றிக் கிண்ணங்களை வழங்கிக் கௌரவித்தார். (48,12)



கரம் : நல்லூர் சம்பியன்



(யாழ்ப்பாணம்)

யாழ். மாவட்ட இளைஞர் சேவைகள் மன்றத்தினால் பிரதேச இளைஞர் கழக அணிகளுக்கிடையில் நடாத்தப்பட்ட ஆண்களுக்கான கரம் போட்டியில் நல்லூர் பிரதேச இளைஞர் கழக அணி சம்பியன் பட்டத்தைக் கைப்பற்றியது.

இப்போட்டி கொக்குவில், மத்திய சனசமூக நிலைய மண்டபத்தில் கடந்த 17ஆம் திகதி நடைபெற்றது.

இச்சுற்றுப் போட்டியில் இறுதி ஆட்டத்தில் நல்லூர் பிரதேச இளைஞர் கழக அணியும், யாழ்ப்பாணப் பிரதேச செயலக இளைஞர் கழக அணியும் மோதின.

ஆரம்பம் முதலே ஆதிக்கம் செலுத்திய நல்லூர் பிரதேச இளைஞர் கழக அணி 25:00 என்ற புள்ளிகள் அடிப்படையில் வெற்றிபெற்று சம்பியன் பட்டத்தைக் கைப்பற்றிக்கொண்டது.



சொல்ல வேண்டியதில்லை. "றம்ஸ் சிவமணி" எல்லாம் அவருக்கு ஈடு கொடுக்க முடியாது. இந்தத்

எழுந்திருக்க வைக்கமுடியும் என நம்பினார்கள். முடிவில் ஏன் இப்படியானது? மனிதனுக்குள் எங்ஙனம் இந்த ஏற்றத்தாழ்வுகள் வந்தன?

எவ்வளவு அழுக்குள்ளவர்கள். சங்க இலக்கியங்களை எடுத்துப் பாருங்கள். தாரை தம்பட்டம் இல்லாத போர் முனைகள் இருந்ததில்லை. வெற்றிகள் இருந்ததில்லை. அப்படியாயின் இன்றைய எங்கள் வீழ்சிக்கு காரணம்? பாரதி "மெல்லத் தமிழ் இனிச்சாகும்" எனக்குறிப்பிட்டு பின்னால் "என்றொரு

வடிவங்களின் ஒரு காட்சியாவது இல்லாத மலையாள சினிமாவை காண்பது அரிது. அந்த அளவுக்கு அவர்கள் தங்கள் பாரம்பரியக் கலைகளின் மீது அல்லது தங்கள் தேசியத்தின் மீது அக்கறையுள்ளவர்களாக இருக்கிறார்கள்.

# பறை

- தி.மு.வளவன் -



தோல்வாத்தியத்தையா நாங்கள் துடக்கு எனத் தூர வைத்தோம். இது சீக்கிய மக்களின் தேசிய வாத்தியமாகவல்லவா மிளர்கிறது.

இன்று தொரன்ரோவில் நிகழும் சில தமிழர் திருமணங்களில் சீக்கிய மக்களின் நடனமாகிய "பங்காரா" நிகழ்த்தப்படுகிறது. அது இதே பறை இசையுடன் கூடிய நிகழ்வு. அதை மிக மகிழ்வோடு உள்ளே நுழையவிட்ட நாங்கள் எங்கள் பாரம்பரிய இசைக் கருவியான பறையை ஏன் துடக்கு எனத் தள்ளி வைத்தோம்? தமிழனின் ஆதி

வாத்தியம் பறை. அதன் குழந்தைகள் தான் மீதி எல்லாத் தோல் வாத்தியங்களும். இன்றும் எம்மக்கள் ஒருவரோடு ஒருவர் உரையாடுவதை கூட பறைதல் என்றே சொல்கிறோம். ஆதி மனிதன் பறை மூலந்தான் பேசியிருப்பானோ?

உயிர் அடங்கியிருக்கும் உடலைக் கூட எழுந்தாட வைக்கும் சக்தி கொண்டது பறை என்பதால் தான் அதை ஒரு மருத்துவன் போல சாவிட்டில் முழுவத் தொடங்கினார்கள். கோமா நிலையில் இருப்பவனைக் கூட பறையின் அதிர்வால்

கேரள மக்கள் பறையைப் போன்ற கொட்டு வாத்தியத்தையும் எலத்தாளத்தையும் பெரும் அரச வரவேற்பு நிகழ்வுகளில் பெரும்கொளவம் மிக்க வாத்தியமாகப் பயன்படுத்துகிறார்களே! எங்கள் மக்களுக்கு ஏன் முடியாமல் போனது? சிங்கள மக்கள் கூட பறையை ஒத்த வாத்தியத்தைத்தான் பெரும் வைபவங்களில் தேசிய அடையாளமாகப் பயன்படுத்துகிறார்கள். நாம்?

எல்லாப் பெருமைகளும் வீரப் பிரதாபங்களும் பேசிக் கொள்ளும் நாங்கள் உள்ளே

முடன் சொன்னான்" என்று தொடர்வார். இரண்டுமே பாரதியின் கூற்றுத்தான். அவரே கேள்வியையும் எழுப்பி பதிலும் சொல்லியிருப்பார். அழிந்துவிடப் போகிறதே என்ற அச்சந்தான் இந்த எழுச்சிக்கு காரணம்

தமிழரின் சாதியக் கட்டமைப்பை மீறி தமிழரின் தேசிய வாத்தியமாக அல்லது மங்கல வாத்தியமாக பறையை முன்னிறுத்த முடியுமா என்பது பெரும் சவால்.

தமிழகத்தவர்களாக இருந்தாலென்ன ஈழத்தவர்களாக இருந்தாலென்ன எங்கள் மொழியின் மீது தேசியத்தின் மீது எங்கள் பாரம்பரிய கலைகள் மீது அக்கறை அற்றவர்களாக இருக்கிறோம். சிற்றிலக்கிய இதழ்கள் போல அங்கொன்றும் இங்கொன்றாக மின்னுவதைக் கண்டு ஆசுவாசப்படுகிறோம்.

இன்று தமிழ் சினிமாவும் சின்னத்திரை ஊடகங்களும் தமிழர் வாழ்வை தீர்மானிக்கின்ற பிரதான அங்கம் என்பது என் பட்டறிவு அவர்களால் தமிழகத்தின் ஆட்சியைக்கூட தீர்மானிக்க முடிகிறது. அவர்கள் மனது வைத்ததால் "றெக்கோட்டான்ஸ்" அல்லது சின்ன மேளம் என்று கேலிபேசப்


பட்ட கலைவடிவங்களுக்கு இன்று கௌரவ அங்கீகாரம் கிடைத்தது. இன்று எல்லாச் சாதி அமைப்பை சேர்ந்தவர்களும் திரையிசை நடனம் ஆடுகிறார்கள். சேரிப்புற பாடல் என்றிருந்த கானாப்பாடலை தங்கள் வீட்டு மங்கல நிகழ்வுகளில் பாடி ஆடிச் சகிக்கிறார்கள்.

இவர்கள் நினைத்தால் அதே கௌரவத்தை பறை இசை வடிவத்திற்கும் பெற்றுத்தர முடியும். இது என் அசைக்கமுடியாத நம்பிக்கை. பறையில் நவீனத்தையும் இசைக்கோர்வைகளையும் உருவாக்க முடியும்.


## புலிட்சர் விருது!

இலக்கியம், பத்திரிகைத் தொழில், நாடகம், சினிமா முதலிய துறைகளில் சிறப்பும், திறமையும் வாய்ந்தவர்களுக்கு அமெரிக்காவில் "புலிட்சர் விருது" வழங்கப்படுகிறது. இந்தப் பரிசைத் தோற்றுவித்தவர் ஜோசப் புலிட்சர். இவரது வாழ்க்கை வரலாறு ருசிகரமானது. 1864இல் லண்டனுக்கு வந்த ஹங்கேரிய இளைஞரான ஜோசப் புலிட்சருக்கு அப்போது வயது பதினேழு. புலிட்சர் பிரிட்டிஷ் இணுவத்தில் சேர முயன்றார். அதற்கேற்ற உடற்கட்டும், கண் பார்வையும் இல்லாததால் முதலில் நிராகரிக்கப்பட்ட புலிட்சர், பிறகு அமெரிக்க உள்நாட்டுப் போரில் ஈடுபட்டிருந்த யூனியன் படைகளுக்கு ஆள் திரட்டிய முகவரின் சிபாரிசின் பேரில் இராணுவத்தில் சேர்ந்தார்.

அமெரிக்காவில் சிறிது காலம் இராணுவச் சேவையில் ஈடுபட்ட பின் ஜேர்மனியப் பத்திரிகை ஒன்றில் நிருபராகச் சேர்ந்தார். தனது 24ஆவது வயதில் அப் பத்திரிகையின் உரிமையாளர்களில் ஒருவராக ஆகிவிட்டார், புலிட்சர். நாற்பது வயது நிரம்புவதற்குள் அமெரிக்காவில் மிகப்பெரிய கோடீஸ்வரர் ஆனார். ஆனால் துரதிர்ஷ்டவசமாக அப்போது அவர் தன் கண் பார்வையை முற்றும் இழந்து விட்டார். பார்வையை இழந்தாலும் சிறந்த அறிவாளிகளின் துணை கொண்டு சிறப்படைந்தார். அவர் உண்பாக்கிய அறக்கட்டளையின் மூலமாக "புலிட்சர் விருது" வழங்கப்படுகிறது.



பின்ன போல் படகி டைய தன்ரு குட்டி னார்க யிருந் கொ யதொ தடியே சித்தா றோக ஏரிக்க அ கண்டு கொள்



அருந்தலாம். கச கசா பொடியில் அரை கரண்டி தேன் கலந்து சாப்பிடலாம். கைப்பிடி அளவு கண்டங்கத்திரிச் செடியில் நான்கு பங்கு தண்ணீர் சேர்த்து, அதை ஒரு பங்காக வற்ற வைத்து அருந்தலாம். பெருஞ்சீரகப் பொடி, மிளகுத் தூள், பனங்கற்கண்டு சம அளவு எடுத்து அதில் ஒரு கரண்டி அளவு உண்ணலாம். முருங்கையிலைச் சாறு 15 மி.லீ அருந்தலாம். ஒரு கரண்டி தும்பைப் பூச் சாறுடன் கற்கண்டு சேர்த்து அருந்தலாம். அரை கரண்டி தூதுவளைப் பொடியில் தேன் கலந்து உண்ணலாம். 15 மி.லீ. கற்பூர வள்ளிச் சாறைக் கற்கண்டு சேர்த்து அருந்தலாம். ஊமத்தையும், சக்கையும் சம அளவு எடுத்துத் தூளாக்கி, அதை அரை கரண்டி தேனில் கலந்து உண்ணலாம். திப்பிலிப் பொடியுடன் பனங்கற்கண்டு சம அளவு சேர்த்து, அரை கரண்டி பாலில் கலந்து உண்ணலாம். வெற்றிலைச் சாறு 15 மி.லீ எடுத்து மிளகுத் தூள் கால் கரண்டி அளவு சேர்த்து

## மூச்சுத்திணறலை விரட்டும் மூலிகைகள்...

நம் மூக்கை சுற்றியுள்ள காற்று அறைகளை "சைனஸ்" என்கிறோம். இந்த அறைகள் தான் தலைக்குப் பாதுகாப்பையும், முகத்துக்கு வடிவத்தையும், குரலுக்குத் தனித்தன்மையையும் கொடுக்கின்றன. இவற்றிலிருந்து சளி உற்பத்தியாகி, மூக்கின் வழியே வெளிப்படுகிறது. இந்த பாதையில் அடைப்பு ஏற்படும் போது, மூச்சுத்திணறல், காற்றறைகளில் வலியும், கிருமித் தொற்றும் ஏற்படுகிறது. அறிகுறிகள்:- காய்ச்சல், உடல் சோர்வு, இருமல், மூக்கடைப்பு, தலை பாரம், மூக்கில் நீர் வடிதல். சீத்த மருத்துவத்தில் எளிய தீர்வுகள்:- 15 மி.லீ. துளசி இலைச்சாறுடன் தேன் கலந்து உண்ணலாம். ஆடாதொடா இலை, வேர் இரண்டையும் கைப் பிடியளவு எடுத்து நான்கு பங்கு தண்ணீர் சேர்த்து, அதை ஒரு பங்காக வற்ற வைத்து, தேன் கலந்து

உண்ணலாம். வெளிப் பிரயோகம்:- சக்கை களியாகச் செய்து நெற்றியில் பற்று போடலாம். லவங்கத்தை நீர் விட்டு மை போல் அரைத்து நெற்றியிலும், மூக்கின் மேலும் பற்று இடலாம். அகிற்கட்டைத் தைலத்தைத் தலையில் தேய்க்கலாம். சக்கைத் தாய்ப்பாலில் அரைத்து, நெற்றியில் பற்றிட்டு அனல் படும் படி லேசாகக் காட்டலாம். சேர்க்க வேண்டியவை:- தேன், மிளகு, பூண்டு, முட்டை, கோழி. தவிரக்க வேண்டியவை:- குளிர்ச்சியான உணவுகள், குளிர்சூட்டப்பட்ட அறை, வாழைப்பழம், திராட்சைப் பழம், தர்பூசணி, ஐஸ்கிரீம்.

# இஸ்லாமிய யூதர்கள்

சமீபத்தில் பார்த்த நல்ல திரைப்படம் - Free Men (French: Les hommes libres).

இன்று அமெரிக்காவிற்கு செல்லப்பிள்ளையாய் இருந்து கொண்டு இஸ்ரேல் பாஸ்தீனியர்களுக்கு அந்தி இழைத்துக் கொண்டிருந்தாலும் ஒரு காலத்தில் யூதர்கள் உலகமெங்கிலும் நாஜிப்படைகளால் அனுபவித்த கொடுமைகளை திரைப்படங்களின் மூலம் காணும் போதெல்லாம் மனம் பதறுகிறது. எத்தனை பெரிய வரலாற்று சோகம் அது? எப்போது வேண்டுமானாலும் சாகடிக்கப்படக்கூடிய அபாயம் இருக்கக்கூடிய யூதர்கள் கர்ப்பாண்பூச்சி களைப் போல ஓடி ஒளிந்து தப்பித்து வாழ்ந்து கொண்டிருந்தார்கள். அந்தக் காலகட்டத்தை சித்தரிக்கும் திரைப்படங்களுள் இதுவொன்று.

1940ஆம் வருடம். ஜேர்மனியர்களால் ஆக்ரமிக்கப்பட்ட பாரிஸ் நகரம். பணம் சம்பாதிக்கும் ஒரே நோக்கத்திற்காகவே புலம்பெயர்ந்து கறுப்புச்


சந்தையில் பொருட்களை விற்கும் யூனஸ் என்கிற அல்ஜீரிய இஸ்லாமிய இளைஞன் நாஜிகளால் கைதாக்கி உள்ளூர் மசூதி ஒன்றை கண்காணித்து உளவு சொல்ல வேண்டும் என்கிற எச்சரிக்கையுடன் விடுவிக்கப்படுகிறான். மதம், புரட்சி, போராட்டம், தடை என்கிற எவ்வித கவலைகளும் இல்லாத அந்த இளைஞன் மெல்ல மெல்ல அந்தப் பயங்கரமான உலகிற்குள் சென்ற பின்பு தன்னிச்சையாகவே அதன் நியாயத்தை உணர்ந்து புரட்சியின் ஒரு பகுதியாக ஆகி விடுகிறான்.

யூதர்களைக் குறித்து பல திரைப்படங்கள் வந்திருந்தாலும் இத்திரைப்படத்தின் மையம் மிக முக்கியமாக வேறுபடுவது, யூதர்களை அவர்களின் அடையாளத்தை மறைத்து மசூதிக்குள் புகலிடம் கொடுத்து காப்பாற்றும் இஸ்லாமியர்களைப் பற்றியது. வட ஆபிரிக்க யூதர்களை, இஸ்லாமியர்கள் என்கிற போலியான சான்றிதழ்களை தருவதன்

மூலம் அந்த மசூதியின் இமாம் அவர்களைக் காப்பாற்றுகிறார். சலீம் என்கிற அல்ஜீரிய இளைஞன் (உண்மையான கதாபாத்திரம் இது) அற்புதமான இசைத்திறமையைக் கொண்டிருந்தாலும் யூதனாக இருப்பினாலேயே தன்னுடைய கலையையும் பாரிஸில் புகழ்பெற்ற பாடகனாக ஆக வேண்டும் என்கிற கனவையும் வெளிப்படுத்த இயலாமல் மறைந்திருக்கும் துரதிர்ஷ்ட மும் திரைப்படத்தின் ஒரு பகுதியாக இருக்கிறது.

யூனஸாக நடத்திக்கும் இளைஞர் Tahar Rahim மிக இயல்பான முகபாவங்களால் அசத்தியிருக்கிறார். அது போலவே சலீமாக நடத்திக்கும் இளைஞரும். காட்சிகள் மிகையின்றி யதார்த்தமாக உருவாக்கப்பட்டிருக்கின்றன. தன்னைச் சுற்றி உருவாகிக் கொண்டிருக்கும் வரலாற்றைப் பற்றிய பிரக்ஞை இல்லாமலிருக்கும் ஓர் இளைஞன் அந்த வரலாற்றின் ஒரு பகுதியாகவே உருமாறும் அற்புதத்தை திரைப்படம் அபாரமாக பதிவாக்கியிருக்கிறது.

- சுரேஷ் கண்ணன் -



நாவல்த் தீவு என்பது அதன் உண்மையான பெயர் அல்ல. நிக்கோபர் தீவுக் கூட்டத்தில் மனிதர்கள் வாழாத ஒரு அழகான தீவு. மலைக் குன்றுகளோடு ஒரு ஏரியும் காடுகளையும் விலங்குகளையும் பறவைகளையும் கொண்ட இந்தப்பூமியில் உள்ள சொர்க்கம் என்று அந்தத் தீவைச் சொல்லலாம். கடற்கரையிலிருந்து இரண்டு கிலோ மீட்டர் தூரம் காட்டினூடாக பயணம் செய்தால் அந்த அழகான ஏரியை அடையலாம். அந்தத் தீவு நாவல் மரங்களை அதிகமாகக் கொண்டுள்ளதால் அதற்கு இவர்களாகவே வைத்த பெயர்தான் நாவல்தீவு.

வேலைகள் எதுவும் இல்லாத தருணங்களில் கப்பலை பாதுகாப்பான சர்வதேசக்கடல் பகுதியில் நங்கூரமிட்டுவிட்டு படகு மூலம் இந்தத் தீவிற்கு வந்து ஏரிக் கரையோரம் கூடாரம் அமைத்து தங்கி மனப் பாரங்கள் அனைத்தையும் இறக்கி வைத்து உறத்தையே மறந்து அங்குள்ள தென்னை மரங்களின் இளந்தரும் வழக்கையும் குரை நாவல் பழங்களை ரசித்தும், மிருகங்களை வேட்டையாடி சமைத்துண்டு சில நாட்கள் மகிழ்ச்சியாய் இருப்பது இவர்களது வழமை.

அந்தத் தீவிற்கு இவர்களைத் தவிர வேறு யாருமே வந்து போனதற்கான தடயங்கள் எதனையும் அதுவரை அவதானித்திருக்கவில்லை. அந்த நாவல்தீவில் ஏரிக்கரையோரம் பரந்து விரிந்து வளர்ந்திருந்த ஆலமரத்தடியில் குட்டி சமைத்த உணவை இரசித்து உண்டு அவனோடு அனைவரும் மகிழ்ச்சியாக இருந்த இடத்திலேயே அவனது உடலைப் புதைப்பதாக முடிவெடுத்திருந்தான் றோகன்.

படகு சுமார் இரண்டு மணி நேரப் பயணத்தின்

விட்டு அன்றளும் சித்தாவும் கிடங்கை வெட்டிய படியே எகிப்திய மம்மி போல் சுற்றிக் கட்டப் பட்டிருந்த குட்டியின் உடலையே வெறித்துப் பர்த்தபடி நின்றுருந்த றோகனிடம். டேய் அங்கையே நிக்காமல் சாப்பாட்டிற்கு ஏதாவது வழிபண்ணு. பண்டி முயல் எதையாவது கொண்டு வா என்றதும்.. பார்வையை விலக்கிய றோகன் பண்டி முயல் தேடிப் பிடிக்க நேரமாகும் இண்டைக்கு தொங்கு மான்தான் தான் என்றவன் இடுப்பில் செருகியிருந்த துப்பாக்கியை உருவியபடி பாய்ந்தோடிப்போய் மரங்களில் ஏறியிருந்த குரங்கு ஒன்றை குறிபார்த்தான்.

அதன் மடியில் ஒரு குட்டி கட்டிப் பிடித்திருந்ததை கவனித்தவன் கையை தாழ்த்தி மறுபக்கம் சலசலப்பு வந்த இன்னொரு மரத்திற்கு பார்வையை திருப்பியிருந்தான். அங்கு இரண்டு குரங்குகள் சண்டை பிடித்துக் கொண்டிருந்தன. இரண்டையும் மாறி மாறி குறிபார்த்துக் கொண்டிருந்தான். சண்டை பிடித்துக் கொண்டிருந்த குரங்குகளில் ஒன்று மற்றொன்றை அடித்து அதன் காதினை கடித்து விட்டு பல்லை இளித்து உறுமி மரக் கிளையை வேகமாய் உலுப்பிக் கொண்டிருக்க, அடி வாங்கிய குரங்கு காது பிய்ந்து இரத்தம் ஒழுகியபடி ஓடிப்போய் மரக்கிளைக்கு பின்னால் பதுங்கியபடியே வழிந்த தனது இரத்தத்தை கையால் தொட்டு நக்கிக் கொண்டிருக்க, அந்தக் குரங்கை நோக்கி றோகன் குறிவைத்தான்.

டுமில் என்கிற வெடிச் சத்தத்தை கேட்ட குரங்குகள் பறவைகள் பற்றைகளிற்குள் இருந்த ஊர்வன என அனைத்துமே அந்தத் தீவையே அதிர்வைக்கும் அளவிற்கு சத்தமிட்டபடி எல்லாப் பக்கமும் சிதறியோடின.

5

# முகவர் தொலைத்த முகங்கள்

- சாத்திர -

பின்னர், சித்தா துல்லியமாக அவர்கள் வழமை போல் நாவல்தீவில் கரையிறங்கும் இடத்திற்கு படகினை கொண்டு வந்து சேர்த்திருந்தான். யாருடையதாவது நடமாட்டம் இருக்கிறா எனக் கவனித்தவர்கள் படகை தள்ளி கரையில் ஏற்றியதும் குட்டியின் உடலைத் தூக்கி கடற்கரையில் கிடத்தினார்கள் அதிலிருந்து தூர் நாற்றம் வீசத்தொடங்கியிருந்தது எனவே அதனை அப்படியே தூக்கிக் கொண்டு போக முடியாது என்பதால் அன்றன் பெரியதொரு தடியை வெட்டி எடுத்துவர அந்தத் தடியோடு குட்டியின் உடலை சேர்த்துக் கட்டி சித்தாவும் அன்றளும் தோழில் தூக்கிக் கொள்ள றோகன் மற்றைய பொருட்களை தூக்கியபடி ஏரிக்கரையை அடைந்திருந்தார்கள்.

அங்கு நின்றுருந்த குரங்குகள் அவர்களைக் கண்டு பயந்தபடி ஓடிப்போய் மரங்களில் ஏறிக் கொள்ள உடலை ஆலமரத்தின் அடியில் வைத்து

எதுக்கடா அடிச்ச குரங்கை விட்டிட்டு அடிவாங்கினை குரங்கை கூட்டினி என்கிற ராஜனின் கேள்விக்கு, என்னைப் பொறுத்தவரை தோற்றுப் போனதுக்கு பிறகு உயிர் வாழாதிலை அர்த்தம் இல்லை அது குரங்காயிருந்தாலும் சரி என்றபடி குண்டடிப்பட்டு தொப்பென விழுந்த குரங்கை போய் எடுத்து வந்த றோகன் ஒரு மரக் கிளைஇடுக்கில் அதன் தலையை செருகிவிட்டு அதற்கு கீழே நிலத்தில் சவளால் கிடங்கை தோண்டியவன் இடுப்பு பட்டியின் கூட்டில் மடித்து செருகி வைக்கப் பட்டிருந்த கத்தியை எடுத்து விரித்து குரங்கை உரித்து அதன்.



வெறித்துக்கொண்டிருந்தான் றோகன். தீவு அவர்களை விட்டுத் தூரமாகிக் கொண்டிருந்தது. (தொடரும்)




## விடையுடன் சில விடுகதைகள்



1. கடிக்க கடிக்க இனிக்கும் அடிக்க அடிக்க அழா தது. அது என்ன?
2. ஓட்ட வாயனுக்கு விழுந்த பல் முளைக்கல. அது என்ன?
3. சத்தம் இல்லாமல் மூடித் திறக்கும் கதவுகள். அது என்ன?
4. அடைபடுவான் ஆனால் பிடிபடமாட்டான். அவன் யார்?
5. விளக்கை சுமந்தபடி விடிய விடிய பறக்கும். அது என்ன?
6. வளைந்து நெளிந்து போனாலும் வழிகாட்டத் தவறமாட்டான். அவன் யார்?
7. பூட்டுச் சாவி இல்லாத பெட்டி காசு கொடுத்து வாங்கும் பெட்டி. அது என்ன?
8. அடித்தாலும் அழமாட்டான் அடிப்பவரை கண்கலங்க வைப்பான். அவன் யார்?
9. மளிகைக் கடையில் இருப்பான் வீடுகள் தோறும் நறுமணம் வீசுவான். அவன் யார்?
10. காலையில் கூவும் பட்சி கந்தன் கொடியில் காணும் காட்சி. அது என்ன?
11. வினா இல்லாமலே ஒரு விடை. அது என்ன விடை?
12. காலில்லாத பந்தலைப் பார்க்க பார்க்க விநோதம். அது என்ன?
13. வீட்டுக்குள் நடனம் புரிவான். மூலையிலே ஓடுங்கிக்கிடிப்பான். அவன் யார்?
14. படைரென்று வெடிக்கும் பட்டாசு அல்ல பறந்து போகும் அது விமானமும் அல்ல. அது என்ன?

- |                      |               |
|----------------------|---------------|
| 1. கரும்பு           | 8. வெங்காயம்  |
| 2. சீப்பு            | 9. சாம்பிராணி |
| 3. கண் இமைகள்        | 10. சேவல்     |
| 4. காற்று            | 11. பணிவிடை   |
| 5. மின்மினிப் பூச்சி | 12. ஆகாயம்    |
| 6. சாலை              | 13. துடைப்பம் |
| 7. தீப்பெட்டி        | 14. பலூன்     |

## வரைந்து படிக்கவோம்



## ஒரு செக்கனில் எண்ணிய எண்ணைக் கூறுங்கள்

ஓர் எண்ணை நினைக்கவும்  $2 + 37$   
 அதனை 2 ஆல் பெருக்கவும்  $37 \times 2 = 74$   
 வரும் விடையை 5 ஆல் பெருக்கவும்  $74 \times 5 = 370$   
 கடைசி விடையை கூறவும்.  
 எண்ணிய எண்ணைக் கண்டுபிடிக்க கடைசி விடையை 2 ஆல் வகுத்து பின் 5 ஆல் வகுத்தால் கிடைக்கும், ஆனால் வகுக்காமல் ஒரு செக்கனில் எண்ணிய எண்ணைக் கூற கடைசி விடையிலிருந்து கடைசி எண்ணை நீக்கவும். 370-37

## கல்லாதார் சிறுமை

கல்வி கற்றவர் பெருமையை இங்கு இயம்புவதன் ஊடாக, நேர் எதிரிடையான கல்லாதார் சிறுமை, தெட்டத் தெளிவாகத் தென்படும். அழியாத செல்வமாம் கல்வி ஆனது, அறிவை ஊட்டுவது, சிந்தனைச் சீர்மையினைக் கூட்டுவது, உயரிய விழுமியங்களை இனங்காட்டுவது, உரியவாறான தகைமைகளை நிலைநாட்டுவது ஆகும். கற்றவன் எவனும் உற்றவர் மத்தியில் ஓங்கி ஓளிர்வான். கொற்றவர் சபையிலும் கொலுவிருப்பான். பெற்றவர்க்குப் பெருமைதனைச் சேர்ப்பான். மற்றவர்க்குத் தான் பெற்ற கல்வியை ஊட்டுகையில் வற்றாத ஊற்றான அதனை மேலும் பெருக்கிக்கொள்வான். எழுத்தறிவித்த இவனே இறைவன் எனப் போற்றவும் படுவான். இந்தப் பேறுகளைக் கல்லாதவன் அறவே அடைய இயலாது எண்ணுவதை உரையில் தன்னும் கோவையாக அவனால் வெளிப்படுத்த முடியாது. தவிர்வும் அவன் எண்ணங்களும் கோணல்களாகவே அமைந்திருக்கும். சமூக மட்டத்தில் பெறுமதியற்றவனாகக் கணிக்கப்பட்டுப் பரிதாபப் பிறவியாகத் தன்னுள்ளே ஓடுங்கிக்கொள்வான். தொழில்துறை எதிலும் எத்துணை தூரம் பயிற்சி களை முனைந்துபெற்றாலும் வினைத்திறன்களைச் சரியான வகையில் வெளிப்படுத்துவது அவனுக்கு அசாத்தியமானது. கிரகித்தல் என்பதுவும் அவனது குறைபாடான அறிவிற்கு அப்பாற்பட்டதாய் இருக்கும். பொதுவிடங்களில் தனது தரப்பு நியாயங்களை எவ்வளவுதான் எடுத்து வைத்தாலும் அவை எடுபடாமலே போகும். நீர்த்து விடும். காலப்போக்கில் மனத்தளர்வும், அனாதரவு நிலையும் அவனைச் சமூக விரோதியாக வடிவமைத்து விடக்கூடும். கற்றோர் திக்கற்றவர்க்குத் துணையாவர். கல்லாதோர் வக்கற்றவர்க்கு இணையாவர். ஆம்! கற்றவர்க்குச் செல்லுமிடமெல்லாம் சிறப்பு, கல்லாதவர்க்கு ஏன் இந்த மானிடப்பிறப்பு? உலகப் பொதுமறையை உவந்தளித்த வள்ளுவப் பெருந்தகையின் கூற்றின்படி கற்றவர் கண்ணுடையவர், கல்லாதவர் முகத்தில் இரு பண்ணுடையவர்! “கண்ணுடையர் என்பவர் கற்றோர் முகத்து இரண்டு பண்ணுடையர் கல்லாதவர்”

சீ. சீவனுஜா  
 தரம் - 6 கிளி.வட்டக்கச்சி ம.வி

## தியாகம்

ஆற்றங்கரை ஓரத்திலிருந்த ஒரு கல்லின் மேல் தான் கொண்டு வந்திருந்த அழுக்குத் துணிகளை அடித்துத் துவைத்துக் கொண்டிருந்தார் ஒரு சலவைத் தொழிலாளி.



அழுக்கடைவது துணி அதை வெளுக்கும்போது அடிபடுவது நீ, ஆகா, உன் தியாகமே தியாகம்! என்று கல்லைப் புகழ்ந்தது. கழுதை மன்னியுங்கள் துணி வெளுக்கப்படும்போது நானும் வெளுக்கப்படுகிறேன் என்பதை நீங்கள் மறந்து விட்டீர்கள்! என்றது கல். உண்மையை மறைக்க விரும்பாமல், கல்லின் கதையைக் கேட்டு அசடு வழியத் திரும்பியது கழுதை.

## அரேபிய நகைச்சுவை புதிர்

முன்னொரு காலத்தில் அரேபியர் ஒருவர் வித்தியாசமான நகைச்சுவை முறையில் உயில் எழுதினார். அவரெழுதியதாவது நான் எனது சொத்துகள் முழுவதையும் ஒரு குறிப்பிட்ட பாலைவன பசுஞ்சோலையில் புதைப்பதாக புதைத்துள்ளேன். என் இரு புதல்வர்களில் எவரது ஓட்டகம் இரண்டாவதாக அந்த பாலைவன பசுஞ்சோலையை சென்றடைகிறதோ அவருக்கு மட்டுமே முழுச்சொத்தும் உரியதாகும். அவர் இறந்த பின் இரு புதல்வர்களும் குழப்பத்தில் ஆழ்ந்தனர். முதலாவதாக சென்றடையும் ஓட்டகத்துக்கு புதையல் எனில் இருவரும் போட்டி போட்டிருக்கலாம். இரண்டாமிடத்துக்கே சொத்து என்பதால் ஓட்டகங்கள் போட்டியாக மெதுவாக சென்றால் இரண்டுமே பாலைவன மத்தியில் இறந்துவிடும்! எனவே இருவரும் இப்பிரச்சினையை தீர்க்க காதியை (நீத்பதியை) நாடினர். காதியோ சில வினாடிகளில்

## நாய் வாலை நுடூர்க்க முடியுமா?




முல்லா காய்கறி வாங்க சந்தைக்குப் போனார். புலங்காய் வாங்கியவர் புலங்காய் ஏன்வளைந்திருக்கிறது என்று காய்கறிக்காரரைக் கேட்டார். காய்கறிக்காரரும் முதலிலேயே கல்லைக் கட்டியிருந்தால் அது நேராக வளர்ந்திருக்கும். அப்படிச் செய்யாமல் விட்டதால் தான் இப்படிவளைந்து விட்டது என்றார். இப்படிப் பொது அறிவை வளர்த்துக் கொண்ட முல்லா தன் வீட்டிற்குச் சென்றவுடன் வீட்டிலிருந்த குட்டி நாயின் வால் வளைந்திருப்பதைக் கவனித்தார். உடனே அவர் மூளையில் மின்னல்வெட்டியது. சம்பத்தில் பெற்ற நூனத்தை சரியாக உபயோகப்படுத்திக்கொள்ள நினைத்த முல்லா உடனடியாக ஒரு கல்லை எடுத்து நாய் வாலில்கட்டி விட்டார். நாய் பாடு திண்டாட்டமாகிவிட்டது. அது பரிதாபமாகக் கத்தி அமர்க்களம் செய்ய ஆரம்பித்து விட்டது. நாயின் கூக்குரலை சகித்துக்கொள்ள முடியாமல்வந்து பார்த்த அக்கம்பக்கத்து வீட்டாருக்கு முல்லாவை நாயின் வாலில் இருந்து கல்லைக்கழற்ற வைப்பதற்குள் பெரும் பாடாகி விட்டது.

இந்த முல்லாவின் செய்கை பைத்தியக்காரத்தனமானதாகவும் கேலிக்குரியதாகவும் நமக்குத்தோன்றலாம். ஆனால் நாமும் அப்படி எத்தனையோ முட்டாள்தனங்களை நம் வாழ்க்கையில் செய்துகொண்டே செல்கிறோம். நாய் வாலைப் போல் நம்மால் மாற்ற முடியாத எத்தனையோ விஷயங்கள் இருக்கத்தான் செய்கின்றன. மாற்ற முடியாத மனிதர்களும் இருக்கத் தான் இருக்கிறார்கள். சரிசெய்து தான் தீருவேன் என்று மல்லக்கட்டி நின்றால் இந்த விஷயத்தில் நாம்வெற்றி காணப்போவதில்லை. வாழ்நாள் முழுவதும் முயன்றாலும் இயற்கையை மாற்ற முடியாது. ஏன் மாற்ற முடியாது? என்று கேட்டு மற்றவர்களைத்தன் வழிக்குக் கொண்டு வரப் பாடுபடும் பலரைப்பார்த்து இருக்கிறோம்.

இந்த விஷயத்தில் தேவையில்லாத ஈகோவைத் திருப்திப்படுத்துவதைவிட வேறொரு பலனும் இருந்ததாக எனக்குத்தோன்றவில்லை. நாய் வாலில் கல்லைக் கட்டியமுல்லாவைப் போல் இவர்களும் அடுத்தவர் மீதுதினிக்கும் அந்தக் கட்டாயம் அடுத்தவருக்கும் பிராண சங்கடம் ஆகவே நாய் வாலை நிமிர்த்த முடியுமா என்பதைக்கேட்பதை விட்டு நாய் வாலை நிமிர்த்துவது தேவையா அல்லவோ என்று முதலில் சிந்தித்து தான் புத்தி சாலித்தனம். இதை சாதித்து கிடைக்கப் போகிற பலன் என்ன என்று கணக்குப் போட்டுப் பார்ப்பது விவேகம்.

எனவே இப்படி நாய் வாலை நிமிர்த்துவது போன்ற ஏதாவது ஒரு காரியத்தை நாம் நம் வாழ்க்கையில் செய்து கொண்டிருக்கிறோமா என்று ஒவ்வொருவரும் நமக்குள்ளே கேட்டுக்கொள்வது உத்தமம். அப்படி இருக்குமானால் அதை உடனடியாக விட்டு விடுவது நல்லது. நாம் செய்யவேண்டிய உருப்படியானகாரியங்கள் நிறையவே இருக்கின்றன. நமது கவனத்தை அந்தப் பக்கம் திருப்புவோமாக.



இருவரின் காதுகளில் எதையோ முணுமுணுத்தார். உடனே இருவரும் ஓட்டகங்களில் சிட்டாகப் பறந்தனர். காதி எப்படி புதிரைத் தீர்த்தார்?

காதி இருவரிடமும் உங்கள் ஓட்டகங்களை மாற்றி எடுத்து (அதாவது ஒருவர் மற்றவரது ஓட்டகத்தை எடுத்துச்) செல்லவும் என்று கூறினார்.

# நெல்லியடி பேருந்து நிலையப்பகுதியில்

## மலசலகூடத்தொகுதி அமைப்புவேண்டும்

### பிரதேச சபையில் பிரஸ்தாபிப்பு



(கரணவாய்)

நெல்லியடி மத்திய பேருந்து நிலையத்தில் நிலவும் குறைபாடுகள் தீர்க்கப்படவேண்டும் எனவும் இது தொடர்பில் விரைவான நடவடிக்கை அவசியமானது எனவும் கரவெட்டி தெற்கு

### மகோற்சவம்

அளவெட்டி கும்பழாவளைப் பிள்ளையார் ஆலய வருடாந்த மகோற்சவம் எதிர்வரும் யூன் மாதம் 3ஆம் திகதி முற்பகல் 10 மணிக்கு கொடியேற்றத்துடன் ஆரம்பமாகி தொடர்ந்து 10 தினங்கள் திருவிழா நடைபெறவுள்ளது. இவ் உற்சவத்தில் எதிர்வரும் யூன்மாதம் 11ஆம் திகதி சப்பறத்திருவிழாவும், 12ஆம் திகதி தேர்த்திருவிழாவும், 13 ஆம் திகதி தீர்த்தத்திருவிழாவும், 14ஆம் திகதி பூங்காவனத் திருவிழாவும் இடம்பெறவுள்ளது.

மேற்கு பிரதேச சபை கூட்டத்தில் பிரஸ்தாபிக்கப்பட்டது. சபையின் மாதாந்த கூட்டம் கடந்த வெள்ளிக்கிழமை சபை மாநாட்டு மண்டபத்தில் நடைபெற்றது. இக்கூட்டத்தில் பல்வேறு அபிவிருத்தி வேலைத்திட்டங்கள் குறித்து சபை உறுப்பினர்களிடையே விவாதிக்கப்பட்டது.

12 உறுப்பினர்களுடன் நடைபெற்ற இக்கூட்டத்தில் நெல்லியடி நகர் மத்திய பேருந்து நிலையத்தில் மலசலகூடம் இல்லாமையால் உள்ளூர் பயணிகள் மட்டுமல்லாது வெளியிடங்களிலிருந்து வந்து பயணத்தை மேற்கொள்ளும் பயணிகளும் பல்வேறு கஷ்டங்களை எதிர்நோக்கி வருகின்றனர்.

இந்நிலையில் மக்களின் இந்த கஷ்டநிலையை கருத்தில்

கொண்டு பேருந்து நிலையப்பகுதியில் அவசியம் மலசலகூடத்தொகுதி அமைக்கப்படவேண்டும். என்ற கோரிக்கையை சபை உபதவிசாளர் முன்வைத்தார்.

இதற்கு சபை உறுப்பினர் பரம்சோதி இவ்விடயம் தொடர்பில் தான் பல முறை சபையில் கலந்துரையாடியுள்ள துடன் மலசலகூடம் அமைக்கப்படவேண்டும் என்ற கோரிக்கையினை முன்வைத்ததாகவும் சுட்டிக்காட்டிய துடன் உபதவிசாளரின் கோரிக்கைக்கு நான் வழிமொழிவதுடன் விரைந்து நடவடிக்கை எடுக்குமாறும் அவர் சபையில் தெரிவித்தார்.

இதனை ஏனைய உறுப்பினர்களும் ஏகமனதாக ஏற்றுக்கொண்டனர். (18)

### அலங்கார உற்சவம்

(யாழ்ப்பாணம்)

மல் லாகம் தொந்தனை சிவலோகபதி சிவஞான வைரவர் ஆலய வருடாந்த அலங்கார உற்சவம் கடந்த சனிக்கிழமை ஆரம்பமாகி நடைபெற்று வருகிறது.

12 தினங்கள் நடைபெறவுள்ள இவ் உற்சவத்தில் தினமும் மாலை மணிக்கு அபிஷேக ஆராதனைகள், விசேடபூசை வழிபாடுகள் என்பன இடம் பெறவுள்ளது.

# வடமராட்சி வலயமட்ட தமிழ்த்தினப் போட்டி முடிவுகள்

வடமராட்சி வலயமட்ட தமிழ்த்தினப் போட்டியில் முதல் மூன்று இடங்களைப் பெற்ற மாணவர்களின் விபரம் வெளியிடப்பட்டுள்ளது. விபரம் வருமாறு, (நேற்றைய தொடர்ச்சி) திறந்த போட்டி மேலட நாடகம் (யா/விக்கினேஸ்வராக் கல்லூரி), (யா/வடஇந்து மகளிர் கல்லூரி), (யா/நெல்லியடி மத்திய கல்லூரி), (யா/ஹாட்லிக் கல்லூரி).

**இசை குழு ii**  
(யா/ஹாட்லிக் கல்லூரி), (யா/மெதடிஸ்த பெண்கள் உயர்தர பாடசாலை), (யா/விக்கினேஸ்வராக் கல்லூரி).

**இசை குழு i**  
(யா/ஹாட்லிக் கல்லூரி), (யா/உடுப்பிட்டி மகளிர் கல்லூரி), (யா/மெதடிஸ்த பெண்கள் உயர்தர பாடசாலை)

**விவாதம்**  
(யா/வட இந்து மகளிர் கல்லூரி), (யா/நெல்லியடி மத்திய கல்லூரி), (யா/சிதம்பராக் கல்லூரி).


**நடனம் குழு i**  
(யா/தொண்டைமானாறு வீ.ம.வி.) (யா/வடமத்திய மகளிர் கல்லூரி), (யா/உடுப்பிட்டி மகளிர் கல்லூரி).

**நாட்டார் பாடல்**  
(யா/ஹாட்லிக் கல்லூரி), (யா/பொலிகண்டி இத.க. பாடசாலை), (யா/அம்பன் அ.மி.த.க.பாடசாலை).

**வில்லுப்பாட்டு**  
(யா/ஹாட்லிக் கல்லூரி), (யா/ஞானாசாரியர் கல்லூரி), (யா/தும்பளை சிவப்பிரகாச வித்தியாலம்).

**தமிழறிவுவினாவிடை**  
(யா/வடஇந்து மகளிர் கல்லூரி), (யா/மெதடிஸ்த பெண்கள் உயர்தர பாடசாலை), (யா/நெல்லியடி மத்திய கல்லூரி).

**நாட்டிய நாடகம்**  
(யா/உடுப்பிட்டி மகளிர் கல்லூரி), (யா/மெதடிஸ்த பெண்கள் உயர்தர பாடசாலை), (யா/நெல்லியடி மத்திய கல்லூரி). (முற்றும்) (01)



யாழ்ப்பாணம் - கொழும்பு புகையிரதச்சேவை எதிர்வரும் யூன் மாதம் முதல் ஆரம்பிக்கப்படவுள்ள நிலையில் யாழ்ப்பாணம். கொழும்பு புகையிரத மார்க்கத்தின் முக்கிய நிலையமாக விளங்கும் யாழ்ப்புகையிரத நிலையமும் புனரமைக்கப்பட்டு வருகின்றது. இங்கு விஜயம் செய்த ஆளுநர் புனரமைப்பு பணிகளை பார்வையிடுவதுடன் உரிய அதிகாரிகளுடனும் கலந்துரையாடுவதைக் காணலாம். (படம். நந்தகுமார்)

# பதிவிறக்கப் பெட்டகம்

ஐசன் ஹோவர் அமெரிக்க ஜனாதிபதியாகப் பதவி ஏற்று வெள்ளை மாளிகையில் குடியேறியதும் தனது அலுவலக அறையில் ஒரு விளக்குமாறை (துடைப்பம்) ஒரு கண்ணாடியிட்ட அலுமாரியில் அனைவரது பார்வையிலும் புகும்படி வைத்திருந்தார்.

அவரைப் பார்க்க வரும் எல்லோரும் அந்த விளக்குமாறை ஆச்சரியத்துடன் பார்ப்பார்கள். ஆனால், அது ஏன் அங்கு வைக்கப்பட்டிருக்கிறது? என்று கேட்க பயப்படுவார்கள்.

ஒருமுறை ஐசன் ஹோவரைப் பார்க்க பல முக்கிய புள்ளிகள் அந்த அறையில் கூடியிருந்தனர். அவர்கள் அனைவரும் அந்த விளக்குமாறைப் பார்த்தார்கள். ஆனால் அவர்களும் அது ஏன் அங்கு வைக்கப்பட்டிருக்கிறது என்று கேட்கவில்லை.

இதைக் கவனித்த ஐசன் ஹோவர் அவர்களைப் பார்த்து, "நீங்கள் அனைவரும் இங்கிருக்கும் விளக்குமாறை ஆச்சரியத்துடன் பார்க்கிறீர்களே தவிர, இது ஏன் இங்கு வைக்கப்பட்டிருக்கிறது என்று ஒருவர் கூட கேட்கவில்லை. இருந்தாலும் நான் இதைப் பற்றி உங்களுக்குச் சொல்ல விரும்புகிறேன். நான் ஜனாதிபதியாகத் தேர்ந்தெடுக்கப்பட்டதும் எனக்குப் பல விலையுயர்ந்த பரிசுப் பொருள்களெல்லாம் வந்திருந்தன. அவையெல்லாம் தனியறை ஒன்றில் பூட்டி வைத்திருக்கிறேன். அப்படி அனுப்பப்பட்ட பரிசுப் பொருள்களில் இந்த விளக்குமாறும் ஒன்று. இந்த விளக்குமாறுடன் ஒரு கடிதமும் வந்திருந்தது. அந்தக் கடிதத்தில், 'நீங்கள் அரசியலில் உள்ள குப்பை, கூழங்களைச் சுத்தம் செய்வதற்காக இதை அனுப்பி வைத்திருக்கிறேன்' என்று இருந்தது. அந்தக் கடிதத்தில் சொல்லப்பட்டிருந்த செயல் எனக்கு நினைவிருக்க வேண்டாமென்பதற்காகத் தான் அதை இங்கு பார்வையில் புகும்படி வைத்திருக்கிறேன்' என்றார்.

\*\*\* \*\*

ஹிட்லருக்கு, ஜோதிடத்தில் மிகுந்த நம்பிக்கை உண்டு. ஒரு சமயம், பெரிய ஜோதிட வல்லுனர் ஒருவரை அழைத்து வரச்சொன்னார். அவரிடம், 'என் ஆயுட்காலம் எப்போது முடிகிறது; நான் எப்போது சாவேன்...' எனக் கேட்டார்.

ஹிட்லர் ஜாதகத்தை மிகத் தீவிரமாக ஆராய்ந்த ஜோதிடர், 'யூதர்களின் பண்முகையன்று நீங்கள் இறப்பீர்கள்...' என்று சொன்னார்.

[யூதர்கள் தான், தம் நாட்டைச் சுரண்டியவர்கள்... அவர்களால் தான், ஜேர்மானியர்கள் வறுமையில் வாடுகின்றனர் என்று கூறி, லட்சக்கணக்கான யூதர்களை விஷவாயு அறைகளில் அடைத்து, மிகக் கோரமாகக் கொன்றவர் ஹிட்லர்!]

ஜோதிடர் பதிலைக் கேட்டஹிட்லர், 'யூதர்களுக்குத் தான் பல பண்முகைகள் வருடம் முழுவதும் வருகிறதே... எந்த பண்முகையின் போது, இறப்பேன் என்பதைச் சரியாக சொல்லுங்கள்...' என்றார்.

'நீங்கள் என்று இறக்கிறீர்களோ, அந்த நாள் யூதர்களின் பண்முகை நாளாக, நிச்சயம் கொண்டாடப்படும்...' என்றார் ஜோசியர்.

அதன் பின், அந்த ஜோசியரின் கதி என்னவாயிற்று என்று தெரியவில்லை.

\*\*\* \*\*

ஒருசமயம் நாமக்கல் கவிஞர் மாட்டுவண்புயலில் பயணம் செய்துகொண்டிருந்தார். பக்கத்தில் இருந்த நண்பர் பயணக் களைப்புத் தெரியாமல் இருப்பதற்காக நாமக்கல் கவிஞருடைய பாடல்களையே பாடிக்கொண்டு வந்தார். திடீரென்று நிறுத்தச் சொன்ன கவிஞர். "தயவுசெய்து பாரதியார் பாடல்களில் ஏதாவது பாடல்கள்" என்றார்.

"பாரதியார் பாடல்கள் மீது உங்களுக்கு ஏன் இவ்வளவு மோகம்" என்று கேட்டார் நண்பர்.

அதற்கு நாமக்கல் கவிஞர்: "இப்போது பாரதியார் உயிரோடு இல்லை. அதனால் அவர் பாடலை நீங்கள் எப்படிக்கொடை பண்ணினாலும் அவர் வருந்தப் போவதில்லை" என்றார்.

\*\*\* \*\*

பிரான்ஸ் நாட்டு அறிஞர் வோல்டேர், ஒருமுறை தனது நண்பர்களோடு உரையாடிக் கொண்டிருந்தபோது, அவருக்கு அதிக அறிமுகமில்லாத ஒரு நண்பரை, "சிறந்த திறமை சாலி, உயர்ந்த பண்பாளர்" என்றெல்லாம் பாராட்டிப் பேசிக் கொண்டிருந்தார்.

அதைக்கேட்ட மற்றொரு நண்பர், "நீங்கள் நல்லவராக இருப்பதால் அவரைப் பாராட்டி உயர்வாகப் பேசுகிறீர்கள். ஆனால் அவரோ, உங்களைக் கபட இயல்பு கொண்டவர், நீசகுணம் உள்ளவர், தீயமனிதர் என்றெல்லாம் கேவலமாக விமர்சனம் செய்து வருகிறார்..." என்று கூறினார்.

அதற்கு வோல்டேர் சிரித்துக் கொண்டே, "அப்படியா? நீங்கள் கூறுவது சரியாக இருக்குமானால் நாங்கள் இருவரும் ஒருவரையொருவர் தவறாகப் புரிந்து கொண்டிருக்கிறோம் என்றுதான் தோன்றுகிறது..." என்றார்.

# விடுதலைப்புலிகளை அழிக்க பல்வேறு நாடுகள் ஒத்துழைப்பு

## போகொல்லாகம தெரிவிப்பு

தமிழீழ விடுதலைப்புலிகளின் தலைவர் வேலுப்பிள்ளை பிரபாகரன் தப்பிச் செல்ல இந்தியாவோ அல்லது அமெரிக்காவோ உதவிகளை வழங்கவில்லை என முன்னாள் வெளிவிவகார அமைச்சர் ரோஹித்த் போகொல்லாகம தெரிவித்துள்ளார்.



போது சில தரப்பினர் பிரபாகரன் உள்ளிட்ட புலிகளின் சிரேஸ்ட தலைவர்களை காப்பாற்ற முயற்சித்ததாக தெரிவிக்கப்பட்ட போதிலும், இந்தியாவோ அல்லது அமெரிக்காவோ அந்த முயற்சியில் ஈடுபடவில்லை என அவர் சுட்டிக்காட்டியுள்ளார்.

இந்தியாவுடனான உறவுகள் தொடர்ந்தும் வலுவாகவே காணப்படுகின்றது. தமிழீழ விடுதலைப்புலிகளை இல்லாதொழிக்க முனைப்புக்களுக்கு பல நாடுகள் ஒத்துழைப்பு வழங்கியதாகத் தெரிவித்துள்ளார்.

பிரபாகரன் சரணடைவதன் மூலம் யுத்த சேதங்களை தவிர்க்க முடியும் என சில நாடுகள் கருதியதாகவும் அதற்காக சில நாடுகள் முயற்சி மேற்கொண்டதாகவும் குறிப்பிட்டுள்ளார். குறிப்பிட்ட ஒரு நாட்டின் தூதுவர் குமரன் பத்மநாதனை மலேஷியாவில் சந்தித்து பேச்சுவார்த்தை நடத்தியதாகவும் அவர் சுட்டிக்காட்டியுள்ளார்.

## இறுதிக் கட்ட யுத்தத்தின் சிறுவர் மீதான துன்புறுத்தல் இலங்கையில் அதிகரிப்பு

இலங்கையில் சிறுவர்கள் மீதான துன்புறுத்தல் தொடர்பான சம்பவங்களின் எண்ணிக்கையில் அதிகரிப்பு ஏற்பட்டுள்ளது.

இந்தத் தகவல்களை இலங்கை மனித உரிமை ஆணைக்குழு வெளியிட்டுள்ளது.

பாடசாலை ஆசிரியர்களினால் மாணவர்கள் மீது நடத்தப்படும் தாக்குதல்கள், துன்புறுத்தல் சம்பவங்களின் எண்ணிக்கை அதிகரித்துள்ளது. எனினும், இந்த நிலைமை ஏற்றுக்கொள்ளக் கூடிய நிலைமையல்ல எனத் தெரிவிக்கப்பட்டுள்ளது.

முறைப்பாடுகள் தொடர்பில் விசாரணைகள் ஆரம்பிக்கப்பட்டுள்ளதாகத் தெரிவிக்கப்படுகிறது.

## வெளிநாட்டவர்களுக்கு காணி விற்கத் தடை

உள்நாட்டவர்கள் வெளிநாட்டவர்களுக்கு காணிகளை கைமாற்ற தடை விதிக்கப்பட்டுள்ளது.

கடந்த 2013ஆம் ஆண்டு முனவைக்கப்பட்ட பாதிடின் அடிப்படையில் இந்தத் தீர்மானம் மேற்கொள்ளப்பட்டுள்ளதாக, அரசாங்கத் தகவல் திணைக்களம் தெரிவித்துள்ளது.

இதன்படி தனியார் மற்றும் அரசு காணிகள் வெளிநாடுகளுக்கு வழங்குவதற்கு தடை ஏற்படுத்தப்பட்டுள்ளது.

எனினும் இவ்வாறான நடைமுறையை சட்டரீதியானதாக மாற்றும் வகையிலான சட்டத்திருத்தங்களை மேற்கொண்டதன் பின்னர், கைமாற்ற முடியும் என்றும் தெரிவிக்கப்படுகிறது.

## வெளிநாட்டு மனைவியருக்கு இரட்டைக் குடியரிமை இல்லை

(கொழும்பு) இலங்கையர்களின் வெளிநாட்டு மனைவியர்களுக்கு இரட்டைக் குடியரிமை வழங்குவது தொடர்பாக தீர்மானம் எதுவும் எடுக்கப்படவில்லை எனத் தெரிவிக்கப்படுகிறது.

ஏற்கனவே இலங்கையில் இரட்டைக் குடியரிமை வழங்கும் சட்டம், பாதுகாப்புச் செயலாளர் கோத்தாபய ராஜபக்சவின் உத்தரவின் பேரில் தொடர்ந்து பரிசீலிக்கப்பட்டு வருகிறது.

இந்த நிலையில் இலங்கையைச் சேர்ந்தவர்களின் வெளிநாட்டு மனைவிமாருக்கும், இலங்கையரை மணந்துகணவனை இழந்த வெளிநாட்டு பெண்களுக்கும் இலங்கையில் இரட்டைக் குடியரிமை வழங்க முடியாது என்று அரசாங்கம் அறிவித்துள்ளது.

இரட்டைக் குடியரிமை வழங்குவது தொடர்பிலும் கடந்த வாரம் ஜனாதிபதியுடன் பேச்சுவார்த்தை ஒன்று இடம்பெற்று போதிலும், இறுதித் தீர்மானம் எவையும் எட்டப்படவில்லை என்று குடிவரவுத் திணைக்களம் தெரிவித்துள்ளது.

## இலவசக் கல்வி ஒழிப்பு அரசு மீது குற்றச்சாட்டு



(கொழும்பு) அரசாங்கம் இலவசக் கல்வியை இல்லாதொழித்து வருவதாக ஜே.வி.பி.யின் ஆதரவு அமைப்பான சேசலிச மாணவர் ஒன்றியம் தெரிவித்துள்ளது. தனியார் பட்டக் கல்வியை மேம்படுத்தி வரும் அதேவேளை, அரசாங்கம் இலவசக் கல்வியை முடக்கும் வகையில் செயற்பட்டு வருவதாகக் குறிப்பிட்டுள்ளது.

கொத்தலாவல மற்றும் திறந்த பல்கலைக்கழகங்களின் பட்டப்படிப்புக்களுக்கு பணம் அறவீடு செய்யப்படுவதனால் அவற்றை ஊக்குவிக்கும் அரசாங்கம், அரசாங்க பல்கலைக்கழகங்களின் பட்டக் கல்விகளை உதாசீனம் செய்து வருவதாக சேசலிச மாணவர் ஒன்றியத்தின் தேசிய அமைப்பாளர் நலிந்த ஜயதிஸூச தெரிவித்துள்ளார்.

றுவினு பல்கலைக்கழகத்தின் முகமைத்தவ பீடத்தை அமைக்க பத்து ஆண்டுகள் வரையில் நடவடிக்கை எடுக்காத அரசாங்கம், தற்போது பல்கலைக்கழகத்தில் பெரும் பொருட்செலவில் தேசத்திற்கு மகுடம் கண்காட்சியை நடத்த உள்ளதாகவும் தெரிவித்துள்ளார்.

## ஜப்பானிய யுவத் துன்புறுத்தல் மொழிபுரீயாமல் பொலீஸார் அவத

சிவனொளிபாத மலைக்கு விஜயம் மேற்கொண்ட ஜப்பான் நாட்டு யுவதி ஒருவர் மீது ஹட்டன் நல்லதண்ணீர் பிரதேசத்தில் பாலியல் வல்லுறவு முயற்சி ஒன்று இடம்பெற்றுள்ளது.

நேற்று முன்தினம் ஞாயிற்றுக்கிழமை காலை இடம்பெற்ற மேற்படி சம்பவத்துடன் தொடர்புடைய சந்தேக நபர் தலைமறைவாகியுள்ளதாக தெரிவித்துள்ள பொலீஸார் சம்பந்தப்பட்ட யுவதியிடமிருந்து வாக்குமூலத்தை பெறுவதற்கோ அல்லது தகவல்களைப் பெறுவதற்கோ மொழிப்பிரச்சினை இடையூறாக இருப்பதாகவும் குறிப்பிட்டுள்ளனர்.

யுவதியால் பேசப்படும் ஜப்பானிய மொழி புரியாததால் அவரிடமிருந்து தகவல்களைப் பெறுவது கடினமாக இருப்பதாகவும் பொலீஸார் தெரிவித்துள்ளனர்.

## 19 வருடம் இலங்கையரெனக் கூர் அநுராதபுரத்தில் வசித்து வந்த இந்திய புலனாய்வு முகவர் கைது



(கொழும்பு) தன்னை ஒரு இலங்கையர் எனக் கூறிக்கொண்டு 19 வருட காலமாக அநுராதபுரத்தில் வசித்து வந்த இந்தியர் ஒருவர் கைது செய்யப்பட்டிருக்கின்றார். இவரிடமிருந்து பல ஆவணங்கள் பொலீஸாரால் கைப்பற்றப்பட்டுள்ளன.

இந்த ஆவணங்கள் வெவ்வேறு நாடுகளில் வைத்து அவருக்கு வழங்கப்பட்டதாகவும் தெரிவிக்கப்படுகின்றது.

பொலீஸாருக்கு கிடைத்த இரகசியத் தகவல் ஒன்றையடுத்தே இவர் தங்கியிருந்த


இடத்தை பொலீஸார் சுற்றி வளைத்துத் தேடுதல் நடத்தினர். இதன்போது அவர் கைது செய்யப்பட்டதுடன், அவரிடமிருந்து ஆவணங்கள் பலவும் கைப்பற்றப்பட்டதாகவும் தெரிவிக்கப்படுகின்றது.

ஹம்சா ஜமால்மீன் என்று தன்னுடைய பெயரை மாற்றி வைத்துக்கொண்டு அநுராதபுரத்தில் வசித்துவந்த இவர், அடிக் கடி வடபகுதிக்குச் சென்று வருவதாகவும் விசாரணைகளின் போது தெரியவந்திருக்கின்றது. கைது செய்யப்பட்ட நபர் இந்தியப் புலனாய்வு நிறுவனம் ஒன்றுக்காக பணிபுரிவதாக இருக்கலாம் என பொலீஸார் சந்தேகம் வெளியிட்டுள்ளார்கள்.

இவரிடமிருந்து கைப்பற்றப்பட்ட அடையாள அட்டையின் படி 44 வயதான இவர் போலியான கடவுச்சீட்டுக்களைப் பயன்படுத்தி பல்வேறு நாடுகளுக்குச் சென்று வந்திருப்பதும் தெரியவந்திருக்கின்றது.

தன்னுடைய கடவுச்சீட்டு அழிந்து விட்டதாகக் கூறி இலங்கைக் கடவுச்சீட்டு ஒன்றையும் இவர் பெற்றிருப்பதாக முதற்கட்ட விசாரணைகளிலிருந்து தெரியவந்திருக்கின்றது. 1995 ஆம் ஆண்டில் கேரளாவிலிருந்து தான் இலங்கைக்கு வந்ததாக விசாரணையின் போது தெரிவித்த இவர், அநுராதபுரத்திலும் வவுனியாவிலும் ஹோட்டல்களில் தொழில்பார்த்ததாகவும் சொல்லியிருக்கின்றார். இவரிடமிருந்து போலி அடையாள அட்டைகள் உட்பட பல ஆவணங்கள் கைப்பற்றப்பட்டுள்ளன.

## 90 வீதமாக வீழ்ச்சி கண்டுள்ள தபால் மூல கடித பரிமாற்றம்



(கொழும்பு) தபால் மூலம் கடிதங்கள் அனுப்பப்படுவது 90 வீதமாகக் குறைந்துள்ளது. வர்த்தக நடவடிக்கைகள் தொடர்பான கடிதங்கள் சாதாரண கடிதங்களைப் பார்க்கினும் மூன்று விதத்தால் அதிகரித்துள்ளதாகத் தெரிவிக்கப்படுகிறது.

வர்த்தக நடவடிக்கைகள் தொடர்பான கடிதங்களுக்கு கூடுதல் கட்டணம் அறவிடப்படுவதால் வருமானமும் அதிகரித்துள்ளது. செல்லிடத் தொலைபேசி பாவனை அதிகரித்தமை, மின்

## தெஹிவளை வான் பாலத்தை தகர்க்க திட்டமிட்ட கோபி என்கிறது சிங்கள ஊடகம்

(கொழும்பு) தெஹிவளை வான் பாலத்தை தகர்ப்பதற்கு கோபி திட்டமிட்டிருந்தார் என சிங்களப் பத்திரிகையொன்று செய்தி வெளியிட்டுள்ளது. அண்மையில் இராணுவத்தின் தாக்குதலுக்கு இலக்காகி உயிரிழந்த கோபி உள்ளிட்ட விடுதலைப்புலி உறுப்பினர்கள் தெஹிவளை வான் பாலத்தை தகர்க்கத் திட்டமிட்டிருந்தனர் எனத் தெரிவிக்கப்படுகிறது.

பொலீஸார் நடாத்திய விசாரணைகளின் மூலம் இந்தத் திட்டம் அம்பலமாகியுள்ளது. வான் பாலத்தை பயன்படுத்தும் அரசியல்வாதிகள் குறித்து கண்காணக்குமாறு கோபி, புனர்வாழ்வு அளிக்கப்படாத புலி உறுப்பினர் ஒருவருக்கு ஆலோசனை வழங்கியுள்ளார்.

குறித்த புலி உறுப்பினர் தெஹிவளை பிரதேச பேக்கரி ஒன்றில் கடமையாற்றியுள்ளார்.



அங்கிருந்தவாறு தகவல்களை திரட்டி வந்த குறித்த நபரையும் பொலீஸார் கைது செய்துள்ளனர் எனத் தெரிவிக்கப்பட்டுள்ளது.


11) ஏழு படங்கள் ரூபா 15.00 எனின் 14 படங்களின் விலை யாது?

12) 627 பழங்களை முன்று பேருக்குச் சமமாகப் பங்கிட்டால் ஒருவர் பெறும் பழங்களின் எண்ணிக்கை யாது?

13) ஓர் எண்ணை நாலால் பெருக்கி, 8 ஐக் கூட்டி 4 ஆல் வகுக்க வரும் விடை 8 எனின் அது எண் யாது?

14) சங்கிலி ஒன்றின் நீளம் 7 cm 8mm கின்னொரு சங்கிலியின் நீளம் 8cm 6mm ஆகும். கிரண்டினதும் மொத்த நீளம் யாது?

15) இவ் உருவின் சுற்றளவு யாது?



16) 6 லீற்றர் கொள்ளக்கூடிய பாத்திரத்தில் உள்ள பாலின் அளவு 2 லீற்றர் 750 மில்லி லீற்றர். பாத்திரம் நிரப்புவதற்கு கின்னும் எவ்வளவு பால் வேண்டும்?

17) விதியொன்றில் கிரு மின் கம்பங்களுக்கிடையே 3 தொலைத்தொடர்புக் கம்பங்கள் நடப்பட்டிருந்தன. அவ்விதத்தில் 12 மின்கம்பங்கள் இருந்தன எனின் அவற்றின் கிடையே நடுவதற்குத் தேவையான தொலைத் தொடர்புக் கம்பங்கள் எத்தனை?

18)  $\frac{1}{6} + \frac{2}{3}$  இதனைக் காட்டுக.


19) இதன் சீரிய சதுரம் ஒன்றின் பரப்பளவு 4 cm<sup>2</sup> எனின் பெரிய சதுரத்தின் சுற்றளவைக் காண்க?

20) 2 Kg சீனியின் விலை ரூபா 160.00 எனின் 100 g சீனியின் விலை என்ன?

21) “எழுது உரில் கடந்த மாதம் புற்காற்றான் வசூலையே பெய்தது.....” என்கும் சம்பவத்தினைத் தொடர்ந்து 6 வாக்கியம் எழுதுக. (ஒன்றினொரு வாக்கியமும் நான்கு சொற்களுக்குக் குறையாமல் பொருத்தமான எழுதும் பயனிலைகளுடன் கிடைக்க வேண்டும்)

1. ....
2. ....
3. ....
4. ....
5. ....
6. ....

இவ் வினாத்தாளுக்கூரிய விடைகள் எதிர்வரும் சனிக்கிழமை வெளியாகும்

விசேட வினாத்தாள் II - தரம் 05 - 2014 - கல்விபுரம்

தரம் - 5 புலமைப் பரிசில் பரிட்சை - 2014



கல்வி புரம்

பகுதி - II  
1 மணி 15 நிமி



01. பின்வரும் பாடற் பகுதியை வாசித்து வினாக்களுக்கு விடை எழுதுக.

எங்கள் வீட்டு நாய்க்குட்டி  
எட்டி எட்டிப் பாடியே  
அன்பாய் வீட்டைக் காக்கும்  
ஆரும் வந்தால் குரைக்குமே

வெள்ளை நிறப்பூணையார்  
மியா என்றே கத்துவார்  
எலியைக் கண்டால் பதுங்கியே  
பாய்ந்து பாய்ந்து பிடிக்குமே

எங்கள் சுற்றுச் சூழலில்  
பசுக்கள் நிறைந்து நிற்குமே  
பாலை எமக்குத் தந்திடும்  
பருகி நாமும் மகிழ்வோமே.

I) பாடலில் வரும் பிராணிகளின் பெயர்கள் நான்கு தருக.

1. ....
2. ....
3. ....
4. ....

II) பாடலில் வரும் அடுக்கு மொழிகள் கிரண்டு தருக.

1. ....
2. ....

III) பாடலில் வந்துள்ள பெயரை மொழி ஒன்று தருக.

1. ....

IV) பாடலில் வந்துள்ள இணைமொழி ஒன்று தருக.

1. ....

V) பின்வரும் சொற்களின் ஒத்த கருத்துள்ள சொற்களைத் தருக.

1. அன்பு : .....
2. கண்டால் : .....
3. பருகி : .....
4. வீடு : .....

விசேட வினாத்தாள் II - தரம் 05 - 2014 - கல்விபுரம்

VII) பாய்ந்து பாய்ந்து பிடிக்குமே என்பதை நிகழ்கால வடிவத்தில் எழுதுக.

1. ....

VIII) இப் பாடலில் வந்துள்ள வினைவெச்சச் சொற்கள் இரண்டு தருக.

1. ....  
2. ....

VIII) நாய் குரைக்கும் என்பது போல பூனை

.....

IX) சுற்றுச்சூழலில் நிறைந்து காணப்படுவது எது?

.....

X) பின்வரும் சொற்களுக்கு எதிர்க்கருத்துள்ள சொற்களைத் தருக.

1. மகிழ்ச்சி : .....  
2. நிறைந்து : .....

02) பின்வரும் சொற்களை ஒழுங்கு படுத்தி கருத்துள்ள வசனமாக்குக.

1. மனமே/ பொன்/ போதும்/ என்று/ மருந்து/ செய்யும்.  
.....  
2. மக்களுக்கு/ பகிர்த்தளிக்கப்பட்டன/ வலைகள்/ கிராம/ நுளம்பு  
.....

03) பின்வரும் மரபுத் தொடர்களுக்கான பொருளை எழுதுக.

கண்ணாயிருத்தல் : .....  
ஆறுப் போடுதல் : .....

04) பின்வரும் தொடர்வொழுக்களின் கருத்தை வெளிப்படுத்தும் தனிச்சொல்லை எழுதுக.

1. தன்னலத்தை மட்டும் கருதி வாழ்பவன் : .....  
2. மனைவியை இழந்தவன் : .....

05) பின்வரும் சொற்களுக்குப் பொருத்தமான ஆங்கிலச் சொல்லை எழுதுக.

1. கரும்பலகை : .....  
2. அதிபர் : .....

06) பின்வரும் ஆங்கிலச் சொற்களின் தமிழ்க் கருத்தை எழுதுக.

1. Doctor : ..... 2. Playground : .....  
3. Eraser : ..... 4. Cupboard : .....

விசேட வினாத்தாள் II

தாள் 05 - 2014

கல்விமுரசு

07) பின்வரும் சிங்களச் சொற்களின் தமிழ்க் கருத்தை எழுதுக.


1. அம்ப : ..... 2. (b) பொன்னி : .....

08) பொருத்தமான சிங்களச் சொல்லைத் தமிழில் எழுதுக.

1. பாடசாலை : ..... 2. கிளி : .....

09) பின்வரும் குறியீடுகளின் கருத்தை எழுதுக.

SAS



↙

P

1. .... 2. .... 3. .... 4. ....

10) ஈகச்சரிபான விடையின் கீழ்க் கோடிடுக.


I. உடலும் உளமும் ஆரோக்கியம் பெற செய்யக்கூடிய செயற்பாடு  
(I) தியானம் (II) உடற்பயிற்சி (III) யோகாசானம்

II. தான் வாழும் சூழலின் நிறத்திற்கேற்ப உடலின் நிறத்தை மாற்றும் பிராணி  
(I) பச்சோந்தி (II) ஓணான் (III) பச்சிலைப் பூச்சி

III. மிகவும் கூர்மையான கண்களையுடைய பறவை எது?  
(I) காசும் (II) பருத்து (III) கிளி

IV. தும்புகால் என அழைக்கப்படும் பறவை எது?  
(I) மைனா (II) ஆந்தை (III) புழுணிக்கருவி

V. படம் உணர்த்தும் உடடு யாது?  
(I) சிறுகரடி (II) கும்பம்  
(III) கல்பை



VI. பூச்சியணைத் தாவரத் தொகுதி

(I) கெண்டித்தாவரம், குருவிச்சை, கிளிச்சாடிச்செடி  
(II) கிளிச்சாடிச் செடி, துரோசிரா, கெண்டித்தாவரம்  
(III) வெசாக் மரம், பனங்கற்றாளை, கெண்டித்தாவரம்

VII. உலகிலே குறைந்த மக்கள் தொகை கொண்ட நாடு  
(I) சீனா (II) வத்திக்கான் (III) கியூபா

VIII. தேசிய கீதத்தை ஆங்கிலத்தில் மொழிபெயர்த்தவர் யார்?  
(I) மு. நல்லதம்பிபுலவர் (II) ஆனந்தசுமரக்கோன் (III) C. WW. கன்னங்கரா

IX. சந்திரன் பூரணமாக மறைபும் நாள் எது?  
(I) புரணை (II) அமாவாசை (III) அட்டி

X. பனிக்கட்டியை நீரில் இட்டால்  
(I) மிதக்கும் (II) தாழும் (III) ஆவியாகும்

விசேட வினாத்தாள் II

தாள் 05 - 2014

கல்விமுரசு



யாழ்.நீராவிடி கிலங்கைவேந்தன் கலைக்கல்லூரியில் நடைபெற்ற கியல், கிசை நாடக விழாவின் நிறைவு நாள் நிகழ்வு கடந்த சனிக்கிழமை இடம்பெற்றது. இந் நிகழ்வில் பிரதம விருந்தினராக கலந்துகொண்ட யாழ்.மாநகரமுதல்வர் திருமதி யோகேஸ்வரி பற்குணராஜா வயலின் வித்துவான் குகபரனுக்கு வீடுது வழங்குவதையும் கிசை நிகழ்வுகளையும் காணலாம். (48)

# தற்காலிக விடுவிப்பில் பணியாற்றும் அரச அலுவலர்களின் விபரங்கள் திரட்டல்

(யாழ்ப்பாணம்) அரசாங்க சேவையில் இருந்து பல்வேறு தேவைகளுக்காக தற்காலிக விடுவிப்பு பெற்றுக் கடமையாற்றி வரும் அரசு பணியாளர்களின் விபரங்கள் அரசு சேவை ஆணைக்குழுவினால் கோரப்பட்டுள்ளது. அரசு சேவை ஆணைக்குழு செயலாளரினால் வெளியிடப்பட்ட வர்த்தமானி அறிவுறுத்தலுக்கமைய சகல அமைச்சுக்களிடமும் மாகாண சபைகளின் பிரதம செயலாளர்களிடமும் விபரங்கள் கோரப்பட்டுள்ளது. ஒரு அரசு சேவை உத்தியோகத்தர் தமது சேவைக்காலத்தினுள் ஆகக்கூடியது 5 வருடங்கள் மாத்திரம் தற்காலிக விடுவிப்பைப் பெற்று உள்நாட்டில் கடமையாற்ற முடியும். இவ்வாறு விடுவிப்புப் பெற்றவர்கள் உள்நாட்டில் அமைச்சுக்கள் மாகாணசபைகள் மற்றும் கூட்டுத்தாபனங்கள் என்பவற்றில் தற்காலிகமாக 5 வருடங்களுக்கு தொடர்ச்சியாக கடமையாற்ற முடியும். இதன் பின்னர் தங்களது நிரந்தர பதவிகளுக்கு திரும்பிவிட முடியும்.

எனினும் அரசு சேவையில் உள்ள சில உத்தியோகத்தர்கள் தவறான தகவல்களை அமைச்சுக்கள் திணைக்களங்கள் என்பவற்றுக்கு வழங்கி ஐந்து வருடங்களுக்கு மேலாக 10 வருடங்கள் வரை தற்காலிக விடுவிப்பில் உள்ளதாக பொதுச் சேவைகள் ஆணைக்குழுவுக்கு முறையிடப்பட்டுள்ளதாக தெரி

யவந்துள்ளது. இவ்வாறான தவறான தகவல்களை கூடுதலாக ஆசிரியர் சேவையில் உள்ளவர்களே வழங்கியுள்ளதாகவும் தெரியவந்துள்ளது. இதனையடுத்தே இது தொடர்பில் நடவடிக்கை எடுப்பதற்காக இத்தகவல்கள் கோரப்பட்டுள்ளதாக ஆணைக்குழு அறிவித்துள்ளது.

## பொதுசன மாதாந்த உதவி பெறாதவர்களின் விபரம் திரட்டல்

(கிளிநொச்சி) வட மாகாணத்தில் பொதுசன மாதாந்த உதவிக்கொடுப்பனவை பெறாதவர்களின் விபரங்கள் திரட்டப்பட்டு வருகின்றது. பொதுசன மாதாந்த நிதி ஒதுக்கீடு தொடர்பாக சிறந்த கட்டுப்பாட்டினை ஏற்படுத்துவதற்காக இந்த நடைமுறை பின்பற்றப்படுவதாக கூறப்படுகின்றது. பிரதேச செயலக ரீதியாக கடந்த 2013 ஆம் ஆண்டிலும், 2014 ஆம் ஆண்டில் முதல் 4 மாதங்களில் கொடுப்பனவு

பெறாதவர்களின் விபரங்கள் தற்போது திரட்டப்பட்டு வருகின்றது. தபாலக ரீதியாக கொடுப்பனவு தொகை வழங்கப்படாத தொகை ஆகிய விபரங்கள் தற்போது பெறப்பட்டு வருகின்றது. பொதுசன மாதாந்த உதவி தொகை நிதி ஒதுக்கீடு தொடர்பான விபரங்களைத் திணைக்களத்திற்கு அறிவிப்பதற்கு பிரதேச செயலர்கள் நடவடிக்கை எடுத்து வருகின்றனர். (90)

## யாழ். இந்து சமய பேரவை நரேந்திர மோடிக்கு வாழ்த்து


(யாழ்ப்பாணம்) இந்திய நாடாளுமன்றத்தேர்தலில் அமோக வெற்றி பெற்றுப் பிரதமராகப் பதவியேற்கவுள்ள ஸ்ரீமத் நரேந்திர மோடியவர்களுக்கு யாழ்ப்பாணம் இந்துசமயப் பேரவை தனது பாராட்டுக்களையும் வாழ்த்துக்களையும் தெரிவித்து இந்திய துணைத்தாதக அதிகாரியிடம் வாழ்த்துமடல் ஒன்றைக் கையளித்துள்ளது. அதன் செயலாளர் எஸ்.சுத்திகிரீவன் அறிவித்துள்ளார். அந்த வாழ்த்துச் செய்தியில் நாடாளுமன்றத்தேர்தலில் வரலாறு காணாத மாபெரும் வெற்றியீட்டிப் பிரதமராகத் தெரிவு செய்துள்ள ஸ்ரீமத் நரேந்திரமோடிக்கு இலங்கை வாழ் இந்துக்கள் சார்பில் நல் வாழ்த்துக்களையும், பாராட்டுக்களையும் தெரிவிப்பதில் மட்டற்ற மகிழ்ச்சி அடைகிறோம். இலங்கைத் தீவில் ஏற்பட்

டுள்ள இனப்பிரச்சினையை சுமுகமாகத் தீர்த்து வைப்பதற்கு பிரதமராக பதவி ஏற்கவுள்ள ஸ்ரீமத் நரேந்திர மோடியவர்கள் துணிவான நடவடிக்கைகளை மேற்கொண்டு அனைவரின் பாராட்டுக்களையும் பெற்றுக் கொள்வார் என அனைவரும் எதிர்பார்க்கின்றனர். இச் செயற்பாடு தமிழர்களினதும் சிங்கள சகோதர உணர்வை மேம்படுத்துவதாக அமையட்டும். இந்தியத்திருநாடு புதிய தலைமையில் மாபெரும் சாதனைகளைப் புரிந்து உலகிற்கு முன்னுதாரணமாக திகழ்வதோடு, உலகை ஆன்மீக பாதையில் வழிநடத்த எல்லாம் வல்ல ஞானப் பெருங்குத்த பெருமான் திருவருள் அபரிமிதமாக சொரிய பிரார்த்திக்கின்றோம் என அவ் வாழ்த்துச் செய்தியில் தெரிவிக்கப்பட்டுள்ளது. (06)

## காலாண்டு செய்திமடல் வெளியிட நடவடிக்கை

கிளிநொச்சி மாவட்ட செயலகத்தினால் 2014 ஆம் ஆண்டுக்கான முதலாம் காலாண்டிற்கான செய்தி மடல் மிக விரைவில் வெளியிடப்படவுள்ளது. இதற்காக அந்தந்த துறைசார் தகவல்களை தருமாறு அரசாங்க அதிபர் திருமதி ருபவதி கேதீஸ் வரன் துறைசார் தலைவர்களைக் கோரியுள்ளார். முதலாம் காலாண்டில் நடைபெற்ற விடயங்களின் தொகுப்பு புகைப்படத்துடன் கூடிய செய்தி மடலாக வெளிவர உள்ளதாகவும் அரசாங்க அதிபர் தெரிவித்துள்ளார். மாவட்ட செயலகத்தின் அபிவிருத்திப் பணிகள் வருடத்தில் 4 முறை காலாண்டு மலராக வருவது உத்தியோகத்தர்களின் செயற்திறனை வெளிக்காட்டுவதுடன் ஊக்குவிப்பதாகவும் அமையும் என அரசாங்க அதிபர் மேலும் தெரிவித்தார். (90)

## புறக்கணிக்கப்படுகிறதா தமிழ்?



(யாழ்ப்பாணம்) வடமராட்சியில் உள்ள பிரபல பாடசாலையான யாழ்.உடுப்பிட்டி அமெரிக்கன் மிஷன் கல்லூரியின் பெயர் பாடசாலையில் மண்டப சுவரில் பெரியதாகத் தனி ஆங்கிலத்தில் எழுதப்பட்டுள்ளமை தமிழ் புறக்கணிக்கப்படுகிறதா என அப்பகுதி பொதுமக்கள் கேள்வி எழுப்பியுள்ளனர்.

வடமராட்சி மட்டுமல்லாது ஏனைய பிரதேசங்களிலுள்ள பாடசாலைகளிலும் பாடசாலையின் பெயர் தமிழிலே பெரிதாக எழுதப்பட்டுள்ளது. ஆனால் இப்பாடசாலையின் பெயர் மட்டும் ஆங்கிலத்தில் எழுதப்பட்டுள்ளமை கல்வி அதிகாரிகளின் கண்ணுக்கு புலப்படவில்லையோ? என மக்கள் கேள்வி எழுப்புகின்றனர். (18)

## விண்ணப்பம் கோரல்

கல்வி அமைச்சு ஆங்கிலத்தை ஒரு பாடமாகக் கொண்ட கலைப்பட்டப் பாடநெறி, விஞ்ஞானப் பட்டப் பாடநெறிக்கு இலங்கை பல்கலைக்கழகத்தில் அனுமதிப்பதற்காக (2013/2014) தகுதியான ஆசிரியர்களிடமிருந்து விண்ணப்பங்கள் ஏற்றுக்கொள்ளப்படவுள்ளன. தகைமையாக பொதுக்கலைத் தகைமை வெளிவாரிப்பரீட்சை (ஆங்கிலபாடத்துடன்) அல்லது விஞ்ஞானமானி (வெளிவாரி) முதற்பட்டப் பரீட்சையில் சித்தியுடன், ஆசிரியராக ஐந்து (05) வருட

சேவையும் நியமனம் நிரந்தரமானதாகவும் இருத்தல் அவசியமாகும். விண்ணப்பங்கள் கல்விப்பணிப்பாளர், மனிதவள அபிவிருத்திக்கிளை, கல்வி அமைச்சு, இசுருபாய், பத்தரமுல்லை என்ற முகவரிக்கு 25.06.2014 இற்கு முன்னர் பதிவுத்தபாலில் அனுப்பவேண்டும். தபாலுறையின் இடது மேல் முலையில் (2013/2014) இலங்கைப் பல்கலைக்கழகங்களுக்கு அனுமதி பெறுவதற்கான விண்ணப்பம் எனக் குறிப்பிட்டு அனுப்ப வேண்டும். (105)

### வாழ்க வளமுடன்

பெயர் : பி.நிவேதிகன்  
முகவரி: வற்றாப்பளை  
முள்ளியவளை  
அகவை  
**6** ஆல்  
பல்லாண்டு காலம்  
வாழ்கவென  
வாழ்த்துகின்றோம்

### வாழ்க வளமுடன்

சீரான பெயர் :- .....  
முகவரி :- .....  
பிறந்த ஆண்டு :- .....  
கூப்பன் ஐந்தாம் புகைப்படமும்

.....  
பெற்றோர் கையொப்பம்

## சவுதியில் மேர்ஸ் வைரஸினால் உயிரிழப்போரின் எண்ணிக்கை அதிகரிப்பு



சவுதி அரேபியாவில் பரவிவரும் மேர்ஸ் தொற்றினால் உயிரிழப்பவர்களின் எண்ணிக்கை 163 ஆக அதிகரித்துள்ளது.

சவுதி அரேபியாவில் தற்போது இந்தக் காய்ச்சல் வேகமாக பரவி வருவதாகத் தெரிவிக்கப்பட்டுள்ளதுடன் இதுவரை மேர்ஸ் நோயினால் பாதிக்கப்பட்ட 520 பேர் அடையாளங்காணப்பட்டுள்ளனர்.

ஓட்டகங்கள் மூலம் பரவும் இந்த ஆட்கொல்லி நோய்க்

கான வைரஸ் கிருமிகள் கடந்த ஒன்றரை ஆண்டுக்கு முன்பு சவுதி அரேபியாவில் கண்டறியப்பட்டது.

இவ்வகை நோயால் தாக்கப்பட்டவர்களுக்கு காய்ச்சல் நுரையீரல் ஒவ்வாமை மற்றும் சிறுநீரக செயல் இழப்பு போன்ற அறிகுறிகள் தென்பட்டு உயிரிழப்பும் ஏற்படுகின்றமை குறிப்பிடத்தக்கது.



## கொலம்பியாவில் பேருந்தில் தீ 32 சிறுவர்கள் உடல் கருகிப் பலி

கொலம்பியாவின் வடக்குப் பகுதியில் பேருந்து ஒன்று தீப்பிடித்து எரிந்ததில் 32 சிறுவர்கள் உடல் கருகிப் பலியாகியுள்ளனர்.

தேவாலய நிகழ்ச்சிக்காக குழந்தைகளை ஏற்றிக்கொண்டு சென்றுவிட்டுத் திரும்பும் போதே குறித்த சம்பவம் ஏற்பட்டதாகவும் இந்த பேருந்து தீப்பிடித்ததற்கான காரணங்கள் இன்னமும் கண்டறியப்படவில்லை என்று அந்நாட்டின் பொலிஸார் தெரிவித்துள்ளனர்.

இந்த தீவிபத்தில் 32 குழந்தைகள் உயிரிழந்துள்ளதன்மேலும் 18 பேர் படுகாயம் அடைந்துள்ளதாகவும் அவர்களில் பலர் ஆபத்தான நிலையில்



உள்ளதாகவும் தெரிவிக்கப்பட்டுள்ளது. கொலம்பியாவின் பொகோடா நகரிலிருந்து 850 கிலோமீற்றர் வடக்கு பிரதேசத்திலேயே இந்த விபத்து சம்பவித்துள்ளதாகவும் இது தொடர்பான விசாரணைகளை நடத்தி வருகின்றோம் என கொலம்பி

யாவின் பொலிஸ் மா அதிபர் ஜெனரல் ரொட்ரிகோ கொன்ஸலெஸ் தெரிவித்துள்ளார்.

மேலும் இந்த விபத்துக்கு குறித்து கொலம்பியா அதிபர் ஜுவான் மானுவல் சான்டோஸ் தனது ருவிட்டர் பக்கத்தில் மிகுந்த கவலை தெரிவித்துள்ளார்.

# அத்வானிக்கு சபாநாயகர் பதவி இல்லியில் மோடி ஆலோசனை



முத்த தலைவர் அத்வானிக்கு மக்களவைத் தலைவர் பதவியை அளிக்க மோடி விரும்புகிறார். அதை அவர் மறுத்தால், அப்பதவி சுஷ்மா சவராஜ்வுக்கு அளிக்கப்படும்.

மக்களவைத் தலைவர் பதவியை அத்வானி ஏற்றுக் கொண்டால், வெளியுறவுத்துறை அமைச்சராக சுஷ்மா சவராஜ் நியமிக்கப்படுவார். முரளி மனோகர் ஜோஷிக்கு கல்வித் துறை, உமா பாரதிக்கு விளையாட்டுத் துறையை ஒதுக்க மோடி திட்டமிட்டுள்ளார் என்று பா.ஜ.க வட்டாரங்கள் தெரிவிக்கின்றன.

பிரதமராக பதவி ஏற்கவிருக்கும் நேரத்திற் மோடி, புதிய அமைச்சரவையை அமைப்பது

தொடர்பாக பாரதிய ஜனதா மற்றும் கூட்டணிக் கட்சிகளின் முத்த தலைவர்களுடன் நேற்று முன்தினம் ஞாயிற்றுக்கிழமை ஆலோசனை நடத்தினார்.

கடந்த சனிக்கிழமை இல்லிவந்த நேரத்திற் மோடி, கவுடல்யா மார்கில் உள்ள குஜராத் மாநில அரசு மாளிகையில் தங்கியுள்ளார். அங்கிருந்தபடி, தாம் அமைக்க இருக்கும் புதிய அமைச்சரவையில் இடம்பெறும் அமைச்சர்கள் தொடர்பாக தனது நெருங்கிய சகாவான அபித் ஹா, பா.ஜ.க தேசியத் தலைவர் ராஜ்நாத் சிங் ஆகியோருடன் ஆலோசனை நடத்தினார்.

பிஹாரில் முதல்வர் பதவியை நிதிஷ்குமார் ராஜினாமா

செய்ததையடுத்து, அந்த மாநிலத்தில் அரசியல் சூழ்நிலை பரபரப்படைந்துள்ளது. இதையடுத்து அந்த மாநில பா.ஜ.க பொறுப்பாளர் தர்மேந்தர் பிரதானிடம் மோடி ஆலோசனை நடத்தினார்.

தற்போதைய சூழ்நிலையில், உள்துறை அமைச்சராக ராஜ்நாத் சிங், நிதி அல்லது சட்டத்துறை அமைச்சராக அருண் ஜேட்லி நியமிக்கப்பட வாய்ப்புள்ளது. அருண் ஜேட்லிக்கு சட்டத்துறை ஒதுக்கப்பட்டால், அருண் ஷோரிக்கு நிதி அமைச்சகத்தை அளிக்க வாய்ப்புள்ளது.

இந்திய அரசியலமைப்புச் சட்டத்தின்படி மக்களவையின்

மொத்த உறுப்பினர்கள் (543) எண்ணிக்கையில் 15 சதவீதம் பேர் மட்டுமே அமைச்சரவையில் பங்கேற்க வேண்டும். அதன்படி 81 பேர் வரை அமைச்சராக நியமிக்க வாய்ப்புள்ளது.

மோடி தலைமையிலான அமைச்சரவையில் முதல் கட்டமாக 30 பேர் அமைச்சராக பொறுப்பு ஏற்பார்கள் எனக் கூறப்படுகிறது.

உத்தரப் பிரதேசத்தில் பா.ஜ.க வின் 71 வேட்பாளர்கள் வெற்றி பெற்றுள்ளதால், அந்த மாநிலத்தைச் சேர்ந்த எம்.பி.க்கள் அமைச்சரவையில் அதிக எண்ணிக்கையில் இடம்பெறுவார்கள் என எதிர்பார்க்கப்படுகிறது.

## ஆக்கபூர்வமான எதிர்க்கட்சியாக அ.தி.மு.க. செயற்பட தீர்மானம்



தமிழகத்தில் பல்வேறு கருத்துக் கணிப்புக்களையும் மீறி 37 இடங்களில் அ.தி.மு.க வரலாறு காணாத வெற்றியைப் பெற்றுள்ளது. இந்த வெற்றிக்கு அ.தி.மு.கவின் பிரசார உத்திகளும், இலவசத் திட்டங்களும் பெரிய அளவில் துணை புரிந்துள்ளன. மத்தியில் பா.ஜ.க அமைச்சரவையில் இடம்பெற முடியாத நிலை உள்ளபோதிலும், நாடாளுமன்றத்தில் ஆக்கபூர்வமான எதிர்க்கட்சியாக செயற்பட அ.தி.மு.க முடிவு செய்துள்ளது. அமைதி, வளம், வளர்ச்சி ஆகியவற்றை முன்னிறுத்தி ஜெயலலிதா மேற்கொண்ட பிரசாரம் மக்களை வெகுவாகச் சென்றடைந்தது அ.தி.மு.க பெற்றிருக்கும் பெருவெற்றிக்கு முக்கிய காரணமாகும்.

தேர்தல் பிரசாரத்தின்போது முதல்வரையும், தமிழக அரசின் செயற்பாட்டையும் எதிர்க்கட்சிகள் கடுமையாக விமர்சித்துப் பேசி வந்தன. ஆனால், தனி ஒருவராக தமிழகம் முழுவதும் சூறாவளிப் பிரசாரம் செய்து, அரசின் சாதனைகளை விளக்கி முதல்வர் ஜெயலலிதா

செய்த பிரச்சாரம், மற்ற கட்சிகளின் தனி மனித தாக்குதல் பிரசாரத்தை முறியடித்தது.

தேர்தல் பிரசாரத்தின் இறுதிக்கட்டத்தில் தவிர்க்க முடியாமல் ஒருவரையொருவர் விமர்சித்துக் கொண்டாலும், மோடியும், ஜெயலலிதாவும் நீண்ட கால நண்பர்கள் என்பதால் அது ஒரு பிரச்சினையாக இருக்காது என்று கூறப்படுகிறது. அதுபோல் மாநிலத்தின் உரிமையை விட்டுக் கொடுக்காத வகையில் பா.ஜ.கவுடன் இணக்கமாக செயல்பட அ.தி.மு.க முடிவு செய்திருப்பதாகக் கூறப்படுகிறது. அதனால்தான் மோடிக்கு

முதல்வர் ஜெயலலிதா உடனடியாக வாழ்த்துத் தெரிவித்தார். மத்தியில் இணக்கமான அரசு இல்லாததால் மாநிலங்கள் பாதிக்கப்படும் என்பதை இருவருமே நன்கு அறிவார்கள். மாநில அரசியலில் இருந்து சென்றவர் என்பதாலும் பல பிரச்சினைகளில் மத்திய அரசுக்கு எதிராக முதல்வருடன் இணைந்து குரல் கொடுத்தவர் என்பதாலும் நேரத்திற் மோடியும் மாநில அரசுகளுடன், குறைந்தபட்சம் அ.தி.மு.கவுடன் இணக்கமாக இருப்பார் என்று அக்கட்சியினர் உறுதியாகக் கூறுகின்றனர்.

## சீனாவிற்கெதிரான எதிர்ப்பு வியட்நாமில் உச்சக்கட்டத்தில்

வியட்நாமின் கடற்பிரதேசத்தில் சீனா, எண்ணெய் பெறும் தளங்களை அமைக்க சென்றவார காலங்களில் முயற்சித்ததால் மீண்டும் வியட்நாமில் ஆரம்பிக்கப்பட்ட கலகம், தற்போது மிகவும் உக்கிரம் அடைந்துள்ளதாகக் குறிப்பிடப்படுகின்றது. தற்சமயம் வியட்நாமில் காணப்படும் பலத்த சீன எதிர்ப்புக் கலவரத்தில் பல சீனர்கள் கொல்லப்பட்டும், காயமுற்றும் உள்ளதாகத் தெரியவந்துள்ளது.

மிகவும் மோசமான நிலையில் காயப்பட்ட பதினாறு பேர் பிரத்தியேக விமானச் சேவை மூலம் சீனாவுக்கு எடுத்துச் செல்லப்பட்டதாகத் தெரிவிக்கப்பட்டுள்ளது. மேலும் ஐவாயிரம் சீனப் பிரஜைகள், ஐந்து கப்பல்கள் மூலம் வியட்நாமிலிருந்து பாதுகாப்பாக வெளியேற்றப்பட்டதாகவும் குறிப்பிடப்பட்டுள்ளது. கடந்த நாட்களில் பல சீன

தொழிற்சாலைகளும், தைவான் நிறுவனங்களும் சூறையாடப்பட்டுத் தீக்கிரை ஆக்கப்பட்டதாக அறியவந்துள்ளது. கடந்த ஞாயிற்றுக்கிழமை ஆயிரக்கணக்கான மக்கள், வியட்நாமின் தலைநகரான க(ா)னோயிலுள்ள (Hanoi) சீனக் குடியரசின் தூதராலயத்தினுள் நுழைய முயன்றபோது, வியட்நாமின் காவற் படையினர் வன்முறைகளேதுமின்றித் தடுத்து நிறுத்தியதாகக் குறிப்பிடப்பட்டுள்ளது.

வியட்நாமில் சீன அரசிற் கெதிராகக் கலகம் வெடித்திருப்பதாகவும், அங்கு எவரும் பயணிக்க வேண்டாமெனவும் சீன நாட்டுப் பிரஜைகளுக்கு அந்நாட்டின் வெளிவிவகாரச் செயலர், பீஜிங்கில் வைத்து வேண்டுகோள் விடுத்துள்ளதாகச் சுட்டிக்காட்டப்பட்டுள்ளது.

## ஸ்ராலினின் ராஜிநாமாவை ஏற்க மறுத்தார் கருணாநிதி



தேர்தல் தோல்விக்கு பொறுப்பேற்று, தி.மு.க பொருளாளர் மு.கஸ்டாலின் தனது கட்சிப் பொறுப்புகளை ராஜினாமா செய்ததாக வெளியான தகவல் பொய்யானது என்று அக்கட்சியின் தலைவர் கருணாநிதி தெரிவித்தார்.

இது குறித்து அவர் நேற்றுமுன்தினம் ஞாயிற்றுக்கிழமை சென்னை கோபாலபுரத்தில் உள்ள தனது இல்லத்தில் செய்தியாளர்களுக்கு அளித்த பேட்டியின் போதே இவ்வாறு தெரிவித்தார். அது பொய் கடைந்தெடுத்த பொய். தோல்விக்குப் பொறுப்பேற்று ராஜினாமா செய்வதாக என்னிடம் வந்து சொன்னார். எனது அறிவுரையை ஏற்றுக்கொண்டு முடிவை மாற்றி விட்டார்.

மக்களவைத் தேர்தலில் தி.மு.க. தோல்வி குறித்து மிக விரைவில் தி.மு.கமுகத்தின் உயர்நிலை செயல் திட்டக் குழு கூடி, இதைப் பற்றி ஆய்வு செய்யும் என்றார்.

## தீயில் எரிந்தது வர்த்தக நிலையம் துரித விசாரணை கோருகிறார் றிசாத்



(கொழும்பு)

மாவனெல்லை சந்தியில் அமைந்துள்ள முஸ்லிம் கடை யொன்று தீவைக்கப்பட்ட சம்பவம் தொடர்பில் விசாரணைகளை விரைவுபடுத்தும்படி கைத் தொழில் மற்றும் வர்த்தக அமைச்சர் றிசாத் பதியுதீன், மாவனெல்லை பொலிஸாரிடம் கேட்டுக்கொண்டுள்ளார்.

நேற்று முன்தினம் இடம் பெற்ற இச்சம்பவத்தினை நேரடியாக சென்று பார்வையிட்ட அமைச்சர் றிசாத் பதியுதீன், விசாரணைகளை மேற்கொண்டு வரும் பொலிஸாரிடம் இந்த வேண்டுகோளை விடுத்துள்ளார்.

## விஞ்ஞான பாட பரீட்சை

யாழ்ப்பாண கல்வி வலயத்திற்குட்பட்ட பாடசாலைகளில் தரம் 11 இல் கல்வி கற்கும் க.பொ.த.சாதாரண தரப் பரீட்சைக்கு தோற்றவுள்ள மாணவர்களுக்காக நடாத்தப்படும் வலய மட்ட விஞ்ஞான பாட பரீட்சை (பௌதிகவியல்) எதிர்வரும் 24 ஆம் திகதி சனிக்கிழமை காலை 9.00 மணி முதல் மதியம் 1.30 மணி வரை நடைபெறும் என யாழ். வலய விஞ்ஞான உதவிக்கல்விப் பணிப்பாளரினால் அனைத்துப் பாட

## திருவிழா ஆரம்பம்

(அச்சுவேலி)

அச்சுவேலி புத்தமேனீ தீர்த்தாங்குளம் விநாயகர் ஆலய வருடாந்த மகோற்சவம் நேற்று மு.ப. 10.00 மணிக்கு கொடியேற்றத்தடன் ஆரம்பமாகி திருவிழாக்கள் நடைபெற்று வருகின்றன. இதில் எதிர்வரும் 27 ஆம் திகதி செவ்வாய்க்கிழமை தேர்த்திருவிழாவும், மறுநாள் புதன் கிழமை தீர்த்தத் திருவிழாவும் இடம்பெறவுள்ளது என ஆலய நிர்வாகத்தினர் அறிவித்துள்ளனர். (85)

## வலி.கிழக்கில்...

முறையில் அளவீடு செய்ய முடியாமல் போயிருந்தது. ஆகவே இராணுவ பொறியியல் பிரிவினரால் குறித்த காணிக் கத்தம் செய்யப்பட்டு தற்போது காணி அளவிடும் நடவடிக்கைகள் ஆரம்பிக்கப்பட்டுள்ளன. காணி அளவிடும் நடவடிக்கை நிறைவடைந்த பின்னர் இடம்பெயர்ந்துள்ளவர்களில் தெரிவு செய்யப்பட்டுள்ளவர்களை மீள் குடியேற்றுவதற்கு நடவடிக்கைகள் மேற்கொள்ளப்படும்.

இதேவேளை, வளலாய் பகுதியை மக்கள் பார்வையிட முடியும் என வெளியாகியுள்ள தகவல் முற்றிலும் பொய்யானது எனவும் இராணுவ ஊடகப் பேச்சாளர் சுட்டிக்காட்டினார்.

வளலாய் பகுதியை பார்வையிடுவதற்கு இன்று முதல் மக்களுக்கு சந்தர்ப்பம் ஏற்படுத்தி கொடுக்கப்பட்டுள்ளதாக தகவல்கள் வெளியாகியுள்ளன. இந்தப் பிரச்சாரம் முற்றிலும் பொய்யானது. காணியை பார்வையிடுவதற்கு ஏற்கனவே சந்தர்ப்பம் ஏற்படுத்தி கொடுக்கப்பட்டது. இருப்பினும் தற்போது காணி அளவிடும் பணிகள் ஆரம்பிக்கப்பட்டுள்ளதால் அதற்கு பாதிப்புகள் ஏற்படக்கூடும் என்பதால் காணிகளை பார்வையிட முடியாது. காணி அளவிடும் பணிகள் நிறைவடைந்ததன் பின்னரே அதற்கான வாய்ப்பு கிட்டும் என அவர் மேலும் தெரிவித்துள்ளார்.

இச்சம்பவம் தொடர்பில் மாவனெல்லை குற்றத்தடுப்பு பொலிஸ் பிரிவினர் விசாரணைகளை மேற்கொண்டு வருவதாகவும் விரைவில் சூத்திரதாரிகளை கண்டறியும் பொருட்டு விசாரணைகள் முடுக்கி விடப்பட்டுள்ளன எனவும் இந்த தீ வைப்புச் சம்பவத்திற்கான காரணங்களை கண்டறிந்து கொள்வதற்காக இராசாயனப் பகுப்பாய்வாளர்களும் விசாரணைகளை மேற்கொண்டு வருவதாகவும் குற்றப் புலனாய்வுப் பொலிஸ் பிரிவினர், அமைச்சர் றிசாத் பதியுதீனிடம் தெரிவித்தனர்.

இச்சம்பவம் குறித்து அமைச்சர் றிசாத் கருத்துத் தெரிவிக்கையில்,

மாவனெல்லையில் முஸ்லிம் ஒருவருக்குச் சொந்தமான வன் பொருள் (காட்வெயர்) கடை யொன்றுக்கு நேற்று முன்தினம் தீ வைக்கப்பட்டது. நான் இந்த சம்பவம் இடம்பெற்ற இடத்திற்கு சென்ற போது, அந்த பகுதியில் முஸ்லிம் சமூகங்கள் மத்தியில் பதற்றம் உருவாகியிருந்தது.

முஸ்லிம்களுக்கு எதிரான விரோத சக்திகள் இந்த நாசகார

வேலையினை செய்திருப்பதாக அப்பிரதேச மக்கள் என்னிடம் குற்றம் சாட்டினர். இச்சம்பவத்திற்கு எதிராக உரிய நடவடிக்கை எடுக்க வேண்டும் என்று என்னை வலியுறுத்தினர்.

அண்மைக்காலமாக முஸ்லிம் வர்த்தகர்களுக்கு எதிராக நாட்டின் பல்வேறு பகுதிகளில் பல சம்பவங்கள், இடம்பெற்றுவருகின்றன. இத்தகைய செயல்கள் உடனடியாக நிறுத்தப்பட வேண்டும் என அகில இலங்கை மக்கள் காங்கிரஸின் தலைவர் என்ற ரீதியில் உயர்மட்ட அரசு தரப்பினரிடம் கேட்டுக்கொள்கின்றேன் என்றார்.

## ஊவா தேர்தல் செய்ரெம்பரில்

(கொழும்பு)

ஊவா மாகாண சபைத் தேர்தல் எதிர்வரும் செய்ரெம்பரில் நடத்தப்படலாம் என தகவல் ஊடகத்துறை அமைச்சர் கெஹலியரம்புக்கெல தெரிவித்தார்.

அமைச்சரவை முடிவுகளை அறிவிக்கும் வாராந்த ஊடகவியலாளர் சந்திப்பு நேற்று அமைச்சில் நடைபெற்றபோது ஊடகவியலாளர் ஒருவர் எழுப்பிய கேள்விக்கு பதிலளிக்கும்போதே அவர் இவ்வாறு கூறினார். இது தொடர்பில் அமைச்சர் மேலும் கூறியதாவது,

இவ்வருட இறுதியில் ஜனாதிபதித் தேர்தல் நடைபெறும் என சில ஊடகங்கள் தெரிவித்த தகவலில் உண்மையில்லை.

ஆனால் எதிர்வரும் செய்ரெம்பர் மாதமளவில் ஊவா மாகாண சபைத் தேர்தலை நடத்த அரசாங்கம் நடவடிக்கை எடுத்துள்ளது என்றும் அமைச்சர் கூறினார்.

## நல்லிணக்கம்...

சில பரிந்துரைகளை குறுகிய காலத்தில் அமுல்படுத்த முடியும் எனவும், சிலவற்றை நீண்ட காலத்திலேயே அமுல்படுத்த முடியும் எனவும் அவர் சுட்டிக்காட்டியுள்ளார்.

எவ்வாறெனினும், உண்மையைக் கண்டறியும் ஆணைக்குழுவின் இறுதி அறிக்கைப் பரிந்துரைகளை முழுமையாக அமுல்படுத்துமாறு சர்வதேச சமூகம் கோரி வருவதாகத் தெரிவித்துள்ளார்.

## எரிபொருள்...

அணுவாயுதங்களை தயாரித்து வருவதாகத் தெரிவித்து ஐக்கிய நாடுகள் பாதுகாப்புப் பேரவை ஈராணுக்கு எதிராக பொருளாதாரத் தடைகளை விதித்திருந்தது. அண்மையில் நடைபெற்ற பேச்சுவார்த்தைகளைத் தொடர்ந்து தடைகள் தளர்த்தப்பட்டுள்ளன.

## உலக...

சர்வதேச சுகாதார மாநாட்டில் இந்த நியமனம் வழங்கப்பட்டுள்ளதாக சுகாதார அமைச்சு தெரிவிக்கின்றது.

இதற்கமைய, சுகாதார அமைச்சர் மைத்திரிபால சிறிசேன எதிர்வரும் இரண்டு வருடங்களுக்கு உலக சுகாதார ஸ்தாபனத்தின் உப தலைவராக செயற்படவுள்ளமை குறிப்பிடத்தக்கதாகும்.

## நல்லூரில் விபத்து; வயோதிபர் பலி

நல்லூர் கந்தசுவாமி கோவில் பின்வீதியில் நேற்று முன்தினம் இரவு இடம்பெற்ற வீதி விபத்தில் வயோதிபர் ஒருவர் பலியானார். திருநெல்வேலியைச் சேர்ந்த சடையன் தங்கராசா (வயது - 60) என்ற வயோதிபரே பலியானார்.

பெண்களுக்கான துவிச்சக்கர வண்டியில் பயணித்துக் கொண்டிருந்த அவரை எதிராக வந்த ஹயஸ் வாகனம் மோதியதன் காரணமாகவே அவர் படுகாயங்களுக்குள்ளாகி உயிரிழந்ததாகத்

தெரியவருகின்றது.

இந்தச் சம்பவம் குறித்து விசாரணைகளை மேற்கொண்டு வரும் யாழ். பொலிஸார் ஹயஸ் வாகனத்தின் சாரதியை கைது செய்து யாழ். நீதிமன்றத்தில் நேற்று பார்ப்படுத்தியதாகத் தெரிவிக்கப்படுகின்றது.

யாழ். போதனா வைத்திய சாலையில் இவரது சடலம் ஒப்படைக்கப்பட்டு விசாரணைகளின் பின்னர் சடலம் உறவினர்களிடம் ஒப்படைக்கப்பட்டதாகவும் தெரிவிக்கப்படுகின்றது. (பா)

## இரணைமடு படைமுகாமை படம்பிடித்தவர்கள் கைது

(கிளிநொச்சி)

கிளிநொச்சி, இரணைமடு இராணுவ முகாமினை கைத் தொலைபேசியில் புகைப்படமெடுத்த மூவரை இராணுவத்தினர் நேற்று கைதுசெய்து தம்மிடம் ஒப்படைத்ததாக கிளிநொச்சி பொலிஸார் தெரிவித்தனர்.

யாழ்ப்பாணத்தைச் சேர்ந்த யுவதி உள்ளிட்ட மூவரே இவ்வாறு கைதுசெய்யப்பட்டுள்ளனர்.

இரணைமடுப் பகுதியினைச்

சுற்றிப் பார்க்க வந்த மேற்படி மூவரும், கனகாம்பிகைக்குளம் பகுதியில் நின்று உயர்பாது காப்பு வலயத்திலிருந்த இரணைமடு இராணுவ முகாமினை புகைப்படமெடுத்தனர் என்ற குற்றச்சாட்டில் கைதுசெய்யப்பட்டதாகப் பொலிஸார் தெரிவித்தனர்.

குறித்த மூவரிடம் விசாரணைகளை மேற்கொண்டு வருவதாக பொலிஸார் மேலும் தெரிவித்தனர்.

## தென்மராட்சியில் டெங்கு அபாயம்

### இரு வாரத்தில் 15 பேர் பாதிப்பு

(யாழ்ப்பாணம்)

யாழ். தென்மராட்சிப் பகுதியில் இம்மாதம் 2 ஆம் திகதியிலிருந்து 18 ஆம் திகதிவரை அடையாளம் காணப்பட்ட 15 டெங்கு நோயாளிகளுக்கு சிகிச்சையளிக்கப்படுவதாக சாவகச்சேரி ஆதார வைத்தியசாலை தகவல்கள் தெரிவிக்கின்றன.

தென்னிலங்கை பல்கலைக் கழகங்களில் கல்வி கற்கும் மாணவர்கள், தென்னிலங்கைக்கு சுற்றுலா சென்றுவிட்டு திரும்

பியவர்கள், வெளிநாடுகளிலிருந்து வந்தவர்களை கொழும்புக்குச் சென்று அழைத்து வந்தவர்களே டெங்கு நோய்த் தாக்கத்திற்கு உள்ளாகியுள்ளதாகவும் அத்தகவல்கள் தெரிவிக்கின்றன.

யாழ். மாவட்டத்தில் டெங்கு நோய் தாக்கத்தை கட்டுப்படுத்துவதற்கான நடவடிக்கைகளை யாழ். பிராந்திய சுகாதார சேவைகள் பணிமனை மேற்கொண்டு வருகின்றமை குறிப்பிடத்தக்கது.

## கஞ்சா கலந்த பீடி; பத்தாயிரம் அபராதம்

(கிளிநொச்சி)

கஞ்சா அடங்கிய பீடிகளை கொண்ட பொதியொன்றை வைத்திருந்த நபருக்கு 10 ஆயிரம் ரூபா அபராதம் விதித்து கிளிநொச்சி நீதவான் நீதிமன்ற நீதவான் எம்.ஐ.வகாப்தீன் நேற்று உத்தரவிட்டார்.

கிளிநொச்சியைச் சேர்ந்த குறித்த நபரை கடந்த சனிக்

கிழமை கிளிநொச்சி பொலிஸார் கைது செய்திருந்தனர். சந்தேக நபர் நேற்று நீதிமன்றத்தில் ஆஜர்ப்படுத்தப்பட்ட போது நீதவான் மேற்படி உத்தரவினைப் பிறப்பித்ததுடன், அபராதப் பணத்தை செலுத்தத் தவறினால் 10 மாதங்கள் சிறைத்தண்டனை அனுபவிக்க வேண்டும் எனவும் உத்தரவிட்டார்.

## படைவீரர்...

போது காணாமற் போயிருந்தார் எனவும் அவர் பின்னர் சடலமாக மீட்கப்பட்டுள்ளதாகவும் தெரிவிக்கப்படுகிறது.

சடலம் சாவகச்சேரி வைத்தியசாலையில் பொலிஸாரால் ஒப்படைக்கப்பட்டுள்ளது. எனினும் மரணத்திற்கு காரணம் கண்டறியப்படவில்லை.

தம்முடன் ரோந்து வந்திருந்த குறித்த படைச்சிப்பாய் காணாமல் போயிருந்தமை தொடர்பில் சக சிப்பாய்களினால் படைமுகாம் பொறுப்பதிகாரிக்கு தெரிவிக்கப்பட்டிருந்தது.

அதையடுத்து இரவோடிர்வாக தேடுதல் நடத்தப்பட்டதாக தெரியவருகின்றது. அவ்வேளையிலேயே குறித்த சிப்பாய் சடலமாக கண்டுபிடிக்கப்பட்டிருந்தார்.

மீட்கப்பட்ட இராணுவ வீரரின் சடலம் பிரேத பரிசோதனைகளின் பின்னர் எழுதும்படுவார் முகாம் பொறுப்பதிகாரியிடம் ஒப்படைக்குமாறு திடீர் மரண விசாரணை அதிகாரி சி.கீ.இளங்கீரன் நேற்று உத்தரவிட்டார்.

மேற்படி பிரதேசத்திலுள்ள இராணுவ முகாம் பகுதியிலிருந்து எம்.எஸ்.நந்தவிஜயரூபன் ஹொடகே (வயது - 50) என்ற இராணுவ வீரரின் சடலம் கொடிகாமம் பொலிஸாரினால் மீட்கப்பட்டு சாவகச்சேரி வைத்தியசாலையில் ஒப்படைக்கப்பட்டது.

# பருத்தித்துறையில் விளையாட்டுமேதானம்

## மகேஸ்வரி நிதிய உதவியுடன் புனரமைப்பு



பருத்தித்துறை சென். தோமஸ் விளையாட்டு மேதானம் புனரமைப்புப் பணிகள் மகேஸ்வரி நிதியத்தின் உதவியுடன் இடம்பெற்றன.

பருத்தித்துறை சென். தோமஸ் விளையாட்டுக் கழகத்தினர் அமைச்சர் டக்ளஸ் தேவானந்தாவை கடந்த வெள்ளிக்கிழமை நேற்று முன்தினம் சந்தித்து பருத்தித்துறை சென். தோமஸ் விளையாட்டு மேதானத்தினை புனரமைத்து தருமாறு கோரிக்கை விடுத்திருந்தனர்.

அதற்கிணங்க நேற்று அமைச்சர் டக்ளஸ் தேவானந்தாவின் பணிப்புரைக்கமைய மகேஸ்வரி நிதியத்தின் கணரகவாகன மூலம் விளையாட்டு மேதானத்தின் கிழக்குப் பக்கமாக உள்ள, முன்னர் பாதுகாப்புப் படையினரால் அமைக்கப்

பட்டிருந்த மண் அணைகள் இடித்து அகற்றப்பட்டு மேதானம் அகலப்படுத்தப்படுகிறது.

இதேவேளை இவ்விளையாட்டுக் கழகத்திற்கு சமார் ஒரு இலட்சம் ரூபா பெறுமதியான

## பங்களாதேஷ் போர்க்கப்பல் கொழும்பில் நங்கூரம்

பங்களாதேஷ் கடற்படைக்குச் சொந்தமான ஹலி ஹைதர் மற்றும் நீர்மூள் எனும் 2 யுத்தக் கப்பல்கள் கொழும்பு துறைமுகத்தை வந்தடைந்துள்ளன.

இரு நாடுகளுக்கும் இடையிலான நட்புறவை வளர்க்கும் நோக்கில் வருகை தந்துள்ள இவ்விரண்டு கப்பல்களையும் இலங்கைக் கடற்படை வரவேற்றது.

விளையாட்டு உபகரணங்களை கட்சி நிதியிலிருந்து அமைச்சர் டக்ளஸ் தேவானந்தர் அவர்கள் வழங்கியுள்ளமை குறிப்பிடத்தக்கது.

மேதானம் புனரமைப்புப் பணிகள் இடம்பெறுவதை ஈழமக்கள் ஜனநாயக்கட்சியின் வடமராட்சி இணைப்பாளர் ஜயாத்துரை சிறி ரங்கேஸ்வரன், ஈ.பி.டி.பியின் கரையோர இணைப்பாளர் பிரான்சிஸ் இரட்ணகுமார், மகேஸ்வரிநிதிய ஒருங்கிணைப்பாளர் தம்பித்துரை ரஜீவ் ஆகியோர் நேரில் சென்று பார்வையிட்டனர்.



கப்பல்களின் மாலுமிகள் மேற்கு கடற்படை நிறைவேற்று கட்டளைத் தளபதி ரியல் எட்மிரல் சிரிமெவன் ரணசிங்கவை சந்தித்து நட்புறவு ரீதியாக உரையாடினர். நினைவுச் சின்னங்களும் பரிமாறப்பட்டன.

## பொருளாதார அபிவிருத்தி உத்தியோகத்திற்கு தளபாடம்

(கிளிநொச்சி)

கிளிநொச்சி மாவட்டத்தில் 95 கிராம அலுவலர் பிரிவுகளிலும் பணியாற்றுகின்ற 95 வெளிக்கள பொருளாதார அபிவிருத்தி உத்தியோகத்தர்களுக்கு தளபாடங்கள் தற்போது வழங்கப்பட்டு வருவதாக கிளிநொச்சி மாவட்டச் செயலர் ரூபவதி கேதீஸ்வரன் தெரிவித்தார்.

பொருளாதார அபிவிருத்தி அமைச்சின் நிதியுதவியில், மாவட்ட செயலகத்தின் ஊடாக 04 பிரதேச செயலர்கள் மூலமாக மேற்படி உத்தியோகத்தர்களுக்கு பெயர், பதவிப் பெயர் உள்ள பலகை, அலுவலக நாற்காலி, கடமை விபரங்களை குறிக்கும் விபரப் பலகை ஆகியன வழங்கப்படுவதாகவும் அவர் கூறினார்.

பொருளாதார அபிவிருத்தி அமைச்சு தனது உத்தியோகத்தர்களின் வினைத்திறனை மேம்படுத்தும் நோக்கில் இத்தகைய தளபாடங்களை வழங்குவதாகவும் அவர் கூறினார். கிளிநொச்சி மாவட்டத்தில் ஒவ்வொரு கிராம அலுவலர் பிரிவிலும் ஒரு சமுர்த்தி உத்தியோகத்தர், ஒரு வெளிக்கள பொருளாதார அபிவிருத்தி உத்தியோகத்தர் என்ற ரீதியில் கடமையாற்றி வருகின்றமை குறிப்பிடத்தக்கது.

## இராணுவ மகளிர் பிரிவுக்கு யாழில் 30 பேர் தெரிவு



(யாழ்ப்பாணம்)

இராணுவத்தின் மகளிர் படையணிக்கு ஆட்சேர்ப்பதற்கான நேர்முகத் தேர்வு நேற்று யாழ்ப்பாணம் விளையாட்டுரங்கில் இடம்பெற்றதாக யாழ்ப்பாணம் இராணுவ ஊடகப் பேச்சாளர் அஜித் மல்லவராட்சி தெரிவித்தார்.

இந்த நேர்முகத் தேர்விற்கு 32 பேர் அழைக்கப்பட்டிருந்ததுடன், அவர்களின் 30 பேர் தெரிவு செய்யப்பட்டுள்ளதாக அவர் தெரிவித்தார். அரசு நியமனத்தின் அடிப்படையில் சலுகைகள் அடங்கலாக இவர்கள் 30 ஆயிரம் ரூபாவிற்கு மேல் வேதனம் பெறுவார்கள் என அவர் மேலும் தெரிவித்தார்.

## அமெரிக்க கண்காட்சியில் வெற்றி: மாணவர்களுக்கு மகிந்த பரிசில்

அமெரிக்காவின் லோஸ் ஏன்ஜலிஸில் நடைபெற்ற தேசிய விஞ்ஞான மற்றும் பொறியியற் துறை கண்காட்சியில் இலங்கை மாணவர்கள் மூவர் வெற்றி பெற்றுள்ளனர்.

தம்புத்தேகமை மத்திய மகா வித்தியாலயத்தைச் சேர்ந்த டப். ஏ.நாமல் உதார கந்தாணை மெசபத் வித்தியாலயத்தைச் சேர்ந்த நிபுன் கவிஷ்க கொழும்பு நாலந்தா கல்லூரியைச் சேர்ந்த ரக்கிந்த டில்ஷான் ஆகிய மாணவர்களே அமெரிக்காவில் பரிசில் பெற்றோராவர்.

இந்த மாணவர்கள் மூவரும் நேற்று முற்பகல் ஜனாதிபதி செயலகத்தில் வைத்து ஜனாதிபதி மஹிந்த ராஜபக்சவை சந்தித்தனர். தாய்நாட்டின் பெயரை உலகறியச் செய்த இந்த மாணவர்களை வெகுவாக பாராட்டிய ஜனாதிபதி, இவர்களுக்கு காசோலைகளை வழங்கியதுடன் இம்மாணவர்களது ஒளிமயமான எதிர்காலத்துக்கு வாழ்த்துக்களையும் தெரிவித்துக் கொண்டார்.

கல்வி அமைச்சர் பந்துல குணவர்த்தன, அமைச்சர்களான

## நோயாளரை பரிசோதித்த மருத்துவர் திடீர் மரணம்

(கொழும்பு)

கட்டுகஸ்தோட்டை வைத்தியசாலையில் நோயாளிகளை பரிசோதித்து கொண்டிருந்த வைத்தியர் ஒருவர் நேற்று திடீர் மரணமடைந்துள்ளதாக கட்டுகஸ்தோட்டை பொலிஸார் தெரிவித்துள்ளனர்.

அக்குறணையை சேர்ந்த



திஸ்ஸ கரலியத்த, எஸ்.எம்.சந்திரசேன, சம்பிக ரணவக்க மற்றும் ஜனாதிபதியின் செயலகப்

பிரதானி காமினி செனரத் ஆகியோரும் இந்த நிகழ்வில் கலந்து கொண்டனர்.

## அரசியலுக்கு முழுக்கு; தயாராகிறார் பிரதியமைச்சர்

அரசியலில் இருந்து ஓய்வு பெற தயாராக இருப்பதாக உயர்கல்வி பிரதியமைச்சர் நந்திமீதர் ஏக்கநாயக்க தெரிவித்தார்.

கண்டி உக்குவெல பிரதேச

பி.எஸ்.எம். வசீர் என்ற வைத்தியரே இவ்வாறு மரணமடைந்துள்ளார்.

மரணத்திற்கான காரணம் இதுவரை கண்டுபிடிக்கப்படவில்லை என்றும் மாறாடப்பினால் இம் மரணம் ஏற்பட்டிருக்கலாம் என நம்பப்படுவதாகவும் பொலிஸார் குறிப்பிட்டுள்ளனர்.

செயலகத்தில் நடைபெற்ற வைபவம் ஒன்றில் பேசும் போதே அவர் இதனை கூறினார். அவர் மேலும் தெரிவிக்கையில்,

நாங்கள் ஓய்வுபெற வேண்டிய காலம் வந்து விட்டது. புத்திஜீவிகளுக்கு சந்தர்ப்பம் வழங்கப்பட வேண்டுமே தவிர ஊழைகளுக்கு அல்ல.

ஒரு கிலோ மீற்றர் வீதியை நிர்மாணிக்க ஒப்பந்தங்களை வழங்க மதிப்பிடும் நிதியில் பாதியை இன்றைய அரசியல்வாதிகள் கொள்ளையிடுகின்றனர். இதனால் மதிப்பிடப்பட்ட நிதியின் மூலம் அரை கிலோ மீற்றர் வீதியை நிர்மாணிக்க முடிகிறது எனவும் பிரதியமைச்சர் குறிப்பிட்டுள்ளார்.

மும்பை - 178/3

ஹரி - 56

சைமன்ஸ் - 62

ஆர்.ஜி.சர்மா - 40

சர்மா 2 விக்கெட்டுக்கள்.

ராஜஸ்தான் - 153/8

கே.நைர் - 48


கொட்ஜி - 62

பல்க்னர் - 31

ஹர் பஜசிங், ஓஜா, தலா 2 விக்கெட்டுக்கள்.

ஆட்டநாயகன் - ஹரி.

மும்பை 25 ஓட்டங்களால் வெற்றி.



டில்லி - 164/7

கே.டி.கார்திக் - 69

பீற்றர்சன் - 49

எஸ்.சர்மா, ஹன்றிக்ஸ் தலா 3 விக்கெட்டுக்கள்.

பஞ்சாப் - 165/6

சேவாக் - 23

மக்ஸ்வேல் - 14

பட்டேல் - 42

இமரன் தாஹிர் 3 விக்கெட்டுக்கள்.

பஞ்சாப் 4 விக்கெட்டுக்களால் வெற்றி.